

కార్మిక లోకం

అక్టోబరు '96



అమరజీవి కామ్రేడ్ సునీల్ మైత్రా జోకార్


ప్రజా ఉద్యమాల నుంచి పార్టీ పోలిట్ బ్యూరో స్థాయికి ఎదిగిన కార్మికర్త అన్ని వేళలో పీడిత ప్రజల పక్షాన నిలిచిన మేధావి. సి.పి.ఐ.(ఎం) అధికారవారపత్రిక పీపుల్స్ డెమోక్రసీ సంపాదకులు కామ్రేడ్ సునీల్ మైత్రా సెప్టెంబర్ 18 ఉదయం 11-30 గంటలకు మృతి చెందారు.

69 సంవత్సరాల కామ్రేడ్ సునీల్ మైత్రా చాలా కాలంగా అస్వస్థులుగా వున్నారు. అయితే ఆ రోజు ఉదయం ఒక్కసారిగా గుండెపోటు రావడంతో కొద్దిసేపట్లోనే కన్ను మూశారు. 1927లో జన్మించిన శ్రీ మైత్రా చిరుప్రాయంలోనే విద్యార్థిగా వుండగానే బ్రిటీష్ సామ్రాజ్య వాదానికి వ్యతిరేకంగా జరిగిన స్వాతంత్ర్యపోరాటంలో పాల్గొన్నారు. క్విట్ ఇండియా ఉద్యమం జరగుతున్న సంవత్సరంలో 16 సంవత్సరాల వయస్సు గల సునీల్ మైత్రా ఆ ఉద్యమంలో పాల్గొని ఒక సంవత్సరం పాటు జైలు శిక్ష అనుభవించారు. 1940లో అఖిలభారత విద్యార్థి ఫెడరేషన్ లో చేరారు.

1946లో ఇన్స్ట్రూరెన్సు కంపెనీ ఉద్యోగిగా యవ్వనప్రాయంలో అడుగుపెట్టిన సునీల్ మైత్రా సహజంగానే కార్మికుల సమస్యల పట్ల స్పందించారు. తన రాజకీయ నిర్మాణ పరమైన సామర్థ్యాల వల్ల భీమారంగంలో బలమైన కార్మికోద్యమాన్ని నిర్మించగలిగారు. భీమారంగం జాతీయం చేయబడడానికి ముందు వివిధ భీమా కంపెనీలు వుండే దశలో కూడా, భీమా ఉద్యోగుల సమస్యల పరిష్కారానికై బలమైన కార్మికోద్యమాన్ని నిర్మించి, భీమారంగ ఉద్యోగుల అపార అభిమానాన్ని చూరగొన్నారు. అఖిలభారత భీమా ఉద్యోగుల సంఘం (ఎ.ఐ.ఐ.ఇ.ఎ.) వ్యవస్థాపకులలో కామ్రేడ్ సునీల్ మైత్రా ఒకరు.

రచయితగా, పాత్రికేయుడిగా మంచి శక్తి సామర్థ్యాలు కలిగిన సునీల్ మైత్రా అనేక సంవత్సరాల పాటు భీమారంగ ఉద్యోగుల మాసపత్రిక, ఇన్స్ట్రూరెన్సు వర్కర్ కు సంపాదకత్వం వహించారు. ఆయన సంపాదకత్వంలో వెలువడే ఇన్స్ట్రూరెన్స్ వర్కర్ ఎంతో విజ్ఞానదాయకం. స్థూర్తి దాయకంగా వుండి ఇన్స్ట్రూరెన్స్ రంగ ఉద్యోగుల అఖిలమానాన్నే కాకుండా, మిగతా మధ్యతరగతి ఉద్యోగుల, కార్మిక సంఘాల అభిమానాన్ని చూరగొన్నది.

ఇన్స్ట్రూరెన్స్ రంగం కార్మికోద్యమమంలో పనిచేస్తూనే కామ్రేడ్ సునీల్ మైత్రా పశ్చిమబెంగాల్ సి.ఐ.టి.యు.లోని సి.పి.ఐ.(ఎం) లోను అనేక కీలక బాధ్యతలు వహించారు. ఇన్స్ట్రూరెన్స్ రంగంలో కార్మిక ఉద్యమం బలోపేతం చేయడానికి కృషి చేసిన సునీల్ మైత్రా 1952 అవిభక్త కమ్యూనిస్టు పార్టీలో సభ్యునిగా చేరారు.



1964లో పార్టీలో సిద్ధాంతపరమైన చీలిక వచ్చినప్పుడు మార్క్సిస్ట్ పార్టీ వైపు నిలిచారు. 1967 లో కలకత్తా జిల్లా పార్టీ కమిటీ సభ్యునిగా, జిల్లా కార్యవర్గ సభ్యునిగా ఎన్నికయ్యారు. 1985లో పార్టీ కేంద్ర కమిటీ సభ్యునిగాను, 88లో కేంద్ర కార్యవర్గం ఏర్పడినప్పుడు దాని సభ్యునిగాను ఎన్నికయ్యారు. 1992 మద్రాసు మహాసభలో పోలిట్ బ్యూరో సభ్యులయ్యారు. ఇన్స్ట్రూరెన్స్ వర్కర్ కు సంపాదకత్వం వహించి, దాన్ని అమూల్యమైన పత్రికగా తీర్చిదిద్దడంలో అనుభవం సంపాదించిన సునీల్ మైత్రా కామ్రేడ్ మాకినేని బసవపున్నయ్య మరణాంతరం భారత కమ్యూనిస్టు పార్టీ (మార్క్సిస్టు) అధికార వారపత్రిక పీపుల్స్ డెమోక్రసీ సంపాదక బాధ్యతలు చేపట్టి చివరివరకు ఆ బాధ్యతలు నిర్వహించారు. సైద్ధాంతిక రాజకీయ సమస్యలపై అనేక అమూల్యరచనలు చేశారు. కామ్రేడ్ మైత్రా పార్లమెంట్ సభ్యుడుగా వుంటూ, పబ్లిక్ కాంట్రీ కమిటీ చైర్మన్ గా ముఖ్యపాత్ర వహించారు. కామ్రేడ్ సునీల్ మైత్రాకు భార్య, నలుగురు కుమారులు ఉన్నారు. ఆయన భార్య నీలిమా మైత్రా ఐ.ఎల్.డి.ఎస్. ఉద్యోగుల సంఘనాయకురాలు.

దాదాపు అయిదు శతాబ్దాలపాటు సాగిన ఆయన రాజకీయ జీవితం కార్మికోద్యమంతో పెనవేసుకుపోయింది. ఏ రంగంలో ఉన్న ఏ బాధ్యతలు చేపట్టినా దీక్ష, దక్షతలతో ప్రజల బాటన నిలిచిన కామ్రేడ్ సునీల్ మైత్రా ధన్యజీవి కామ్రేడ్ సునీల్ మైత్రాకు సి.ఐ.టి.యు. ఆంధ్రప్రదేశ్ కమిటీ తరపున ఊహార్లు.



కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 24

అక్టోబరు 1996

వెల: రు.3.00 సంచిక : 10

బి.జె.పి. స్వయంకృతం

చేసుకున్న వారికి చేసుకున్నంత మహాదేవ అని ఒక నానుడి. ఇప్పుడు గుజరాత్ ప్రభుత్వానికి అదే జరిగింది. శాసనసభ ఒక రణరంగంగా మారిన తర్వాత రాజ్యాంగ చట్టం 356 అధికరణం కింద రాష్ట్రపతి గుజరాత్ లో బి.జె.పి. ప్రభుత్వాన్ని రద్దుచేసి శాసనసభను జీవచ్ఛవంగా ఉంచారు.

ఈ పరిణామం బి.జె.పి. ప్రభుత్వం తనకుతానే తెచ్చుకునేది. 1994 ఎన్నికలలో గుజరాత్ లో బి.జె.పి. గెలిచి కేసుభాయ్ పటేల్ నాయకత్వంలో ప్రభుత్వం ఏర్పడినప్పటి నుండి నాయకత్వాన పెద్ద తిరుగుబాటు జరగగా, వాట్ పయి వచ్చి సంవత్సరం తిరగకముందే తిరిగి వాట్ పయి నాయకత్వాన మళ్ళీ తిరుగుబాటు జరిగింది. ఇరుపక్షాలు అన్ని పద్ధతులు అవలంబించారు. చివరకు సెప్టెంబర్ 18న యుద్ధం జరిగింది. అనేకమంది జర్నలిస్టులు దెబ్బలు తిన్నారు. కెమెరాలు రాష్ట్రపతి బి.జె.పి. ప్రభుత్వాన్ని రద్దు చేశారు.

సంపాదకీయం

న్నది. 1994 ఎన్నికలలో గుజరాత్ లో బి.జె.పి. గెలిచి శిగపట్టు గోత్రాలు జరుగుతూనే ఉన్నాయి. వాట్ పయి తుది తగవు తీర్చి సురేష్ మెహతాను గద్దెనెక్కించాడు. శాసనసభ సమావేశంలోనే ఒక చిన్న శాసనసభ్యులు క్షతగాత్రులయ్యారు. వోగొట్టుకున్నారు. గత్యంతరంలేక

356వ అధికరణం కింద రాష్ట్ర ప్రభుత్వాలను రద్దు కావడంలో సకారణాలతో రద్దు చేయబడిన అతికొద్ది సందర్భాల్లో ఇది ఒకటి. అత్యధికంగా దుర్వినియోగ పరచబడినది.

1994లో సుప్రీంకోర్టు ఒక చారిత్రాత్మకమైన జడ్జిమెంటునిచ్చినది. అయోధ్య, బాబ్రిమసీదు ఘటనల తర్వాత మధ్యప్రదేశ్, రాజస్థాన్, హిమాచల్ ప్రదేశ్ లలో ప్రభుత్వాలను రాష్ట్రపతి రద్దు చేయడం సరైనదేనని ఈ తీర్పులో చెప్పింది. రాజ్యాంగ చట్టంలోని మూల స్వభావం లౌకికతత్వం. దీనికి వ్యతిరేకంగా నడచిన ఈ రాష్ట్ర ప్రభుత్వాలను రద్దు చేయడం సబబేనని తెల్పింది.

అయితే రాజ్యాంగ చట్టం ఆమోదించబడిన పిమ్మట, 356 అధికరణం కింద 1995 ఆఖరివరకు నూరుకుపైగా సందర్భాలలో రాష్ట్రాలలో ప్రభుత్వాలు రద్దు చేయబడి రాష్ట్రపతి పాలన విధించబడింది. 1951లో పంజాబ్ లో, 1953లో పెష్వాలో, 1954 ఆంధ్రలో, 1956 తిరువదాంకూర్-కొచ్చిలో ప్రారంభమైన ఈ 356 అధికార దుర్వినియోగం కాంగ్రెస్ కు ఎక్కడ ఇబ్బంది ఏర్పడితే ఆ రెంటు దీనిని వినియోగించబడటం జరిగింది. 1959లో కేరళలో నెహ్రూ దానిని రద్దుచేసి రాష్ట్రపతి పాలనను విధించాడు. 1994 సుప్రీంకోర్టు తీర్పులో రాజస్థాన్, హిమాచల్ ప్రదేశ్, మధ్యప్రదేశ్ బి.జె.పి. ప్రభుత్వాలను రద్దు చేయడం సమంజసమేనని చెబుతూ 1988లో నాగాలాండ్ లోనూ, 1989లో కర్ణాటకలోనూ, 1990లో మేఘాలయలోనూ రాష్ట్ర ప్రభుత్వాలను రద్దు చేయడం తప్ప అని పేర్కొంది.

మొత్త మీద చూస్తే 356 అధికరణం ఎక్కువగా దుర్వినియోగం చేయబడిందనే తేలుతుంది. కాబట్టి దేవెగౌడ ప్రభుత్వానికి మద్దతుగా నిలిచిన యునైటెడ్ ఫ్రంట్ అంగీకరించిన ఉమ్మడి కనీస కార్యక్రమంలో ఈ విషయంపై తన వైఖరిని వెల్లడించింది. సుప్రీంకోర్టు తీర్పును అనుసరించి 356 అధికరణం దుర్వినియోగపడకుండా ఉండునట్లు తీర్పుకు అనుగుణంగా సవరించుటకు పూను కుంటామని వాగ్దానం చేసింది. ఈ సవరణ ఎంత త్వరగా చేయబడితే అంత మంచిది.

ఆర్థిక విధానాలపై పోరాటం

కాగేసాగించండి

సి.ఐ.టి.యు. కేంద్ర కార్యదర్శి వర్గం

ప్రజల ఆకాంక్షలకు భిన్నంగా, గత కాంగ్రెస్ ప్రభుత్వ ఆర్థిక విధానాలనే ముసరిస్తున్న ఐక్య సంఘటన ప్రభుత్వ విధానాలపై కలిసికట్టుగా పోరాడటానికి సి.ఐ.టి.యు. కేంద్ర కార్యదర్శివర్గం ర్మికవర్గానికి పిలుపునిచ్చింది.

సి.ఐ.టి.యు. కేంద్ర కార్యదర్శివర్గ మావేశం న్యూఢిల్లీలో సెప్టెంబర్ 7, 8 తేదీల్లో ఇ.బాలానందన్ అధ్యక్షతన జరిగింది.

ఐక్య సంఘటనా ప్రభుత్వం ముసరిస్తున్న ఆర్థిక విధానాలను సమీక్షించిన కేంద్ర కార్యదర్శివర్గం, దేశ స్వాల్ంబనకోసం, ర్మికవర్గంయొక్క సామాన్య ప్రజానీకం యొక్క మౌలిక ప్రయోజనాలకోసం నూతన ఐక్య సంఘటనా ప్రభుత్వ ఆర్థిక విధానాలపై పోరాడాలని పిలుపునిచ్చింది.

కస్టమ్స్ పన్నులు తగ్గించడం ద్వారా, రిన్ని రాయితీలు కల్పించడం ద్వారా విదేశీ షుబడిని బుజ్జగించినంతమాత్రాన స్వదేశీ శ్రమలు బలపడటమూ, ఆర్థిక స్వాల్ంబన పించడమూ సాధ్యం కాదు. బొగ్గు, ఉక్కు, ాయనాలు, న్యూన్ప్రింట్లపై కస్టమ్స్ ాలు తగ్గించినందువల్ల ఆయా పరిశ్రమలు బలపడినట్లానికి, కొన్ని మూతపడటానికి తీస్తుంది. దేశంలో నిరుద్యోగం మరింత ం అయ్యే పరిస్థితి ఏర్పడుతుంది.

ఇక ఖాయిలా వరిశ్రమల రుద్దరణ గురించి ప్రభుత్వం తరపు నుంచి ఎంతటి నిర్దిష్ట కార్యాచరణ లేదు. ఖాయిలా శ్రమల పునరుద్ధరించడానికి సానుకూల లు చేపడతానని ప్రకటించిన ఐక్య సంఘటన ాత్వం దానికి విరుద్ధంగా ఓంకార్ గోస్వామి టీ సిఫార్సులననుసరించి ఎస్.ఐ.సి.ఎ. ణాలు తీసుకురావటానికి ప్రయత్నిస్తున్నది. కమిటీ సిఫార్సుల ఉద్దేశ్యం ఖాయిలా శ్రమలకు ఎంత త్వరగా ఉరితీయటానికి యోగపడే సంస్థగా బి.ఐ.ఎఫ్.ఆర్.ను ందించడమే.

ఖాయిలా వరిశ్రమల రుద్దరణకోసం, తగిన సానుకూల చర్యలు ిడానికి ప్రభుత్వంపై వత్తిడి తేవటానికి

మొర్రువా సమాజం తన చరమ

దశలో రోగగ్రస్తం అవుతుంది, పరాన్న భుక్కు అవుతుంది, గొంతు లోతు అవినీతిలో కూరుకుపోతుంది, పతనావస్థకు చేరుతుంది. ఇది ప్రపంచ చరిత్రలో అన్ని బూర్జువా దేశాలు నేర్చుతున్న పాఠం.

మన భారతదేశ బూర్జువా వర్గం ఇప్పుడు ఈ అవస్థలోనే పడింది. సరిగ్గా 50 సంవత్సరాలు పూర్తయ్యాయో లేదో కాంగ్రెస్ పార్టీ ఇప్పుడు పతనావస్థలో వున్నది. అన్ని రాష్ట్రాలలోనూ అది చీలికలు పీలికలు అయ్యింది. అత్యధిక రాష్ట్రాల్లో అధికారాన్ని కోల్పోయింది. పుట్ట పగిలినట్లు అవినీతి ఇప్పుడు బట్టబయలైంది. కాంగ్రెస్ మూల విరాట్, మొన్నటిదాకా ప్రధాని పదవి వెలగబెట్టిన శ్రీ పి.వి.నరసింహారావు ఇప్పుడు గొంతు లోతు అవినీతి ఊబిలో కూరుకుపోయివున్నాడు. ఒకటి కాదు, రెండు కాదు ఆయన మీద వున్న అవినీతి కేసులు లెక్క పెట్టలేనన్ని వున్నాయి. హవాలా కేసు, పార్లమెంట్ సభ్యులను కొనుగోలు చేసినట్లు వున్న కేసు, సెయింట్ కిట్స్ కేసు, టెలికాం కుంభకోణం పాఠక్ కేసు ఇలా అనేకమైనటువంటివి ఆయన మెడకు చుట్టుకున్నాయి.

జపాన్ లో ముగ్గురు ప్రధానమంత్రులపై అవినీతి కేసులు మోపబడగానే రాజీనామా చేశారు. దక్షిణ కొరియా మాజీ అధ్యక్షునికి ఉరిశిక్ష విధించబడింది. ఇటలీ ప్రధాని అవినీతికి గురై నెత్తిన గుడ్డ వేసుకుని వెళ్ళాడు. కాని పి.వి. మాత్రం సింహ ద్వారం నుండి బయటకు నెట్టితే చూరు పట్టుకుని వేళ్ళాడుతున్నాడు. ససేమిరా రాజీనామా చేయనని అన్నాడు. చివరకు ఇప్పుడు ఢిల్లీ హైకోర్టు ఆయనకు సమన్లు జారీ చేయమని ఆర్డర్ ఇచ్చిన తర్వాతనే విధిలేక కాంగ్రెస్ అధ్యక్షపదవికి రాజీనామా ఇచ్చాడు. అయినా తగుదునమ్మా అంటూ కాంగ్రెస్ పార్లమెంటరీ పార్టీ నాయకుడుగా కొనసాగుతూనే వున్నాడు. భారతదేశ ప్రజాస్వామ్య వ్యవస్థకు పట్టిన

సి.ఐ.టి.యు. చొరవ తీసుకుని కార్మికవర్గాన్ని ఐక్యంచేసి, విస్తృత ప్రాతిపదికపై ఉద్యమాలు చేపట్టాలని భావించింది.

ప్రజా పంపిణీ వ్యవస్థ ప్రభుత్వ రేషన్ షాపులను మరింత బలోపేతం చేస్తామని కనీస ఉమ్మడి కార్యక్రమంలో అంగీకరించినప్పటికీ ప్రజా పంపిణీ వ్యవస్థకు బడ్జెట్ కేటాయింపులు వాస్తవిక ధరలతో పోల్చితే, ఐక్య సంఘటన

పాలక పార్టీల

దుర్గతి ఇది. పీక లోతు అవినీతి కుంభకోణాలలో మునిగి, హైకోర్టుచే చీ అనిపించుకున్నా, ఇంకా కాంగ్రెస్ పార్లమెంటరీ పార్టీ నాయకుడిగా కొనసాగుతున్నాడంటే ప్రజాస్వామ్య వ్యవస్థనే భ్రష్టు పట్టించడమన్నమాట.

టెలికాం సర్వీస్లను ప్రైవేటీకరం చేయడానికి, విదేశీ కంపెనీల హస్తగతం చేయడానికి పి.వి. ప్రభుత్వం నిర్ణయం తీసుకున్నప్పుడే, ఇది జాతి రక్షణకే అతి కీలకమైన సర్వీస్లను సామ్రాజ్యవాదుల చేతులకు అప్పగించడమేకాక, ఆ క్రమంలో పూర్తిగా అవినీతికి ఆలవాలమైందని వేంమమ అప్పుడే విమర్శించి తీవ్రంగా ప్రతిఘటించాం. దేశ వ్యాప్తంగా నాలుగు రోజులు టెలికాం కార్మికులు సమ్మె చేశారు. అయితే ఓ.పి.గుప్తా నాయకత్వాన వున్న గుర్తింపు సంఘం ద్రోహంతో ఆ సమ్మె అర్థంతరంగా ముగిసింది. చివరకు పి.వి. ప్రభుత్వంలో టెలికాం మంత్రిగా వున్న సుఖరాం అరెస్టైతే ఈ కుంభకోణం అంతా ఒక్కసారిగా బట్టబయలైంది.

సుఖరాం వైద్య చికిత్స కోసం అని లండన్లో వుండగా ఢిల్లీలోనూ, మండీలోనూ ఆయన నివాస గృహాలపై సి.బి.ఐ. దాడి చేయగా రు. 4 కోట్లకు పైగా నగదు, అనేక లక్షల విలువ చేసే బంగారు నగలు, ఇంకా అనేక స్థిరాస్థులకు చెందిన డాక్యుమెంట్లు పట్టుబడ్డాయి. పట్టుబడ్డ తర్వాత రెండు వారాలకు పైగా ఆయన నోరు మెదపలేదు. పైగా అస్వస్థత పేరుతో ఇండియాకు రాకుండా లండన్లోనే వుండిపోతూ వచ్చాడు. చివరకు అనేక బెదిరింపుల ఫలితంగా ఆయన ఇండియాకు తిరిగి వచ్చి అరెస్టై అయ్యాడు. ఆ దొరికిన సొమ్ము తన డబ్బు కాదని యు.పి. ఎన్నికల ఖర్చు కోసం బొంబాయిలోని ఒక ప్రముఖ వ్యాపారి చందా ఇస్తే మహారాష్ట్రకు చెందిన ఒక బడా కాంగ్రెస్ నాయకుడు దాచమని తన వద్దకు పంపాడని చెబుతున్నాడు. ఆ బడా వ్యాపారి పేరు చెప్పడం లేదు. అయితే ఆ డబ్బు కాంగీది కాదని

ప్రభుత్వం ఏమాత్రం పెంపుదల చూపలేదు. అలాగే గ్రామీణాభివృద్ధికి బడ్జెట్ కేటాయింపులు గ్రామీణ ప్రాంత ధనికులకు ఉపయోగపడేవిగా వున్నాయి.

పెరుగుతున్న నిరుద్యోగం నేపథ్యంలో, ఉద్యోగాలు కల్పించడంలో పాత విధానాలకు భిన్నమైన మార్గాన్ని ఈ ప్రభుత్వం ప్రదర్శించలేదు. పైగా పడిపోతున్న రూపాయి

అవినీతి కంపు

అధిష్ఠాన వర్గం చెబుతున్నది. దొంగలు దొంగలు పోట్లాడుకుంటే ఏం జరుగుతుందో అదే జరగబోతున్నది.

1994 లో పి.వి. ప్రభుత్వంపై అవిశ్వాస తీర్మానం వచ్చినప్పుడు దానినుండి బయటపడడానికి జార్జండ్ ముక్తి మోర్చాకు చెందిన నలుగురు ఎం.పి.లకు రూ. 3 కోట్ల 20 లక్షల లంచం ఇచ్చి ఓట్లు కొన్నట్లు నేరం మోపబడింది. దాన్ని కప్పిపుచ్చుకోవడానికి కొందరు నానా తంటాలుపడ్డారు. కాని కన్నంలోనే దొంగ దొరికినట్లు ఆ నలుగురు జార్జండ్ ముక్తి మోర్చా పార్లమెంట్ సభ్యుల పేరున ఒకే రోజు బ్యాంక్ లో డిపాజిట్ చేసినట్లు తెలియింది. చివరికి ఇప్పుడు ఆ పార్లమెంట్ సభ్యులను అరెస్ట్ చేయడం జరిగింది. తనకేమీ తెలియదని పి.వి. వాదిస్తున్నా ఇప్పుడు పాపం ఆయన నెత్తికి కూడా చుట్టుకుంటున్నది.

కాంగ్రెస్ హయంలో అవినీతి ఏ స్థాయికి చేరిందో ఈ విషయాలు తెలియజేస్తున్నవి.

“అధికారాంతము నందు చూడవలయున్ ఆయయ్య సౌభాగ్యముల్...” అన్నట్లు కాంగ్రెస్ ప్రభుత్వం కూలిపోయిన తర్వాత పాముల పుట్టలోనుంచి పాములొస్తున్నట్లు అనేక అవినీతి కుంభకోణాలు బయటపడుతున్నాయి.

నేనేమీ తక్కువ తినలేదన్నట్లు బి.జె.పి. అవినీతి బండారం కూడా ఇప్పుడు బయటపడుతున్నది. హవాలా కుంభకోణంలో బి.జె.పి. అధ్యక్షుడు అద్వానీ కూడా 60లక్షలు ముట్టచెప్పినట్లు జైన్ డైరీలు తెలియజేసినవి. ఇదంతా బూటకమని అద్వానీకి బుకాయించినా వెంటనే పార్లమెంటు పదవికి రాజీనామా చేశాడు. ఇప్పుడు అద్వానీ మీద కూడా కేసు పైల్ చేయబడింది. అందుకు తగిన సాక్ష్యాధారాలు వున్నవని సి.బి.ఐ. చెబుతున్నది. ఇప్పుడు బి.జె.పి. పార్లమెంట్ ఉప నాయకుడు జస్వంత్ సింగ్ మీద కూడా అవినీతి నేరం మోపబడింది.

ఇంకా తమిళనాడు మాజీ

విలువతో పోలిస్తే, దేశం మొత్తంమీద కనీస వేతనాల నిజవిలువ పడిపోతున్నది. ప్రస్తుత పార్లమెంటు సమావేశాలలో ప్రభుత్వ పెన్షన్ పథకానికి చట్టరూపం కల్పించి, కార్మికవర్గంపై రుద్దటానికి సి.ఐ.టి.యు. కేంద్ర కార్యదర్శివర్గం విమర్శించింది. కార్మికవర్గం చెమటోడ్డి పోగేసుకున్న డబ్బును లూటీచేసే ఈ దుర్మార్గ పెన్షన్ పథకానికి వ్యతిరేకంగా ఆగస్ట్ 25న

ముఖ్యమంత్రి జయలలిత సంగతి చెప్పనే అక్కరలేదు. ఆమె దత్త పుత్రుడి పెళ్ళికి పెట్టిన ఖర్చు ఈమె అవినీతి భాగోతానికి మచ్చుతునక. ఆమె అనుంగు నెచ్చెలి శశికళ జైల్లో మగ్గుతున్నది. అసలు ఆమెపైనే కొన్ని నేరాలు మోపబడి కోర్టు ముందు వున్నవి. కుడితనబడ్డ ఎలుకలాగా ఇప్పుడు జయలలిత కొట్టుకుంటూ శశికళతో సంబంధం లేదని, దత్త పుత్రునితో సంబంధం వదులుకుంటున్నానని ప్రకటించింది.

ఇదీ బూర్జువా ప్రభుత్వాల, అధినేతల నిజాయితీ!

అవినీతి ఊబిలో దిగబడి వున్న కాంగ్రెస్, బి.జె.పి.లు రాజకీయంగానూ, నిర్మాణ రీత్యా అతి తీవ్రమైన సంక్షోభంలో పడ్డాయి. కాంగ్రెస్ పార్టీ కుక్కలు చింపిన విస్తరిలాగా తయారైంది. పార్లమెంట్ ఎన్నికల ముందే తమిళనాడులో కాంగ్రెస్ మూడు ముక్కలైంది. మధ్యప్రదేశ్ లో పార్లమెంట్ ఎన్నికల్లో కాంగ్రెస్ అభ్యర్థికి వ్యతిరేకంగా పనిచేశారనే నెపంతో ఆరుగురు మంత్రులకు ఉద్వాసన చెప్పారు. పశ్చిమ బెంగాల్ లో రాష్ట్ర కాంగ్రెస్ కమిటీ రెండుగా చీలిపోయింది. చివరకు ఇప్పుడు అరుణాచల్ ప్రదేశ్ ముఖ్యమంత్రి దాదాపు యాభైమంది ఎమ్మెల్యేలతో కాంగ్రెస్ నుండి రాజీనామా చేసి ముఖ్యమంత్రి పదవికి రాజీనామా చేశాడు. 60 లో యాభైమంది మద్దతు వున్న గెగాన్ అపాంగే తిరిగి మంత్రి వర్గం ఏర్పాటుకు సిద్ధమవుతున్నాడు.

ఇప్పుడు బి.జె.పి. వంశైంది. గుజరాత్ లో కేశూభాయి పటేల్ ముఖ్యమంత్రిగా వున్న బి.జె.పి. ప్రభుత్వానికి వ్యతిరేకంగా వాఘేలా నాయకత్వాన లోగడనే తిరుగుబాటు జరగడం, వాజ్ పాయి మధ్యవర్తిత్వంతో కేశూభాయి పటేల్ ను తప్పించి సురేష్ మెహతాను గద్దెనెక్కించడం జరిగింది. సురేష్ మెహతాకు పట్టం కట్టి ఏడాది పూర్తికాక ముందే మళ్ళీ వాఘేలా నాయకత్వాన మళ్ళీ తిరుగుబాటు జరిగింది. స్పీకర్ స్థానంలో వున్న డిప్యూటీ స్పీకర్ వాఘేలా

న్యూఢిల్లీలో జరిగిన కార్మిక సంఘాల సంయుక్త సదస్సు ఇచ్చిన ఆందోళనా కార్యక్రమాన్ని జయప్రదం చేయాలని పిలుపునిచ్చింది.

గత ప్రభుత్వం అనుసరించిన సరళీకృత ఆర్థిక విధానాల బాటనే ఐక్యసంఘటన ప్రభుత్వం అనుసరించటాన్ని వ్యతిరేకిస్తూ సెప్టెంబర్ 27న ‘ఆల్ ఇండియా డిమాండ్ డే’ జరపాలని స్పాన్సరింగ్ కమిటీ ఇచ్చిన పిలుపును జయప్రదం

గ్రూప్ ను ప్రత్యేక పార్టీగా గుర్తించి అసెంబ్లీని వాయిదా వేయడం జరిగింది. దానితో కుమ్ములాటలు, కుస్తీపట్టు తీవ్రమైనవి. దీనితో సంక్షోభం పరాకాష్ఠకు చేరింది. శాసనసభను తిరిగి సమావేశపరచి బల పరీక్షలో మెజార్టీ తెల్చుకోవాలని గవర్నర్ కోరారు. మెహతా గ్రూప్ డిప్యూటీ స్పీకర్ పై అవిశ్వాస తీర్మానం పెట్టడానికి ప్రయత్నించింది. ఈ సమయంలో శాసనసభ స్పీకర్ చనిపోవడం, డిప్యూటీ స్పీకర్ స్పీకర్ కావడం జరిగింది. ఇటువంటి పరిస్థితుల్లో శాసనసభ సమావేశం జరగడం స్పీకర్ పదవిలో వున్న డిప్యూటీ స్పీకర్ జబ్బు చేసి హాజరుకాలేకపోవడం, సురేష్ మెహతా మనిషి ఛైర్మన్ గా ఎన్నుకోబడడం జరిగింది. సభలో పెద్ద గందరగోళం, కొట్లాట, అనేకమందికి గాయాలు తగలడం, ఈ దృశ్యాలను ఫోటోలు తీస్తున్న జర్నలిస్టులను చావబాది వారి కెమెరాలు లాక్కోవడం జరిగింది. అనేకమంది మార్షల్స్ ను, మష్టిలో వున్న పోలీసులను పిలిచి వాఘేలా గ్రూపును, ఇతరులను బయటకు నెట్టడం జరిగింది. సురేష్ ప్రతిపక్షాలు బయటకు గెంటబడిన తర్వాత తనపై విశ్వాస తీర్మానం నెగ్గిందని మెహతా ప్రకటించుకున్నాడు.

శాసనసభ వ్యవహారం ఇంతవరకు వచ్చిన తర్వాత ఇంతవరకూ తగిన సమయం కోసం వేచివున్న గవర్నర్ మంత్రి వర్గాన్ని రద్దు చేయమని, శాసనసభను జీవచ్ఛవంలాగా నిలిపి వుంచమని సిఫార్సు చేయగా రాష్ట్రపతి శంకర్ దయాళ్ శర్మ అంగీకరించి సురేష్ మెహతా ప్రభుత్వాన్ని బర్తరఫ్ చేయడం జరిగింది. ఈ విధంగా గుజరాత్ లో బి.జె.పి. ప్రభుత్వానికి అంత్యక్రియలు జరిగాయి.

బి.జె.పి. చేతుల్లో పార్లమెంటు ప్రజాస్వామ్యం ఎటువంటి అధ్వాన్న స్థితి దిగజారిందో ఈ పరిణామాల తెలియజేస్తున్నవి. ఈ పరిణామాల బూర్జువా సమాజం అవినీతిలో కూరుకొని పోతుందని మారో సా నిరూపించబడింది. అది భారతదేశంలో!

చేయాలని కేంద్ర కార్యదర్శివర్గం పిలుపునిచ్చింది. అణ్ణాయుధ సమగ్ర పరీక్ష నిషేధం (సి.టి.బి.టి.)పై వత్తిడులకు ప్రభుత్వ లొంగక పోవటాన్ని సి.ఐ.టి.యు. కార్యదర్శివర్గం హర్షించింది. సి.టి.బి.టి. ద్వారా అమెరి సామ్రాజ్యవాదం చేస్తున్న కుట్రలను, ఇరాక్ బాంబు దాడులను కార్మికవర్గం నిరసించాలి పేర్కొంది.

కాంట్రాక్టు కార్మికులకు యజమాని ఎవరు?

కాంట్రాక్టర్ల ద్వారా కార్మికులను నియమించుకొని పని చేయించుకొనడం, కార్మికులను అధికంగా దోపిడి చేయడానికే ఈ విషయం ప్రభుత్వమే నియమించిన అనేక కమిటీలు పదే పదే పేర్కొన్నాయి. అయినా ప్రభుత్వాలు కదలలేదు.

అయితే కోర్టులు కార్మికవర్గానికి కొన్ని సందర్భాలలో అండగా నిలిచాయి, మధ్యవర్తుల ద్వారా నియమించిన కార్మికులకు ప్రధాన యజమానికి వుండే సంబంధాలు ఎలా పరిశీలించాలి? అనే విషయం పదే పదే చర్చకు వచ్చింది.

తగాదా అంతా ఈ సమస్య చుట్టూనే తిరుగుతుండేది. మధ్యవర్తుల ద్వారా నియమితులైన కార్మికులుగాని, నియామక పత్రాలు లేకుండా వివిధ రకాల ఒప్పందాల ద్వారా పనిచేసే కార్మికులుగాని, తమ కోర్కెలు ఏవైనా తాము పనిచేసే పరిశ్రమ యజమానికి నివేదిస్తే వాటిని కాలదన్నేందుకు "నీవు నా కార్మికుడివి కాదు" అని ఒక ముక్కతో సమాధానం చెప్పేవారు.

ఇలాంటి తగాదా మొదటిసారిగా 1956లో సుప్రీంకోర్టు ముందుకు వచ్చింది. ధారాగంగాధర కెమికల్స్ అనే ఫ్యాక్టరీ రసాయనాలు తయారుచేస్తుంది. అందుకు ముడి సరుకు ఉప్పు. ఉప్పుకయ్యలు "ఆగరియాలు" అనే కూలీలకు ఉప్పుతయారీకి కేటాయించేది. అలా ఆ ఉప్పు కయ్యలలో పని చేసే వారు తమ కార్మికులు కాదని యజమానుల వాదన. ఆ సందర్భంలోనే యజమానికి కార్మికులకు వుండే సంబంధం చర్చకు వచ్చింది.

కార్మికులను ఎవరు నియమించారు అనేదికాక వారి పని పద్ధతి మీద (మెథడ్ ఆఫ్ వర్క్) ఎవరు అజమాయిషీ వహిస్తున్నారో వారే యజమానులు అని సుప్రీం కోర్టు తీర్పు చెప్పింది.

అదే విధంగా మధ్యవర్తుల ద్వారా ఫ్యాక్టరీలలో పనిచేసే కార్మికులకు ఫ్యాక్టరీ చట్టం యిచ్చే సౌకర్యాలు వర్తిస్తాయా, లేదా అనే సమస్య సహితం అలాంటి వివాదాలకే కారణమైంది. ముఖ్యంగా బీడీ కార్మికులకు ఫ్యాక్టరీ చట్టంలో ఏర్పడిన సౌకర్యాలను నిరాకరించేందుకు కాంట్రాక్టర్ల పద్ధతి బ్రాంచి పద్ధతులను అనేక మంది యజమానులు అమలు జరిపారు.

ఫ్యాక్టరీలు కట్టిన యజమానులు కార్మికులకు కాలనీలు కట్టించి, ఆ కాలనీల నిర్వహణకు సిబ్బందిని నియమించేవారు. నియమించింది యజమానులే అయినా వారు ఫ్యాక్టరీ కార్మికులు కాదని యజమానులు వాదించసాగారు. వారు ఉత్పత్తిలో లేదా ఉత్పత్తికి సంబంధించిన పనులలో నియమితులు కాలేదని మరొక కొత్త వాదన ప్రారంభించారు.

ఫ్యాక్టరీల నిర్వహణకు అధికారులను నియమిస్తారు. ఆ అధికారుల సౌకర్యార్థం వారి ఇండ్లలో అటెండర్లను నియమిస్తారు. అలాగే వారికి వాహనాలు ఏర్పాటు చేస్తారు. వాటిని నడిపే డ్రైవర్లు ఫ్యాక్టరీ కార్మికులు కావని తద్వారా ప్రధాన యజమాని కార్మికులు కాదనేది మరొక వాదన.

ఫ్యాక్టరీ చట్టం ప్రకారం నిర్ణయించిన సంఖ్యకు కార్మికులుంటే వారి సౌకర్యార్థం క్యాంటీన్ నడపాలని ఫ్యాక్టరీ చట్టం నిర్దేశిస్తున్నది. ఆ ఫ్యాక్టరీల నిర్వహణను మేనేజింగ్ కమిటీలకు లేదా కో- అపరేటివ్ సొసైటీలకు ఒప్పచెప్పి క్యాంటీన్లో పని చేసే కార్మికులకు ప్రధాన యజమానికి సంబంధం లేదనే వాదన సాగించారు యజమానులు.

ఈ వాదనలను తిప్పికొట్టేందుకు కార్మికవర్గం అనేక వీరోచిత పోరాటాలు సాగించవలసి వచ్చింది. సమ్మెలకు దిగవలసి వచ్చింది. వివాదాలు పడవలసి వచ్చింది.

అలాంటి సందర్భాలలో వివాదం ఎలా లేవతీయాలి? ముందుగా యజమానికి డిమాండ్లు ఇవ్వాలా? ఆ డిమాండ్స్ నిరాకరించివుండాలా? వివాదాన్ని రిజిస్టర్డు యూనియన్ మాత్రమే లేవనెత్తాలా? మైనారిటీ యూనియన్ సహితం లేవనెత్తవచ్చా? ఇలాంటి అసలు వివాదం లేవనెత్తేందుకు యూనియన్ వుండి తీరాలా? లేదా? ఇలాంటి సవాలక్ష సవాళ్లతో వివాదాలనే వమ్ముచేయాలని యజమాన్యాలు ప్రయత్నం చేశాయి. ఒక కార్మికునికి, యజమానికి ఏర్పడిన వివాదం పారిశ్రామిక వివాదం అవుతుందా? అనేది మరొక ప్రశ్న?

ఈ ప్రశ్నల సమాధానాలకు దేశవ్యాపితంగా కార్మికులు అనేక రీతులలో పోట్లాడవలసి వచ్చింది.

ఒక కార్మికునికి యజమానికి మధ్య వివాదం ఏర్పడినా దానిని తోటి కార్మికులు తమ వివాదంగా భావించి, అతని తరపున పోట్లాడాలని తీర్మానిస్తే అది పారిశ్రామిక వివాదం అవుతుంది. అలాంటి వివాదాన్ని ఆయా ఫ్యాక్టరీలలో పనిచేసే కార్మికులలో గణనీయమైన సంఖ్యలో కార్మికులు మద్దతు తెలిపితే చాలు. యూనియన్ లేవదీయపనిలేదు. యూనియన్ మైనారిటీ కార్మికులకు ప్రాతినిధ్యం వహిస్తున్నా వివాదాన్ని లేవదీవచ్చు. కోడ్ ఆఫ్ డిసిప్లీన్ వచ్చిన తర్వాత కూడా గుర్తింపు పొందిన యూనియన్ కాకున్నా వివాదం లేవదీయవచ్చు.

ఇది ఈ సవాళ్ళకు కార్మికవర్గం సాధించుకొన్న సమాధానం.

కాని ఈ హక్కును కాలదన్నేందుకు కాంట్రాక్టు విధానం ఒక పెద్ద ఆయుధంగా మారింది యజమానుల చేతిలో. కాంట్రాక్టర్ లేదా మరే మధ్యవర్తి ద్వారా కార్మికులను నియమించినా ఆ కార్మికుల పని విధానం మీద ప్రధాన యజమాని అజమాయిషీ వుంటే అలాంటి కార్మికులు ప్రధాన యజమాని కార్మికులే అవుతారని తీర్పులు వచ్చాయి.

కాంట్రాక్టర్ వున్నప్పుడు ఆ విధమైన గీటురాయి కూడా పనికి రాదని యజమానులు వాదించసాగారు. ఈ వివాదానికి స్టాండర్డు వాక్యం అయిల్ కంపెనీ కేసులో సుప్రీం కోర్టు తెరవేసింది.

కాంట్రాక్టు పద్ధతి నియామకం దురుద్దేశపూర్వకమని స్పష్టమైనా, దోపిడీకి ముసుగుగా, కార్మికులకు యజమానులకు మధ్యగల సంబంధాన్ని కప్పి పుచ్చేందుకు అమలు జరిపినట్లైతే వివాదాన్ని విచారించే ట్రిబ్యునల్ ఆ కార్మికులందరినీ ప్రధాన యజమాని కార్మికులుగానే పరిగణించాలని తీర్పు చెప్పింది.

అలాకాక కాంట్రాక్టర్ నిజమైన వాడైనా, కాంట్రాక్ట్ విధానంలో ఎలాంటి దురుద్దేశ్యం లేకున్నా ఆయా ట్రిబ్యునల్స్ కాంట్రాక్ట్ విధానాన్ని రద్దు చేయమని ఆయా పనులలో రెగ్యులర్ కార్మికులను నియమించమని కోరవచ్చని తీర్పు చెప్పింది సుప్రీం

కోర్టు. అయితే అలా రద్దు చేయాలని తీర్పు చేప్పేముందు ట్రిబ్యునల్ ఆయా ఫ్యాక్టరీలలో వుండే కొన్ని అంశాలను దృష్టిలో ఉంచుకోవాలని సూచించింది.

(అ) ఏ ఉత్పత్తి క్రమంలో కార్మికులు పని చేస్తున్నారో ఆ పని ఆయా పరిశ్రమకు అనుబంధితమా? (ఇన్ సెడెంటీవ్) లేదా అనుసంధానమైనదా?

(ఆ) ఆ పనిలో తగినంత కాలం పని వుంటుందా? అది శాశ్వత స్వభావం గల పనేనా?

(ఇ) అదే పరిశ్రమలోగాని, అలాంటి మరే పరిశ్రమలో కాని ఆ పనిని రెగ్యులర్ కార్మికులు నిర్వహిస్తున్నారా?

(ఈ) తగినంత మంది పూర్తి కాలం కార్మికులను నియమించేందుకు అవసరమైనంత పనివుందా?

ఈ కేసు 1960లో వచ్చింది. 1956లో వచ్చిన ధారగంగాధర మిల్లుకేసు, ఈ కేసు కలసి 1960-70ల మధ్య యజమాని, కార్మిక సంబంధాల వివాదాలకు మార్గదర్శకాలుగా పని చేశాయి. శివానందశర్మ పంజాబ్ నేషనల్ బ్యాంక్ మధ్య వివాదంలో సుప్రీం కోర్టు మరింత సూటిగా, ఇలాంటి వివాదం విచారణకు వచ్చినప్పుడు ఏ ట్రిబ్యునల్ గాని ముందుగా పరిశీలించవలసింది యజమానికి, మధ్యవర్తికి గల సంబంధాన్ని అని పేర్కొంది. ఆ సంబంధంలో కార్మికుని మీద అజమాయిషీ ఎవరు నిర్వహిస్తున్నారో తేల్చాలని తీర్పుచెప్పింది. తయారైన వస్తువును అంగీకరించడం, తిరస్కరించడం వరకే ఈ అజమాయిషీ పరిమితమైనా సరిపోతుందని తీర్పులు వచ్చాయి. ఆయా పరిశ్రమల పని తీరును బట్టి ఈ అజమాయిషీని వ్యాఖ్యానించాలని పేర్కొన్నారు.

కాంట్రాక్ట్ కార్మికులు కనుక తమతో యజమాన్య సంబంధం లేదని వాదించేందుకు 1970లో చేసిన కాంట్రాక్టు లేబర్ చట్టం యజమానుల చేతికి ఒక పెద్ద వరంగా తయారైంది.

కాంట్రాక్టు లేబర్ పేరుతో అమలు జరుగుతున్న ఆటవిక విధానాన్ని దోపిడిని అరికట్టేందుకు ఈ చట్టం తెచ్చారు. అందుకే కాంట్రాక్టు విధానాన్ని రద్దు చేసేందుకు కూడా అందులో అవకాశం కలిగించారు. అయితే రద్దు చేసే అధికారాలు రాష్ట్ర, లేదా కేంద్ర ప్రభుత్వాలకు మాత్రమే ఉంది.

కాంట్రాక్టు విధానంలో కార్మికులను వినియోగించుకోదలచిన యజమాని ముందుగా రిజిస్ట్రేషన్ చేయించుకోవాలి. అలాగే కాంట్రాక్టు పని చేయదలచుకొన్న మధ్యవర్తి లైసెన్స్ తీసుకొని ప్రతి ఏడాది దానిని పునరుద్ధరించుకోవాలి.

రిజిస్ట్రేషన్ లైసెన్స్ లేని సందర్భంలో మధ్యవర్తి ద్వారా నియమించబడిన కార్మికులకు ప్రధాన యజమానికి వుండే సంబంధం ఏమిటి?

ఆ సంబంధాన్ని స్పష్టం చేయమనే వివాదం పరిధి ఏమిటి? అలాంటి వివాదం ఎవరు లేవనెత్తాలి?

కాంట్రాక్టు విధానం ప్రభుత్వం రద్దు చేస్తే పాత కాంట్రాక్టు కార్మికుల పరిస్థితి ఏమిటి?

ఇలాంటి వివాదాలు సాంకేతిక సాకులు చూపి కాంట్రాక్టు విధానం పేరిట దోపిడి అవిచ్ఛిన్నంగా సాగిస్తున్నారు యజమానులు. యజమానికి రిజిస్ట్రేషన్ లేకున్నా కాంట్రాక్టర్ కు లైసెన్స్ లేకున్నా కాంట్రాక్టు కార్మికులు ప్రధాన యజమాని కార్మికులే జొతారని, కొన్ని హైకోర్టులు తీర్పు ఇవ్వగా, మరికొన్ని హైకోర్టులు యజమానులకు (మిగతా 8వ పేజీలో)

ఇ.పి.ఎఫ్. చట్టం - వినిమయదారుల చట్టం

పరిధిలోకి వస్తుంది? - వస్తుంది

ఎంప్లాయిస్ ప్రావిడెంట్ ఫండ్ చట్టప్రకారం నియమించబడిన ప్రావిడెంటుఫండ్ కమీషనర్లు వినిమయదారుల చట్టం నిర్వచనం పరిధిలోకి వస్తారా, రాదా అనే సమస్య హర్యానాలోని ఫరిదాబాద్ జిల్లా వినిమయదారుల కమీషన్ ముందుకు వచ్చింది. వస్తారు అని తీర్పు చెప్పబడింది. ఆ తీర్పును సవాలు చేస్తూ ప్రావిడెంటుఫండ్ కమీషనర్ జాతీయ కమీషన్ ముందు అప్పీలు చేయటం జరిగింది. జాతీయ కమీషన్ ఆ అప్పీలు కొట్టివేసింది.

కేసు పూర్వాపరాలు:

జోషి అనే కార్మికుడు ప్రావిడెంటుఫండ్ లో తనకు రావలసినదంతా చెల్లించమని దరఖాస్తు చేసుకున్నాడు. ఇ.పి.ఎఫ్. స్కిం సెక్షన్ 72 ప్రకారం ప్రావిడెంటుఫండ్ కార్మికుడు దరఖాస్తు రోజులలోపు జరగాలి.

కార్మికుడు దరఖాస్తు చేసుకున్న 20 రోజులలోపు జరగాలి.

కాని అలా జరగలేదు. ఇది నిర్లక్ష్యం వలన జరగలేదని, ఆ విధంగా "సేవ"లు (సర్వీసు) అందించటంలో ఆ కార్యాలయం విఫలమైందని, అందుచేత తనకు రావలసిన సొమ్మును ఆలస్యమైనందున నష్టపరిహారం యిప్పించమని కార్మికుడు కోరాడు. వినిమయదారుల ఫోరం అతనికి 18 శాతం వడ్డీతో పి.ఎఫ్. చెల్లించమని తీర్పునిచ్చింది. ఆ తీర్పును సవాలు చేస్తూ పి.ఎఫ్. కమీషనర్ జాతీయ వినిమయదారుల చట్టం పరిధిలోకి రాదని, అది సేవలు అందించే సంస్థ కాదని వాదించారు. పి.ఎఫ్. కార్యాలయం ఉచిత సేవలు అందిస్తుంది. కాబట్టి వినిమయదారుల చట్టం వర్తించదు అనేది వాన. జాతీయ వినిమయదారుల కమీషన్ ఈ వాదన అంగీకరించలేదు.

ప్రావిడెంటుఫండ్ చట్టం అనేది పార్లమెంటు చేత చేయబడిన చట్టం. ఇది ఒక సంక్షేమ చట్టం. కార్మికుల సంక్షేమం కొరకు ఏర్పాటు చేయబడింది. చట్ట ప్రకారం కార్మికుడు తన జీతభత్యాల నుండి కొంత శాతం సొమ్మును, దానికి సమానమైన సొమ్మును యజమానులు వేసి ప్రావిడెంటు ఫండ్ ఖాతాకు జమచేయబడుతుంది. ఆ సొమ్ములో కొంత భాగాన్ని ఆ శాఖ పెట్టుబడులుగా పెట్టి ఆ లాభాలను తన ఖాతాకు జమచేసుకుంటుంది. ఒక విధంగా బ్యాంకుల వలే పని చేస్తుంది. ప్రావిడెంటుఫండ్ ను నిర్వహించటానికి అవసరమైన సొమ్మును సంపాదించుకుంటుంది. ఈ సొమ్మును కేంద్రప్రభుత్వసూచనమేరకు పెట్టుబడులు పెట్టుతుంది. ఆ విధంగా ప్రావిడెంటు ఫండ్ బోర్డు తన ఖర్చులు సంపాదించుకుంటుంది. కాబట్టి అది ఉచితంగా సేవలు అందించే సంస్థ కాదు. కాబట్టి ప్రావిడెంటుఫండ్ కమీషనర్ వినిమయదారుల చట్ట పరిధిలోకి వస్తాడు. కాబట్టి ప్రావిడెంటుఫండ్ సకాలంలో చెల్లించకపోవటం నిర్లక్ష్య వైఖరి అవుతుంది. అందుచేత అటువంటి సందర్భాలలో తగిన పరిహారం ప్రావిడెంటు ఫండ్ సభ్యులకు చెల్లించాల్సి వుంటుంది. ఆ విధంగా ఫరిదాబాద్ వినియోగదారుల కమీషన్ నిర్ణయం తీర్పు సరైనది. ప్రావిడెంటుఫండ్ సభ్యులు వినియోగదారులు అని తీర్పు యివ్వటం జరిగింది.

‘కోటి విద్యలు కూటికొరకే’ అనేది నాటి సామెత. ‘కోటి

విద్యలు లాభాల కొరకే’ అనేది నేటి సామెత. ఈ కోటి విద్యల్లో ఒకటి కాంట్రాక్టు పద్ధతి అయితే ఇంకొకటి టెంపరరీ (తాత్కాలికం) ఉద్యోగపద్ధతి. ఈ తాత్కాలిక ఉద్యోగాలు లేదా తాత్కాలిక పద్ధతి మీద పనిచేయించుకోవటం అనే విషయంలో ప్రభుత్వరంగమా, ప్రైవేటు రంగమా అనే తారతమ్యాలు లేకుండా పోయింది. చిన్న పరిశ్రమా, పెద్ద పరిశ్రమా అనే విచక్షణ లేదు. చివరకు బ్యాంకింగ్ పరిశ్రమ కూడా ఇదే పద్ధతి అనుసరిస్తున్నది.

చిత్రమయిన విషయం ఏమిటంటే-చట్టాలలో ఏమున్నారే, కోర్టులు ఎన్నితీర్పులిచ్చినా, చివరకు చీవాట్లు పెట్టినారే, ఈ పద్ధతి కొనసాగుతూనేవున్నది. ఈ పరిస్థితి ఎందుకు కొనసాగుతున్నది అనేది ప్రధానం.

ఒక సంస్థలో ఒక వ్యక్తికి శాశ్వతపద్ధతిలో ఉద్యోగం ఇచ్చినట్లయితే ఆ ఉద్యోగికి చట్టపరంగా కొన్ని ఆర్థిక హక్కులు వస్తాయి. ప్రావిడెంటు ఫండు, గ్రాంట్యుటీ, వైద్యసౌకర్యం, లీవ్ ట్రావెల్ సౌకర్యం, శలవులు, ఓవర్ టైమ్ ఇందులో ప్రధానమయినవి. కానీ తాత్కాలిక ఉద్యోగికి ఇవేవీ వర్తించవు. ప్రతి సంవత్సరం ఇచ్చే ఇంక్రిమెంటు ఇవ్వనవసరంలేదు. కొన్ని సందర్భాలలో అయితే వీరికి కరువు భత్యం కూడా చెల్లించనవసరంలేదు.

ఉదాహరణకు బ్యాంకింగ్ వ్యవస్థ తీసుకుందాము. ఒక్క మనరాష్ట్రంలోనే కొన్ని వేల మంది తాత్కాలిక ఉద్యోగులు వున్నారు. దాదాపుగా వీరంతా 4 వతరగతి ఉద్యోగులే! దాదాపు అందరూ జాతీయం చేయబడిన బ్యాంకులలోనే వున్నారు. కొన్ని బ్యాంకులలో 14 సం॥ల నుండి తాత్కాలిక ఉద్యోగులుగా వున్నారు. ఆశ్చర్యంగా వుందా? ఇది నగ్నసత్యం! ఇది ఎలా సాధ్యం అంటే, ముందు 3 నెలలు (90 రోజులు) నెల జీతం మీద పనిచేయించుకుంటారు. తరువాత కాలానికి రోజువారీగా యింకొక పేరుమీద (దొంగపేరు) చేయించుకుంటారు. ఈ రోజువారీ పనికి కరువు భత్యాలు అవీ ఏవీ వుండవు. ఇంక నగరాలలో అయితే వీరు సంచారజీవులే. నగరాలలో చాలా బ్రాంచిలు వుంటాయి. ఈ బ్రాంచి నుండి ఆ బ్రాంచికి ఆ విధంగా మారుతూ వుంటారు. ఇది అందరికీ తెలిసిన రహస్యం. వీరు గనుక నోరు ఎత్తితే ఈ వున్నది కూడా పోతుందని భయం.

యజమానికి లాభం ఏమిటి? ఒక్క ఉదాహరణ చూద్దాం.. ఒక బ్యాంకులో 100 మంది తాత్కాలిక ఉద్యోగులు వున్నారనుకుంటే వీరివల్ల ఒక్క పి.ఎఫ్.లోనే ఆ బ్యాంకు సుమారు 1 లక్షా 20 వేలుకు పైగా ఆదా చేసుకుంటున్నది. మిగిలిన సౌకర్యాల విలువ అంచనా వేసుకోండి.

రెండో అంశం-గత కొద్ది సంవత్సరాలుగా బ్యాంకింగ్ వ్యవస్థలో గుమాస్తాల రిక్రూట్మెంటు విపరీతంగా తగ్గిపోయింది. దాదాపు 10 శాతం నుండి 0.05 శాతానికి పడిపోయింది. కారణం, కంప్యూటర్లు, నోట్లు లెక్క పెట్టే యంత్రాలు అని అందరికీ తెలుసు. గుమాస్తా పనులు, అఫీసర్ల పనులు కంప్యూటర్ల చేత చేయించవచ్చు. కాని పుస్తకాలు, రికార్డులు అందివ్వటం, ఖాతాదార్లకు ఉత్తరాలు మొదలైనవి బట్వాడా చేయటం యంత్రాలు చేసే పరిస్థితి ఇంకా లేదు. దానికి మనుషులు ఉండాలి. కాబట్టి పని ఆగకుండా, సౌకర్యాలు ఇవ్వకుండా దోపిడీ చేయటానికి ఒక చక్కటి మార్గం ఈ తాత్కాలిక ఉద్యోగులు. అదే యజమాన్యం ఎంచుకున్న పద్ధతి.

‘బ్యాంకింగ్ రంగంలో

తత్కాలిక ఉద్యోగులు”

చట్టపరంగా చూద్దాము-సుప్రీం

కోర్టు రెండు కేసుల విషయంలో చారిత్రాత్మక తీర్పులను ఇచ్చింది. ఆ

ఒక పరిశీలన

తీర్పులు తాత్కాలిక ఉద్యోగులకు కొంత ఉపశమనాన్ని కలిగించాయి. కాని కొద్ది సంవత్సరాలలోనే (1984) ప్రభుత్వం చట్టాన్ని నీరు కారుస్తూ, యాజమాన్యానికి ఉపశమనం కలిగిస్తూ పారిశ్రామిక వివాదాల చట్టానికి మార్పులు చేసింది. అదే పారిశ్రామిక వివాదాల చట్టంలో ఇంకో అంశం ఉన్నది. ఒక తాత్కాలిక ఉద్యోగిని తొలగించిన తరువాత, మళ్ళీ అవకాశం వస్తే, అతను దరఖాస్తు పెట్టుకుంటే అతనికి అవకాశం ఇవ్వాలి. కాని ఇది ఆచరణలో సాధ్యపడేదికాదు. రెండవది పాప్స్ యాక్టు పరిధిలో నుండి బ్యాంకులు తొలగించ బడ్డాయి. దాని వలన లేబరు డిపార్టుమెంటు అధికారులు బ్రాంచిలకు వచ్చి తనిఖీలు చేసే అవకాశం, అధికారం లేకుండా పోయింది. మూడో అంశం కొన్ని బ్యాంకులలో వీరిని ఏ విధంగా రిక్రూట్ చేసుకోవాలి అనే అంశం మీద కొన్ని కార్మిక సంఘాలతో ఒప్పందాలు జరిగాయి. ఈ ఒప్పందాల వలన ఉపయోగం నామమాత్రంగానే ఉన్నది. వేల సంఖ్యలో వీరు ఉంటే పదుల సంఖ్యలో వీరు పర్మినెంటు ఉద్యోగులు అవుతున్నారు.

ఆ విధంగా అన్ని విధాల నష్టపోయి, వీరి జీవితం ఆగమ్యగోచరంగా తయారయింది. ఇంకో పక్క దోపిడీ కొనసాగుతూనే ఉన్నది. బ్యాంకింగ్ వ్యవస్థలో ఎంత మానవ శక్తి అవసరం, దానిని ఏ విధంగా సద్వినియోగం చేసుకోవాలి అనేది అంచనా వేయటంలో మానవ వనరుల శాఖ విఫలం అవుతూనే ఉన్నది.

సోషలిస్టు దేశాలలో జీవన ప్రమాణం

సోషలిస్టు వ్యవస్థ నిర్మింపబడే చైనాలో, శిశు మరణాలు, ప్రసవించే సమయంలో తల్లుల మరణాలు ఏ విధంగా తగ్గుతున్నాయో చూస్తే, అక్కడి ప్రజల జీవన ప్రమాణాలు ఏ విధంగా మెరుగుపడుతున్నాయో అర్థం అవుతుంది. ప్రసవ సమయంలో మరణించే తల్లుల సంఖ్య గత ఐదుసంవత్సరాల కాలంలో గణనీయంగా తగ్గింది. 1990లో ఒకలక్ష మందిలో ప్రసవ సమయంలో 95మంది మరణిస్తూ ఉండగా, ఇప్పుడు అది 61.9కి తగ్గింది. భారతదేశంలో 1990లో ప్రసవసమయంలో మరణించే తల్లుల సంఖ్య లక్ష మందికి 570గా ఉంది. అమెరికన్ స్వాప్రాజ్యవాదంలో యుద్ధంలో దేశమంతా చిన్నాభిన్నమైనప్పటికీ విజయం సాధించి సోషలిస్టు పంధానసాగుతున్న వియత్నాం వంటి అతిచిన్న దేశంలో కూడా ఆ సంఖ్య లక్షకు 160మాత్రమే. శిశు మరణాల రేటు చైనాలో-1991లో వేయికి 50ఉండగా 95 నాటికి వేయికి 36కు తగ్గింది. మన దేశంలో 95లో శిశుమరణాల రేటు వేయికి 80గా ఉంది. 5సంవత్సరాలలోపు వయస్సుగల పిల్లల మరణాలు '91లో చైనాలో వెయ్యికి 61ఉండగా 95నాటికి వెయ్యికి 45కి తగ్గింది. అది '94లో మన దేశంలో 5సంవత్సరాలలోపు వయస్సుగల పిల్లలు వెయ్యి మందిలో 119మంది మరణిస్తుండగా వియత్నాంలో అది 46గా ఉంది.

(సుఖ) రాముని కథ

వెనకటికి ఒక మూర్ఖుడు పందిని కాల్చడానికి ఇల్లు తగలబెట్టాడట! అట్లా వుంది కాంగ్రెస్ పార్టీ ప్రవేశపెట్టిన నూతన ఆర్థిక విధానాల ప్రభావం. దేశాన్ని ముందుకు తీసుకొని వెళ్ళటానికి బదులుగా నిప్పుపెట్టారు! దేశాన్ని 'ముడుపుల' రాజ్యంగా చేశారు. ఆ ముడుపుల కథలలో ఒక కథ ఈ "సుఖ" రామ కథ.

ఆగస్టు 16న సి.బి.ఐ. అధికారులు ఢిల్లీలోని ఒక ఇంటి మీద దాడి చేశారు. ఆ ఇంటి పూజ గదిలో, మంచాల క్రింద, పరుపుల క్రింద ఎక్కడవడితే అక్కడ డబ్బు దొరికింది. మొత్తం 22 పెట్టెలలో ఆ రూ.3.66 కోట్లు వుంది. ఆ యిల్లు పి.వి.నరసింహారావు సహచరుడు మాజీ కేంద్ర కమ్యూనికేషన్ల మంత్రి అయిన సుఖరామ్ యిల్లు. ఆయన మాత్రం ప్రస్తుతం ఇంగ్లండ్లో కూతురు, అల్లుడి దగ్గర వున్నారు. ఈ దాడి పర్యవసానం తీహార్ జైలు అని ఆయనకు తెలుసు. తీహార్ జైలు అనగానే పెద్దలందరికీ వచ్చినట్లే ఆయనకు గుండె జబ్బు వచ్చింది. ఆ తరువాత జరిగిన దాడులలో యింకొక కోటి రూపాయలపైగా నగదు, నగలు దొరికాయి. సుఖరామ్ గారిని అడిగితే ఆ డబ్బుంతా నాదికాదు, నేను ఢిల్లీ వచ్చి చెప్పతాను అని అంటున్నారు. ఇదంతా ఒక భాగం అసలు ఈ సొమ్ము ఎక్కడ నుండి వచ్చింది, ఎవరు లాభపడ్డారు అనేది అసలు ప్రశ్న.

కాంగ్రెస్ ప్రభుత్వం 80 దశకం నుండి ప్రైవేటీకరణ ప్రారంభించింది. అందులో అత్యంత కీలకమైన కమ్యూనికేషన్ రంగం కూడా వుంది. మొట్టమొదటిగా టెలిఫోన్లు, టెలిక్స్ లు దానికి సంబంధించిన విడిభాగాల వుత్పత్తి అంతా ప్రభుత్వ రంగ సంస్థల చేతుల్లోనే వుండేవి. రాజీవ్ గాంధీ హయాంలో అవన్నీ ప్రైవేట్ సంస్థలకు కూడా యివ్వటం ప్రారంభమయింది. దానితోపాటు దరఖాస్తు చేసుకున్న వారందరికీ ఫోన్లు వెంటనే యివ్వాలని, గ్రామాలకు కూడా టెలిఫోన్ సౌకర్యం విస్తరింప చేయాలని నిర్ణయించటం జరిగింది. దీనికంతా సుమారు రు.20 వేల కోట్లు ఖర్చు అవసరం అవుతుందని అంచనా. ఆ ప్రకారం టెండర్లు పిలవబడ్డాయి.

ఇందులో గ్రామాలను అనుసంధానం చేసే పరికరాల విషయంలో రెండు రకాల పరికరాలు వున్నవి. ఒకటి చౌకరకం. కాని దీనిని కూడా ఖరీదైన రకం రేటుకే యివ్వటం జరిగింది. దాని వలన పాతూరి రామారావు అనే వ్యక్తి కంపెనీకి (హైదరాబాద్ లో వున్నది) రూ.1.68 కోట్లు లాభం పొందాడు.

సెల్యూలర్ టెలిఫోన్ సర్వీసులకు సంబంధించి ఢిల్లీ పట్టణానికి భారత్ టెలికం కం., కి కేటాయించబడింది. దీని యజమాని సునీల్ మిట్టల్. ఈయన కాంగీ నాయకుడు సత్ పాల్ మిట్టల్ కుమారుడు. ఈ సత్ పాల్ మిట్టల్ ద్వారానే పి.వి.నరసింహారావుకు సూట్ కేసులో రూ.1 కోటి యిచ్చానని హార్వర్డ్ మెహతా చెప్పాడు. ఎటువంటి టెండర్లు లేకుండానే ఎ.టి. అండ్ టి అనే అమెరికా బహుళ జాతి కంపెనీకి అనుసంధానం (నెట్ వర్క్)లో కొంత కేటాయించబడింది తమిళనాడు సర్కిల్ కి సెల్యూలర్ ఫోన్లకు అనుమతి హిందూజా కంపెనీ అనుమతి పొందింది. కాని నిర్ణీత కాలంలో బ్యాంకు గ్యారంటీ యివ్వలేదు. అయినా ఆ టెండరు రద్దు కాలేదు. అన్నిటికంటే విచిత్రమయినది, హిమాచల్ పూచరిస్టిక్ కమ్యూనికేషన్స్ లిమిటెడ్ అనే కంపెనీ విషయం. ఈ కంపెనీ అన్ని సర్కిల్స్ లోను టెలిఫోన్ సౌకర్యాల గురించి మిగిలిన అన్ని కంపెనీల కంటే ఎక్కువ చెల్లిస్తానని టెండర్లు వేసింది. అది ఆమోదించి వుంటే ఆ కంపెనీ కష్టాలలో వుండేది. కాని సుఖరామ్ ఒక కంపెనీ 3 సర్కిల్స్ కంటే ఎక్కువవానికి టెండర్లు వేయరాదని ఆకస్మాత్తుగా నిర్ణయం చేసి ఆ కంపెనీని కష్టాల నుండి బయటచేశాడు. దాని వలన ప్రభుత్వం సుమారు 45వేల కోట్ల రూపాయలు వరకు కోల్పోయింది.

ప్రభుత్వ రంగ సంస్థ ఐ.టి.ఐ. గ్రూపు ఎక్స్ప్లొండ్ అనే పరికరాన్ని అభివృద్ధి చేసింది. చిన్న పరిశ్రమలను ప్రోత్సహించాలనే నిర్ణయంతో తయారీని అనేక ప్రైవేటు కంపెనీలకు తెలియచెయ్యబడింది. 1993లో ఈ పరికరాన్ని అతి తక్కువ ఖరీదుకు ఐ.టి.ఐ. ప్రభుత్వానికి సమకూర్చింది. కాని 1994లో ఈ పరికరాలనే ప్రైవేటు కంపెనీలకు యివ్వటం జరిగింది. ఈ కంపెనీలు ఐ.టి.ఐ. కంటే ఎక్కువ ధర చెప్పినా వానికే ఆర్డర్లు యివ్వబడివే. దానికి సుఖ్ రామ్ చెప్పిన సమాధానం ప్రైవేటు కంపెనీలను ప్రోత్సహించాలని! అటువంటి కంపెనీలలో సిస్కెయిర్ అనే కంపెనీ వున్నది. దీని యజమాని ఎవరో కాదు, మాజీ ప్రధాని పి.వి.నరసింహారావు కుమారుడు పి.వి. ప్రభాకరరావు!

ఈ కంపెనీల టర్నోవరు పెరుగుదల చూస్తే ఎవరికయినా అనుమానాలు వస్తాయి. హెచ్.ఎఫ్.సి.ఎల్. టర్నోవర్ 1992-93లో రూ.14.24 కోట్లగా ఉంటే 1995-96కి రు.260 కోట్లకు పెరిగింది. శ్యామ్ టెలికం అమ్మకాలు రు.1.47 కోట్ల నుండి రు.89.10 కోట్లకు పెరిగింది. ఏ.ఆర్.ఎం (పాతూరి రామారావుది) టర్నోవరు 1989-90లో రు.2.5 కోట్ల నుండి 1995-96కి రు.225 కోట్లకు పెరుగుదల అంత ప్రభుత్వ ఆధీనంలోని టెలిఫోన్ డిపార్టుమెంటుకు అమ్మటం వలననే జరిగింది. ఎందుకంటే ఆ పరికరాల అవసరం ఉన్న సంస్థ దేశంలో అది ఒక్కటే!

అదే విధంగా సెల్యూలర్ ఫోన్లు ఏర్పాటు విషయంలో కూడా టెండర్ల రూల్స్ ను అతిక్రమించి లైసెన్సులు ఇవ్వటం జరిగింది. మహారాష్ట్ర సర్కిల్ లో ఆ విధంగా ప్రభుత్వం రు.2 వేల కోట్లు అదనంగా వచ్చే అవకాశాన్ని వదిలి వేసింది.

ఈ గోల్ మార్ వ్యవహారాలన్నింటిలో రిసుల్ ఫో అనే ఆఫీసరు సుఖరామ్ కి చేదోడు వాదోడుగా పని చేసింది. ఆవిడ వద్ద సుమారు రెండు డజన్ల బంగారు రోలెట్లు వాచీలు, విదేశీ కరెన్సీ మొదలైనవి దొరికాయి.

టెలికాం అధికారులు అనధికారికంగా చెప్పుతున్నది పరికాల సప్లయ్ విషయంలోనే ఎక్కువ డబ్బులు చేతులు మారాయని! అందుకనే సి.బి.ఐ. రు.50 లక్షలు అంతకుపైన విలువైన టెండర్లనన్నింటిని పరిశోధించాలని నిర్ణయించింది. ఇంత వరకు జరిగిన పరిశోధనలలో సుఖరామ్ గారికి అనేక చోట్ల భవంతులు ఉన్నాయని, ఒక భవనం కోటి రూపాయలు చేస్తుంది. హోటల్స్ లో, అనేక పరిశ్రమలలో వాటాలు ఉన్నవని తేలింది. ఇంకా డాక్యుమెంటు దొరుకుతూనే ఉన్నాయి. విశేషం ఏమిటంటే పంచదార దిగుమతి గొడవ గుర్తుండే ఉంటుంది. అప్పుడు కూడా ఆ శాఖ మంత్రి ఈయనగారే!

ఈ కుంభకోణం బయటకురాగానే రాజ్యసభలో సి.పి.ఎం. సభ్యులయిన డాక్టర్ అశోక్ మిత్రా, నిలోత్పల్ బసులు ఆ కాలంలో పిలిచిన టెండర్లనన్నిటిని రద్దు చేసి, సమగ్ర విచారణ జరపాలని డిమాండ్ చేశారు. సి.పి.ఎం. ఆధ్వర్యంలో హిమాచల్ ప్రదేశ్ లో సుఖరామ్ ఊరయిన మండలంలో ప్రదర్శనలు, రాస్తారోకోలు నిర్వహించబడ్డాయి.

ఇంకొక దారుణమైన విషయం ఏమిటంటే- ప్రైవేటీకరణ మద్దతుదారులు, పెట్టుబడిదారి వర్గం ఈ కుంభకోణాలవలన ప్రైవేటీకరణ వెనక పట్టుపడుతుందేమోనని, విదేశీ పెట్టుబడులు రావేమోనని తెగబాధపడి పోతున్నారు. కొరియా ప్రభుత్వం లంచాల ఆరోపణ రుజువున మాజీ అధ్యక్షుడికి ఉరిశిక్ష విధించింది. చైనాలో కూడా పెద్ద మొత్తాలలో లంచాలు వుచ్చుకున్నవారికి మరణదండనే శిక్ష. ఇక్కడ ఏం జరుగుతుందో చూద్దాం!!

కాంట్రాక్టు కార్మికులకు యజమాని ఎవరు?

కాంట్రాక్టు కార్మికులకు శిక్షలు తప్ప ప్రత్యక్ష సంబంధాలు ఏర్పడవని తీర్పు చెప్పాయి.

సుప్రీం కోర్టు 1992లో దీనానాథ్ అనే కేసులో రెండవ వాదనను పరోక్షంగా ఆమోదించింది. ఈ పరోక్ష ఆమోదం శాశ్వతమైన తీర్పుగా యజమాన్యాలు వాదించసాగాయి. తీర్పులో కొంత భాగాన్నే, అదీ కేవలం హైకోర్టు అధికారాలను మాత్రమే నిర్వచించిన ఈ సందిగ్ధమైన తీర్పు యజమానుల చేతి కొరడా అయింది.

ఇలాంటి పరిస్థితిలో 1995 మేలో గుజరాత్ విద్యుత్ స్టేషన్ వివాదంలో సుప్రీం కోర్టు యిచ్చిన తీర్పు ఈ సందిగ్ధ పరిస్థితికి కొంత తెరవేసింది. 1970 చట్టం తర్వాత ఆ చట్టం పైనే గాక, చట్టం లేనప్పుడు సహితం వచ్చిన తీర్పులన్నిటినీ ఈ తీర్పు సమీక్షించింది.

ఈ సమీక్షకార్మికవర్గానికి కొన్ని కొత్త అవకాశాలను కలిగించింది. వాటి వివరాలు ఇవి.

1970 చట్టం వచ్చిన తరువాత ఒకానొక పరిశ్రమలో అమలులో వున్న కాంట్రాక్టు లేబర్ విధానాన్ని రద్దు చేయగలిగింది ఆయా ప్రభుత్వాలు మాత్రమే. ఇందులో వివాదం లేదు.

కాని.....

కాంట్రాక్టు విధానం ఒక ముసుగు మాత్రమేనని, దోపిడి ఉద్దేశ్యంతో అది ప్రవేశపెట్టారని, అందువల్ల మధ్యవర్తి ద్వారా తమ నియామకం జరిగినా, వాస్తవంలో తాము ప్రధాన యజమాని కార్మికులమేనని, కార్మికులు వివాదం లేవదీస్తే అది కాంట్రాక్టు విధానం రద్దుకోసం డిమాండ్ కాదు. తమకూ ప్రధాన యజమాని మధ్య సంబంధాలను ధృవీకరించమని కోరడమేనని సుప్రీంకోర్టు పేర్కొంది.

అలాంటి సందర్భంలో ట్రిబ్యునల్ ఏమి చేయాలో స్పష్టం చేసింది.

1. వివాదం ట్రిబ్యునల్ ముందుకు రాగానే ఆ వివాదం కాంట్రాక్టు విధానం రద్దు కోసమా, లేక ప్రధాన యజమానితో తమ సంబంధాలను నిర్వహించమని కోరడమా అని తేల్చాలి.

అందుకు కాంట్రాక్టు విధానం బూటకమా, నిజాయితీతో కూడినదా అనే విషయం తేల్చాలి.

ఆ విషయం తేల్చేందుకు కాంట్రాక్టు లేబర్ చట్టంలోని నిబంధనలనే గాక, కాంట్రాక్టు విధానం రద్దుకు ప్రభుత్వం పరిశీలించాల్సిన అంశాలను (అవి పైన పేర్కొన్న స్టాండర్డ్ వాక్యాం ఆయిల్ కేసులో సుప్రీం కోర్టు పేర్కొన్న గీటురాళ్ళే) గూడ ట్రిబ్యునల్ పరిశీలించాలి.

అలా పరిశీలన జరిపి కాంట్రాక్టు విధానం బూటకమనే నిర్ణయానికి ట్రిబ్యునల్ వస్తే ప్రధాన యజమానికి, కార్మికులకు మధ్య ప్రత్యక్ష సంబంధం వున్నట్లు నిర్ధారించాలని సుప్రీం కోర్టు చెప్పింది.

ఆ విధంగా ఒకానొక పరిశ్రమలో వుండే కాంట్రాక్టు విధానపు స్వభావాన్ని పరిశీలించడం.

అలా పరిశీలన జరిపేందుకు పరిగణించవలసిన అంశాలను ఈ తీర్పు స్పష్టం చేసింది.

అంతే కాదు.....

కాంట్రాక్టు బూటకం గనుక, తమను ప్రధాన యజమాని కార్మికులుగానే పరిగణించాలనే వివాదాన్ని ఎవరు లేవనెత్తాలి. ఆ పరిశ్రమలో పనిచేసే శాశ్వత కార్మికులు మాత్రమే ఆ వివాదాన్ని లేవదీయవచ్చని, కాంట్రాక్టు కార్మికులకు ఆ హక్కు లేదని యజమానుల వాదన.

ఈ వాదనకు కూడా ఈ తీర్పులో సమాధానం చెప్పారు.

కాంట్రాక్టు విధానం బూటకమనే వాదనతో వివాదం తలెత్తితే, కాంట్రాక్టు కార్మికులే వివాదం లేవనెత్తవచ్చు. అలాంటి వివాదం లేవనెత్తే కార్మికులు, తాము నిజానికి రెగ్యులర్ కార్మికులమని, ఆచరణలో తమ సంబంధాన్ని చట్ట పరంగా ప్రకటించమని కోరుతున్నారు. కనుక యజమానులు వారిని కాంట్రాక్టు కార్మికులు అన్నంత మాత్రాన వారు కాంట్రాక్టు కార్మికులు కానవసరంలేదని సుప్రీం కోర్టు పేర్కొన్నది.

ప్రాథమిక పరిశీలనలో వివాదం కాంట్రాక్టు విధానం రద్దు కోసం ఏర్పడిన వివాదంగా ట్రిబ్యునల్ నిర్ణయానికి వస్తే అలాంటి వివాదాన్ని శాశ్వత కార్మికుల యూనియన్ గాని, కాంట్రాక్టు కార్మికులు, శాశ్వత కార్మికులు కలసివున్న యూనియన్ గాని లేవనెత్తవచ్చు. అలాకాక కాంట్రాక్టు కార్మికులు మాత్రమే వివాదం లేవనెత్తే అధికారంలేదు.

శాశ్వత కార్మికులు వివాదం లేవనెత్తి, అది రద్దు కోసం చేసిన డిమాండ్ అనే నిర్ధారణకు ట్రిబ్యునల్ వస్తే వివాదాన్ని అలాగే పెండింగ్ లో వుంచి, రద్దు విషయం పరిశీలించమని, ప్రభుత్వాన్ని కోరాలి.

ఇది కార్మిక వర్గానికి వచ్చిన కొత్త అవకాశం.

ఇది వరలో కేవలం ప్రభుత్వం దయాదాక్షిణ్యాలతోనే అసలు రద్దు విషయం పరిశీలించాలా లేదా అనేది ఆధారపడేది. ఈ తీర్పుతో ట్రిబ్యునల్ ఆదేశం మేరకు ప్రభుత్వం ఈ విషయం నిర్దిష్ట సమయంలోగా పరిశీలించి తీరాలి.

అలా పరిశీలించి కాంట్రాక్టు విధానం రద్దు చేయాలని ప్రభుత్వం నిర్ణయిస్తే, ఆనాటి వరకు కాంట్రాక్టు కార్మికులలో ఎవరెవరిని, ఏ షరతులతో శాశ్వత కార్మికులుగా ప్రధాన యజమాని నియమించుకోవాలో తీర్పు చెప్పే అధికారం ట్రిబ్యునల్ కు వుంటుంది.

కాంట్రాక్టు విధానం రద్దు అయినా, మాజీ కాంట్రాక్టు కార్మికులకు ఉద్యోగాలు యివ్వాలని చట్టంలో లేదు. వారి బ్రతుకు అంధకార బంధురమయ్యేది.

ఆ స్థితి నుండి కాంట్రాక్టు విధానం రద్దు అయితే అందువల్ల ఏర్పడే ఖాళీలలో మాజీ కార్మికులకు అవకాశం కల్పించాలని, అలా కల్పించే అధికారం యజమాని దయాదాక్షిణ్యాలు గాక, చట్టబద్ధంగా ట్రిబ్యునల్ ద్వారా పొందే హక్కు. రావడం ఈ తీర్పులోని అత్యంత ప్రయోజనకరమైన అంశం.

రద్దు చేయరాదని ప్రభుత్వం భావిస్తే ట్రిబ్యునల్ కు

అధికారం వుండదు.


ఆ నిర్ణయంలోని న్యాయాన్యాలను విచారించే హక్కు మరే కోర్టుకు లేదనే వాదనను గూడా సుప్రీం కోర్టు త్రోసిపుచ్చింది.

ఏ ప్రభుత్వ నిర్ణయాన్ని గాని, పరిశీలించే అవకాశం, అనేక సందర్భాలలో హైకోర్టుకు వుంటుంది. అలాగే రద్దుకు వ్యతిరేకంగా చేసే నిర్ణయం పరిశీలించే అధికారం కూడా హైకోర్టుకు వుంటుంది.

ఈ తీర్పు అనేక కొత్త అవకాశాలను కాంట్రాక్టు కార్మికులకు కలిగించింది.

కాని రిజస్ట్రేషన్, లైసెన్స్ లేకపోతే ప్రత్యక్ష కార్మికులు అవుతారని స్పష్టంగా పేర్కొనలేదు. అలా కారని చెప్పిన దీనానాథ్ కేసును ఈ తీర్పు తిరగదోడ లేకపోయింది. ఆ కేసును, ఈ కేసును గూడ ఇద్దరు జడ్జిల బెంచ్ లే విచారించడం అందుకు కారణంకావచ్చు.

అయితే అలాంటి పరిస్థితిని గూడ కాంట్రాక్టు విధానపు బూటకత్వం తేల్చేందుకు ఒక అంశంగా పరిగణించవచ్చనే అభిప్రాయమే కొంత ఊరట కలిగించే అంశం.



పేదరికానికి

సరైన కొలబద్ధాలు

నిత్యం అధికారితో బ్రతికేవారు పేదవారుగా పరిగణించబడతారని అందరికీ తెలుసు. సాధారణంగా ఆదాయం ఆధారంగా పేదరికాన్ని లెక్కగట్టడం పరిపాటి. కాని అన్ని సందర్భాల్లో ఇది ప్రామాణికం అవ్వాలి అవసరం లేదు. ఉదాహరణకు ఒక దేశంలో తలసరి ఆదాయం ఎక్కువగానే ఉండవచ్చు. దానితో వారికి కావాల్సిన ఆహారాన్ని కొనుక్కోగలిగి ఉండవచ్చు. కాని రోగం వస్తే నయం చేసుకొనే స్థామిత లేకపోవచ్చు. చదువుకొనే స్థామిత లేకపోవచ్చు. అలాగే ఒక దేశం యొక్క తలసరి ఆదాయం తక్కువగానే ఉండవచ్చు. అయినా అక్కడ ఆహారం, వైద్య, వైద్యం, ఎక్కువ మందికి అందుబాటులో ఉండవచ్చు. కాబట్టి పేదరికాన్ని ఆదాయం ఆధారంగా కాకుండా ఆహారం, విద్య, వైద్యం ఎంతమందికి అందుబాటులో లేదనే వాటి ఆధారంగా పేదరికాన్ని లెక్కగట్టే ఒక నూతన ప్రమాణాన్ని యు.ఎన్.డి.పి. ఈ సంవత్సరం అభివృద్ధి చేసింది. ఈ నూతన ప్రమాణానే "స్థామిత ఆధారంగా పేదరికం" (Capability poverty measure) లేక సి.పి.ఎం. అంటారు. యు.ఎన్.డి.పి. తన 1996 మానవాభివృద్ధి నివేదిక (Human Development Report) లో 101 అభివృద్ధి చెందుతున్న దేశాల "స్థామిత ఆధారంగా పేదరికం ప్రమాణం" (సి.పి.ఎం.) తయారు చేసింది.

5 సం||లలోపు బాలబాలికల్లో ఎంత శాతం మంది ఆహార లేమితో బాధపడుతున్నారు. శిశు జననాల్లో ఎంత శాతం వైద్య సదుపాయం లేకుండా జన్మిస్తున్నారు. మరియు 15 సం||లు దాటిన స్త్రీలలో ఎంతమంది నిరక్షరాస్యులనే 3 సూచికల సరాసరి ఆ దేశం యొక్క సి.పి.ఎం. అవుతుంది. ఉదాహరణకు భారతదేశంలో తర్ఫీదు పొందిన ఆరోగ్య సిబ్బంది తోడ్పాటు లేక సంభవించిన శిశు జననాలు 67%, అలాగే 5 సం||ల లోపు పిల్లల్లో అవసరమైన దానికన్నా తక్కువ బరువున్న వారి శాతం 53%, అలాగే స్త్రీలలో నిరక్షరాస్యత శాతం 64%, ఈ మూడింటి సరాసరి లెక్క గడితే వచ్చే 61.5 అనేది భారతదేశం యొక్క సి.పి.ఎం. విలువ.

ఒక దేశం యొక్క సి.పి.ఎం. తక్కువగా ఉంటే ఆ దేశంలో ఆహార లేమితో బాధపడే చిన్న పిల్లలు, నిరక్షరాస్యులయిన స్త్రీలు మరియు వైద్య సదుపాయం లేక సంభవించే శిశు జననాలు తక్కువగా ఉన్నాయని దానర్థం. దీనికి భిన్నంగా ఒక దేశం యొక్క సి.పి.ఎం. ఎక్కువగా ఉండంటే ఆ దేశంలో ఆహార లేమితో బాధపడే చిన్న పిల్లలు, నిరక్షరాస్యులైన స్త్రీలు మరియు వైద్య సదుపాయం లేక సంభవించే శిశు జననాలు ఎక్కువ అని అర్థం.

కొన్ని ఎంపిక చెందిన దేశాల సి.పి.ఎం.ని దిగువన టేబుల్ రూపంలో ఇస్తున్నాం. మొత్తం దక్షిణాసియా దేశాల్లో ఒక్క శ్రీలంక మినహాయించి మిగిలిన అన్ని దేశాల్లో సి.పి.ఎం. విలువ ఎక్కువగా ఉంది. అంటే ఆ దేశాల్లో ఆహారం, విద్య, వైద్య సదుపాయాలు అధ్వాన్నంగా ఉన్నాయన్న మాట.

బీడీ కార్మికుల 2వ అఖిల భారత మహాసభ తేదీలలో మార్పు

బీడీ కార్మికుల 2వ అఖిల భారత మహాసభ 1996 నవంబర్ 29న ప్రారంభమై డిసెంబర్ 1వరకు మహారాష్ట్రలోని షోలాపూర్ నందు నిర్వహించబడుతుంది. మహారాష్ట్ర అసెంబ్లీ ఎన్నికల రీత్యా ఈ మార్పుజరిగింది. అలిండియా కమిటీ సమావేశం 1996 నవంబర్ 28న షోలాపూర్ నందు జరుగుతుందని గమనించగలరు.

జి.ఎన్.రాజేశ్వరరావు, విశాఖ

Capability Poverty Measure

దేశం సి.పి.ఎం. తర్ఫీదు పొందిన 5 సం||లోపు పిల్లలలో నిరక్షరాస్యత విలువ ఆరోగ్య సిబ్బంది పిల్లల్లో దాని- తోడ్పాటులేక కన్నా తక్కువ (%) 1993 సంభవించిన బరువు జననాలు (%) ఉన్నవారు 1983-94 (%) 1985-95

చిలీ	2.8	2	1	5.5
క్యూబా	7.8	10	8	5.4
ద.కొరియా	8.6	11	11	3.9
చైనా	17.5	6	17	29.1
శ్రీలంక	19.3	6	38	13.8
వియత్నాం	20.1	5	45	10.5
పాకిస్తాన్	60.8	65	40	77.0
భారతదేశం	61.5	67	53	64.0
బంగ్లాదేశ్	76.9	90	66	75.0

సోషలిస్టు దేశమయిన క్యూబా నేడు ఎంతో ఆర్థిక దిగ్బంధనాన్ని ఎదుర్కొంటోంది. అయినా ఆ దేశం సి.పి.ఎం. విలువ 7.8 అంటే అతి తక్కువ మందికి మాత్రమే ఆహారం, విద్య, వైద్యం అందుబాటులో లేవన్నమాట. అలాగే మరో సోషలిస్టు దేశమైన వియత్నాంలో తలసరి ఆదాయం తక్కువ. కాని మన దేశంలో పోలిస్తే వియత్నాం ప్రజల పరిస్థితి మెరుగైనది ఆ దేశం యొక్క సిపిఎం విలువను బట్టి విదితమవుతుంది.

ఇంకా మనకన్నా జనాభాలో ఎక్కువయిన చైనా యొక్క సిపిఎం విలువ 7.5 మాత్రమే. ప్రపంచంలో కెల్లా అతి పెద్ద ప్రజాస్వామ్య వ్యవస్థ కలిగిన దేశంగా పేరుగాంచిన మన దేశం యొక్క సిపిఎం విలువ 61.5. అంటే అంత ఎక్కువ మంది ఆహారం, విద్య, వైద్యం అందుబాటులో లేక బాధపడుతున్నారన్న మాట. ఒక దేశం యొక్క తలసరి ఆదాయం ఎక్కువగా ఉండవచ్చు. కాని ఆ దేశంలోని ప్రజానీకం యొక్క మౌలిక అవసరాలు తీరని పరిస్థితి ఉండవచ్చునని క్రింది టేబుల్ ఆధారంగా అర్థమవుతుంది. సిపిఎం మరియు ఆదాయపు పేదరికం

దేశం	సిపిఎం (1993)	ఆదాయం తక్కువగా ఉన్న పేదలు (శాతంలో)
------	---------------	------------------------------------

బంగ్లాదేశ్	76.9	47.5
ఇండియా	61.5	25.4
పాకిస్తాన్	60.8	34.0
శ్రీలంక	19.3	22.4
చైనా	17.5	10.9
వియత్నాం	20.1	25.0

సోషలిస్టు దేశాలలో తలసరి ఆదాయం తక్కువైనా ప్రాథమిక (మిగతా 11వ పేజీలో)

వర్క్ ఛార్జిడ్ విధానంపై వెలువెత్తిన నిరసన

బ్రిటీష్ కాలనాటి వర్క్ ఛార్జిడ్ విధానాన్ని వెంటనే రద్దు చేయాలని డిమాండ్ చేస్తూ రాష్ట్రం నలుమూలల నుండి తరలివచ్చిన వేలాది మంది ఉద్యోగులు సెప్టెంబర్ 12న భారీ ప్రదర్శన నిర్వహించారు. ఈ సందర్భంగా రాజధాని నగర వీధులు ఉద్యోగుల నినాదాలు, నిరసన ధ్వనులతో మార్మోగాయి. గోషామహల్ ప్లేడియం నుండి ప్రారంభమైన ప్రదర్శన మొజంజాహి మార్కెట్, చప్పల్ రోడ్, ఎస్.బి.హెచ్., బషీర్ బాగ్, లిబర్టీల మీదుగా

శ్రీ పి.వి.ఎస్. శాస్త్రి ఎ.పి. హైవేస్ (ఆర్ ఆండ్ బి) ఎంప్లాయిస్ యూనియన్ ప్రధాన కార్యదర్శి శ్రీ ఎల్. సత్తయ్య తదితర నాయకులు ప్రదర్శనకు అగ్రభాగాన నడిచారు.

అనంతరం ఇందిరాపార్కు దగ్గర జరిగిన బహిరంగ సభలో శ్రీ కొండ్రగుంట వెంకటేశ్వర్లు మాట్లాడుతూ వర్క్ ఛార్జిడ్ విధానాన్ని రద్దు చేయాలని గత 15 సంవత్సరాలుగా ఉద్యోగులు ఆందోళనలు చేస్తున్నా ప్రభుత్వం నిమ్మకు నీరెత్తినట్లు వ్యవహరిస్తోందని, ఈ

బాగుపడుతున్నారే తప్ప, కార్మికులకు గానీ, ప్రభుత్వానికిగాని ఎలాంటి ఉపయోగం లేదని అన్నారు. లోపభూయిష్టమైన గంగోపాధ్యాయ కమిటీ నివేదికను రద్దు చేసి, రిట్రోఎంట్ పోస్టులను వెంటనే భర్తీ చేయాలని శ్రీ వెంకటేశ్వర్లు కోరారు. అనంతరం ఐదుగురు సభ్యులుగల ఒక ప్రతినిధి బృందం ముఖ్యమంత్రి శ్రీ చంద్రబాబు నాయుడిని కలిసి తమ సమస్యలను పరిష్కరించాలని కోరుతూ వినతి పత్రం సమర్పించింది.

ముఖ్యమంత్రి హామీ
వర్క్ ఛార్జిడ్ ఉద్యోగుల సమస్యలను పరిష్కరించి వారికి నత్వర న్యాయం చే కూరుస్తామని ప్రతినిధి బృందానికి



ఇందిరా పార్కు చేరుకుంది. వర్క్ ఛార్జిడ్ విధానం రాష్ట్రానికి సిగ్గుసిగ్గు, ట్రెజరీల ద్వారా జీతాలు చెల్లించాలి. గంగోపాధ్యాయ కమిటీ నివేదికను రద్దు చేయాలి. ఎన్.ఎం.ఆర్.లను రెగ్యులరైజ్ చేయాలంటూ ప్రదర్శకులు పెద్దపెట్టున నినాదాలు చేశారు. గోషామహల్ నుండి ఇందిరాపార్కు వరకు దాదాపు 12 కి.మీ. దూరం (ఉండటంతో అలసిపోయిన ఉద్యోగులు బాబూజగ్జీవన్ రాం విగ్రహం వద్ద, బషీర్ బాగ్ చౌరస్తాల్లో రోడ్డు పక్కన కూర్చోవడంతో సైపాబాద్ ఎ.పి.పి. శ్రీ శ్యాంరావ్ ఆధ్వర్యంలోని పోలీసులు వారిని బలవంతంగా ఆ ప్రాంతాల నుండి వంపివేశారు.) సమస్యలను పరిష్కరించుకోవాలనే పట్టుదల, క్రమశిక్షణతో ఉద్యోగులు నిర్వహించిన ప్రదర్శన ప్రశాంతంగా జరిగింది. రాష్ట్ర వర్క్ ఛార్జిడ్ ఉద్యోగ సంఘాల కన్వీనర్, శ్రీ కొండ్రగుంట వెంకటేశ్వర్లు, ఎ.పి. పంచాయతీరాజ్ (జడ్.పి) ఎంప్లాయిస్ యూనియన్ ప్రధాన కార్యదర్శి శ్రీ ఎ. భుజంగరావు, ఎ.పి.పి.డబ్ల్యు.డి. ఇరిగేషన్ ఎంప్లాయిస్ యూనియన్ ప్రధాన కార్యదర్శి

విధానం రాష్ట్ర ముఖ్యమంత్రికి, శాసనసభ్యులకు, వేలాది మంది ఉద్యోగులకు అవమానకరమైనదని విమర్శించారు. ఈ బానిస విధానాన్ని తమిళనాడు, కేరళ, కర్ణాటక, మహారాష్ట్ర, పశ్చిమబెంగాల్ రాష్ట్రాల్లో ఏనాడో రద్దు చేశారని, కానీ ఆంధ్రప్రదేశ్ లో ఇంకా కొనసాగడం విచారకరమని అన్నారు. రాష్ట్ర ప్రభుత్వానికి పైసా ఆర్థిక భారం లేకుండా ఈ విధానాన్ని రద్దు చేయవచ్చునని, పది సంవత్సరాలకు పైబడిన వర్క్ ఛార్జిడ్ ఉద్యోగులకు ప్రభుత్వ ఉద్యోగుల మాదిరి అన్ని సౌకర్యాలు వర్తింపజేస్తూ 15 సంవత్సరాల క్రితమే ప్రభుత్వం ఉత్తర్వులు జారీ చేసిందని, దాని ప్రకారం ప్రోవిన్స్ లైజ్ కావడం జరిగిందని చెప్పారు. అయినా వర్క్ ఛార్జిడ్ ఉద్యోగులకు ట్రెజరీల ద్వారా కాకుండా ఎల్.ఓ.సి. పద్ధతిలోనే జీతభత్యాలు చెల్లిస్తున్నారని, ఈ విధానానికి వెంటనే స్వస్తి చెప్పి, ట్రెజరీల ద్వారానే వేతనాలు చెల్లించాలని డిమాండ్ చేశారు. వర్క్ ఛార్జిడ్ విధానంవల్ల అవినీతిపరులు, లంచగొండులు, కాంట్రాక్టర్లు

ముఖ్యమంత్రి శ్రీ చంద్రబాబునాయుడు హామీ ఇచ్చారని, ఈ సమస్యపై వెంటనే 'నోట్' పెట్టమని అధికారులను ఆదేశించారని శ్రీ కొండ్రగుంట వెంకటేశ్వర్లు తెలిపారు. అనంతరం ఇందిరాపార్కులోని బహిరంగసభ ప్రాంగణానికి విచ్చేసిన సి.పి.ఎం. శాసనసభ్యులు శ్రీ ఎం.ఎ.గపూర్, శ్రీ జూలకంటి రంగారెడ్డి ప్రదర్శకుల నుద్దేశించి మాట్లాడుతూ వర్క్ ఛార్జిడ్ విధానం అమలువుతున్న ఆంధ్రప్రదేశ్ రాష్ట్రంలో బ్రిటీష్ పురిటి వాసన ఇంకా పోలేదని అన్నారు. ప్రభుత్వం కార్మికులు, కర్షకులు, ఉద్యోగులపై తన ప్రతాపాన్ని చూపడం సరైన చర్యకాదని అన్నారు. అసెంబ్లీలో తాము, కార్మికులకు మద్దతుగా పోరాడతామని, బయట కార్మికులు ఐక్యపోరాటాలు సాగించి ప్రభుత్వంపై ఒత్తిడి తేవాలని కోరారు. కార్యక్రమంలో ఎ.పి.పి.డబ్ల్యు.డి. ఇరిగేషన్ ఎంప్లాయిస్ యూనియన్ ఉపాధ్యక్షుడు శ్రీ డి.ఎస్.ప్రకాశ్, తదితర నాయకులు పాల్గొన్నారు.

రాజధానిలో వేలాదిమంది మున్సిపల్ పంచాయతీ కార్మికుల ప్రదర్శన

న్యాయమైన కోర్కెలు సహితం కార్మికులు ఐక్యంగా నిలిచి పోరాడినప్పుడే పరిష్కారమవుతాయని సి.ఐ.టి.యు. రాష్ట్ర ప్రధాన కార్యదర్శి శ్రీ బి.వి.రాఘవులు అన్నారు. ఆంధ్రప్రదేశ్ మున్సిపల్ ఎంప్లాయిస్ ఫెడరేషన్, ఎ.పి.గ్రామ పంచాయతీ వర్కర్స్ యూనియన్, ఎ.పి.మున్సిపల్ అండ్ పంచాయతీ వర్కర్స్ ఫెడరేషన్ రాష్ట్ర కమిటీలు మంగళవారంనాడు సంయుక్తంగా చలో అసెంబ్లీ కార్యక్రమాన్ని నిర్వహించాయి. ఈ సందర్భంగా శ్రీ కగ్గతిరుపతయ్య, శ్రీ వెల్లంకి సుబ్బారావు అధ్యక్షతన జరిగిన బహిరంగ సభలో శ్రీ రాఘవులు మాట్లాడుతూ కార్మిక సంఘాలు సమస్యల పరిష్కారానికి ఉమ్మడి ఆందోళన కార్యక్రమాలు చేపట్టి కార్మికుల్లో విశ్వాసాన్ని పట్టుదలను కలిగించాలన్నారు. కార్మికులంతా పోరాట పటిమతో విశాల ఐక్యతకోసం కృషి చేయాలని, కార్మికుల ఆందోళనకు సి.ఐ.టి.యు. నడ సహకరిస్తుందని హామీ ఇచ్చారు. మున్సిపల్ ఎంప్లాయిస్ ఫెడరేషన్ రాష్ట్ర ప్రధాన కార్యదర్శి శ్రీ కొండ్రగుంట వెంకటేశ్వర్లు మాట్లాడుతూ మున్సిపల్ కార్మికులు సమస్యలతో సతమతమవుతున్నారని ఆందోళన వ్యక్తం చేశారు. ముఖ్యమంత్రి, మున్సిపల్ మంత్రి, సంబంధిత అధికారులకు పలుసార్లు వినతి పత్రాలు అందజేసినా ఇంతవరకు సమస్యలు పరిష్కారం కాలేదని విమర్శించారు. పెరిగిన జనాభాకు అనుగుణంగా కార్మికుల సంఖ్యను పెంచాలని, ఉద్యోగ విరమణ చేసిన పారిశుధ్య కార్మికుల పిల్లలకు ఉద్యోగావకాశాలు పునరుద్ధరించాలని, నెంబర్ 543 జి.ఓ.ను రద్దుచేసి, వారసత్వాన్ని పునరుద్ధరించాలని డిమాండ్ చేశారు. పారిశుధ్య కార్మికులను వృత్తి పన్ను నుండి మినహాయించి, ఎన్.ఎం.ఆర్.సర్వీసులను క్రమబద్ధీకరించాలని కోరారు. ప్రైవేటు, కాంట్రాక్టు పద్ధతులను రద్దుచేసి, కార్మికులకు కనీస వేతనాలు ఇవ్వాలని డిమాండ్ చేశారు.

ఎ.ఐ.టి.యు.సి. రాష్ట్ర ప్రధాన కార్యదర్శి శ్రీ పొట్లూరి నాగేశ్వరరావు మాట్లాడుతూ మున్సిపల్ కార్మికులకు ఉన్న రాయితీలను రద్దు చేయడాన్ని ఖండించారు. సభ ప్రారంభంలో చలో అసెంబ్లీ, ప్రదర్శన ఉద్దేశ్యాన్ని మున్సిపల్ ఫెడరేషన్ ఉప ప్రధాన కార్యదర్శి శ్రీ ఎ.భుజంగరావు తెలిపారు. మున్సిపల్ శాఖమంత్రి శ్రీ తమ్మినేని సీతారాం సభ వద్దకు రావడం ఆలస్యమైనందున సభికులు ఆగ్రహం వ్యక్తం చేశారు. సి.పి.ఎం. శాసనసభ్యులు శ్రీ ఎం.ఎ.గౌర, శ్రీ జూలకంటి రంగారెడ్డి, పట్టుబట్టి మంత్రిని సభకు తీసుకువచ్చారు. సభలో మంత్రి ప్రసంగిస్తూ ముఖ్యమంత్రి ఆదేశాల మేరకు తాను సభకు వచ్చినట్లు చెప్పారు.

త్వరలో కార్మికుల సమస్యలను పరిశీలించగలనని, సమాజంలో ఎవరూ చేయలేని పనిని మున్సిపల్ కార్మికులు చేస్తున్నారని, వారి సమస్యలు తనకు తెలుసని అన్నారు. ఈ సందర్భంగా కార్మిక సంఘాల నాయకులు మున్సిపల్ మంత్రికి మెమోరాండాలు



అందజేశారు.

ఆంధ్రప్రదేశ్ మున్సిపల్ అండ్ పంచాయతీ వర్కర్స్ ఫెడరేషన్ రాష్ట్ర ప్రధాన కార్యదర్శి శ్రీ వి. కోటేశ్వరరావు, అధ్యక్షులు శ్రీ వి.సుబ్బారావు, మున్సిపల్ వర్కర్స్ యూనియన్ (ఐ.ఎఫ్.టి.యు.) నాయకులు శ్రీ మల్లేష్ ఎం.సి.హెచ్. యూనియన్ అధ్యక్ష, ప్రధాన కార్యదర్శులు శ్రీ అలిఅక్తర్, శ్రీమతి శివమ్మ, సి.ఐ.టి.యు. హైదరాబాద్ నగర ఉపాధ్యక్షులు శ్రీ బి.రాంబాబు, మున్సిపల్ కార్మిక నాయకులు శ్రీయుతులు ఎల్.సత్తయ్య, సలాంఖాన్, వై.వి.రామారావు, శేఖర్బాబు, ఎం.ఆనందరావు కూడా పాల్గొన్నారు.

పేదరికానికి సరైన కరెలబద్ధలు

అవసరాలైన ఆహారం, విద్య, వైద్య సదుపాయాలు అందుబాటులో ఉంటాయనేది యు.ఎన్.డి.పి. రిపోర్టు తెలియజేస్తోంది.

ప్రజలు తాము అనుకోన్నది సాధించడానికి వారికి ఆకలి నుండి, అవిద్య నుండి, అనారోగ్యం నుండి స్వేచ్ఛ కావాలి. అప్పుడే అభివృద్ధి సాధ్యమవుతుంది. అభివృద్ధి క్రమానికి ప్రజల స్థాపత (Peoples Capability) కేంద్ర బిందువుగా ఉంటుంది. అటువంటి పరిస్థితి సోషలిస్టు దేశాలకు ఉంది. అదే మన దేశంలో అయితే ఆదాయాలు లేక అడుక్కోవడానికి, ఆకలితో అలమటించడానికి, అనారోగ్యంతో బాధపడడానికి, ఆత్మహత్యలు చేసుకోవడానికి (ఆత్మహత్య విఫలమైతే శిక్ష తప్పదు) మాత్రమే స్వేచ్ఛ ఉంది.

-అధారం: దిహిందు (22.7.96)

జియంట్ కమిషన్ ఆఫ్ లేబర్ శ్రీ ప్రసాదరవుగారితో

1. మీ డిపార్ట్మెంట్ పని తీరుపై ట్రేడ్ యూనియన్ల నుండి తీవ్రమైన విమర్శలు వస్తున్నాయి. మీరేమంటారు?
జవాబు: మా డిపార్ట్మెంట్పై ఎలాంటి విమర్శలు లేవు. కనీస వేతనాలు, వి.డి.ఎ. ఇప్పించడంలో జాప్యం జరిగి ఉండవచ్చు, కార్మిక సంఘాలన్నిటికీ పూర్తి న్యాయం చేయగలిగేంత స్టాఫ్ మాకు లేదు. ఇప్పుడున్న స్టాఫ్ తో 20 చట్టాలు అమలు చేయాలి.

2. రాష్ట్రంలో కనీసవేతనాలు వర్తించే కార్మికులెందరు? ఏటి అమలులో మీ డిపార్ట్మెంట్ పాత్ర ఏమిటి?
జవాబు: రాష్ట్రంలో 2.99 కోట్లమంది కార్మికులు అనంశుజీతరంగంలో ఉన్నారు. 15 లక్షల మంది కార్మికులు సంఘటితరంగంలో ఉన్నారు. 1995లో (కనీసవేతనాల కింద ఉన్న 2,13,973 కార్మికులలో 2,00,560 తనిఖీలు చేశాము) 2,080 కేసులు నమోదు చేసి, 35 వేల మంది కార్మికులకు రూ. 40 లక్షల యిప్పించాము. 30,080 గ్రామాలు తనిఖీ చేసి వ్యవసాయ కార్మికుల 3,005 క్లయిమేలు వేశారు. రూ. 2,16,293 యిప్పించాము. వర్క్మెన్ కాంపెన్సేషన్ కింద 6,500 కేసులు నమోదయ్యాయి. 3400 కేసులు పరిష్కరించి 10.55 కోట్లు నష్టపరిహారం యిప్పించాము. కార్మిక సంఘాలు Minimum Wages Claims వేయటంలో విఫలం అవుతున్నాయి. కార్మిక సంఘాలు క్లయిమే వేయటంలో శ్రద్ధచూపాలి.

3. వివిధ చట్టాల ఎన్ఫోర్స్మెంట్ కి, అమలు చేయటానికి తగిన స్టాఫ్ వున్నదా?
జవాబు: రాష్ట్రంలో 58 షెడ్యూల్డ్ ఎంప్లాయిస్ సవరణ జరిగింది. దీంతో 48 షెడ్యూల్డ్ ఉద్యోగులకు ప్రతి 6 నెలలకు వి.డి.ఎ. నవరణ జరుగుతున్నది. ఇతర చట్టాల అమలుకు కృషి చేస్తున్నాము. స్టాఫ్ తక్కువగా

ఉన్నారని ముందే చెప్పాను కదా! కార్మిక సంఘాలు యజమానుల సహకారంతో కనీస వేతనాల అమలుకు తగిన చర్య తీసుకోవటం జరిగినది.

4. వివిధ నలహా సంఘాలు I & E (Implementation & Evaluation) మొదలగు కమిటీలు ఎందుకు సరిగా పని చేయటం లేదు? అందుకు కారణం ప్రభుత్వమా? మీ డిపార్ట్మెంట్ మా? కార్మిక నాయకులూ?
జవాబు: ఐ. & ఇ. కమిటీ ప్రతిపాదన ప్రభుత్వానికి నివేదించాము. ఇంకా ఫైనల్ కాలేదు. కనీస వేతనాల కమిటీ 2,3 నెలలకు ఒకసారి కూర్చుంటుంది. కాంట్రాక్టు లేబరు కమిటీ కూడా తరచుగా కూర్చుంటున్నాము. ముఠా, జట్టు హమాలీ నలహా కమిటీలు 4 సార్లు కలవటం జరిగినది.

1. అసెంబ్లీలో కార్మిక సమస్యలు ప్రస్తావించబడుతున్న తీరు, వాటి యెడల వివిధ పార్టీల చైర్మని వివరిస్తారా?
గవర్నర్ : కార్మిక సమస్యలపై అసెంబ్లీలో సి.పి.ఐ. (ఎం), సి.పి.ఐ.లు మాత్రమే స్పందిస్తాయి. కాంగ్రెస్, తెలుగుదేశం పార్టీలకు కార్మిక సమస్యలు పట్టవు. సమస్యలపై సరైన అవగాహన అసలు లేదు. వారికి కార్మికుల అంశాలు చాలా తక్కువ తెలుసు. చాలావరకూ ప్రేక్షక పాత్రలోనే వుంటారు.

2. కార్మిక సమస్యల యెడల ప్రభుత్వ ప్రతిస్పందన ఎలా వుంది?
గవర్నర్ : కార్మికుల సమస్యలపై ప్రభుత్వానికి సరైన అవగాహన లేదు. మేము ప్రస్తావించిన అంశాలకు సాచివేత సమాధానాలు, అప్పటికప్పుడు పరిస్థితిని తప్పించుకునే సమాధానాలు వస్తాయే కాని ఒక అవగాహనతో సమస్యను ఆకళింపు చేసుకునే సమాధానం వుండదు.

ప్రధానంగా కార్మికుల సమస్యలు అసెంబ్లీలో జీరో అవర్లో మాత్రమే చర్చకు వస్తాయి. అందువల్ల ఉపయోగం ఏమీ లేదు. మొక్కుబడిగా సాగటం తప్ప. 304 క్రింద చర్చించబడిన అంశాలకు మాత్రమే

కామ్రేడ్ లోక ఇంటర్వ్యూ

ప్రధాన్యత ఉంటుంది. మేము 304 క్రింద ఆల్వీస్, రిపబ్లిక్ ఫోర్స్, లిడ్ క్యాష్, సర్వీస్, భజరంగ్ జూట్మిల్లు మొదలుగు వాటిపై చర్చను జరిపాం.

3. మీరు ప్రధానంగా మీ నియోజక వర్గ కార్మికుల సమస్యలనే ప్రస్తావిస్తారా? లేక రాష్ట్రం మొత్తం కార్మికుల సమస్యలు గురించి ప్రస్తావిస్తారా?
గవర్నర్ : సి.పి.ఐ. (ఎం) శాసనసభా పక్షంలో చర్చించి రాష్ట్రంలోని కార్మికుల అంశాలను (కార్మిక సమస్యలను) ఏవి ప్రస్తావించాలో నిర్ణయించుకుంటాం. ఈ సందర్భంలో మాకు స్థానికంగా వున్న అనుభవాన్ని జోడిస్తామే తప్ప, ప్రత్యేకంగా మా నియోజక వర్గం యొక్క సమస్యలనే ప్రస్తావించం.

4. ఏవి సమస్యలపై ప్రభుత్వం నుండి స్పష్టమైన వాగ్దానాలు రాబట్టారు?
గవర్నర్ : మీకు ముందే చెప్పాను, అసెంబ్లీలో సి.పి.ఐ. (ఎం), సి.పి.ఐ.లు మాత్రమే కార్మిక సమస్యల గురించి చర్చిస్తుందని. చాలా సమస్యలపై వాగ్దానాలు తీసుకున్నాం. ప్రధానంగా రాష్ట్రంలో సి.ఐ.టి.యు. అసంఘటిత రంగ కార్మికులపై పెద్ద ఉద్యమాన్ని నడిపింది. సి.ఐ.టి.యు. ఒక్కటే అసంఘటిత రంగ కార్మికుల సమస్యలపై

శాసనసభ్యులు శ్రీ ఎం.ఎ.గవ్వారగారితో



పని చేస్తున్నది. సి.ఐ.టి.యు. చేసిన కృషి వల్ల అసెంబ్లీలో మేము పోరాడి అసంఘటిత రంగ కార్మికుల సమస్యలపై సభా సంఘాన్ని నియమించుకోగలిగాం. ఇది లక్షలాదిమంది కార్మికులకు ఉపయోగం. అంతేకాదు హైదరాబాద్ లోని గవర్నమెంట్ ఫ్రెస్ సమస్యలపై మాకు ప్రత్యక్షంగా అనుభవం వుంది కాబట్టి సమస్యలను సభా సంఘానికి నివేదించగలిగాం. అంగన్వాడి వర్కర్లు మరియు హెల్పర్ల సమస్యలపై ప్రభుత్వం సరైన విధంగా స్పందించేటట్లు కృషి చేశాం. అంటే అంగన్వాడి ప్రాజెక్టుల ప్రైవేటీకరణ జరగకుండా వారి జీతభత్యాల పెంపుదల తదితర అంశాలపై స్పష్టమైన నిర్ణయాలు చేయించగలిగాం. బీడీ కార్మికులకు గుర్తింపు కార్డులు ఇచ్చేటట్లు మరియు విద్యుత్ బోర్డు విలేజ్ ఎలక్ట్రిసిటీ వర్కర్ల సమస్యలపై రికా కార్మికుల ఎక్స్ గ్రేషియా, తదితర సమస్యలను

సాధించగలిగాం.

5. ప్రస్తుత కార్మిక మంత్రి పనితీరుపై మీ అభిప్రాయం?
గవర్నర్ : కార్మిక మంత్రికి కార్మిక సమస్యలపై అసలు అవగాహన లేదు. కార్మికుల సమస్యలు తెలుసుకుందామని జిజ్ఞాస కూడా ఆయనకు లేదు. కార్మిక సమస్యలకంటే ఇతర (సొంత) పనులకే ఎక్కువ సమయాన్ని కేటాయిస్తున్నారు. కార్మిక సమస్యలను, కనీసం ఐ.డి. వారినైనా కార్మిక మంత్రిగా నియమించి వుంటే తెలుగుదేశం ప్రభుత్వం కార్మికుల మన్ననలను పొందేది.

6. కార్మిక శాఖ పనితీరుపై మీ అభిప్రాయం?
గవర్నర్ : కార్మిక శాఖ (లేబర్ కమిషనర్ ఆఫీస్) కోరలు లేని పులి వంటిది. శాఖ అంటే ఏ యజమానులకు భయం లేదు. చట్టాలను అమలు చేయించడంలో పూర్తిగా విఫలం అవుతున్నది. ఈ శాఖను చిత్తశుద్ధిగా పనిచేయించాలని ప్రభుత్వానికి లేదు. అలంకరణ ప్రాయంగా మాత్రమే వున్నది. దీన్ని ప్రక్షాళన చేసి స్టాఫ్ ని పెంచాలనే ఆలోచన ప్రభుత్వానికి లేదు.

స్వతంత్ర భారతా వనిలో మహిళా ఉద్యోగినుల పట్ల వివక్షత

రాజ్యాంగానికి అనుగుణంగా నడుచుకుంటూ, ఆదర్శంగా నిలన వలసిన ప్రభుత్వమే అందుకు విరుద్ధమైన నిబంధనలను రూపొందించి మహిళల మాతృత్వ హక్కులకు భంగం కలిగిస్తున్నది. గతంలో ప్రభుత్వ రంగ సంస్థ ఎయిర్ ఇండియాలో ఎయిర్ హోస్టెస్లుగా పనిచేయడానికి అవివాహితలే అర్హులన్న నిబంధనకు వ్యతిరేకంగా పెళ్ళి చేసుకునే హక్కును మహిళలు కోర్టుకు వెళ్ళి తెచ్చుకోవలసి వచ్చింది. ఇప్పటికీ అనేక ప్రైవేట్ సంస్థలలో అది కొనసాగుతూనే ఉన్నది.

ఎల్.ఐ.సిలో ఉద్యోగానికి ఎంపికైన మహిళలు మెడికల్ టెస్ట్ సందర్భంగా అనవసరమైన, అభ్యంతరమైన కొన్ని ప్రశ్నలకు నమాధానాలు ఇవ్వవలసి రావడం కొద్ది సంవత్సరాల క్రితం వివాదానికి, ఆందోళనకు దారి తీసింది. శ్రామిక మహిళా సమన్వయ కమిటీ, ఎల్.ఐ.సి. ఉద్యోగుల యూనియన్లు ఆందోళన నిర్వహించిన తరువాత ఆ ప్రశ్నలను తొలగించారు. అయితే ఎంపిక అయినప్పటికీ ఆ సమయంలో గర్భవతిగా ఉన్నట్లయితే, ప్రసవించే వరకు ఉద్యోగంలో నియమించకుండా ఉండడం

అమలు జరుగుతున్నది.

అలాగే, బి.ఇ.డి. ౨ చేరే సందర్భంలో 'నో ప్రెగ్నెన్సీ' సర్టిఫికేట్ ఇవ్వాలనే నిబంధన అమలులో ఉంది.

చట్ట ప్రకారం మహిళలకు అమలు చేయవలసిన సమాన వేతనాలు, ప్రసూతి సెలవులు, క్రెడ్ వంటి సౌకర్యాలను అమలు జరిపించడంలో తగిన శ్రద్ధ తీసుకోకపోవడమే కాక, ప్రభుత్వమే మహిళల మాతృత్వ హక్కుకు భంగం కలిగించే ఇటువంటి నిబంధనలు రూపొందించడం, అమలు చేయడం దారుణం.

అందుకని శ్రామిక మహిళలు, మహిళా ఉద్యమం, ట్రేడ్ యూనియన్లు మహిళల సమాన హక్కులకు, మాతృత్వ హక్కులకు భంగకరంగా ఉన్న ఇటువంటి నిబంధనల మార్పుకోసం ప్రభుత్వంపై వత్తిడి తీసుకు రావాలి.

దోగి ఏ పరిస్థితిలో ఉన్నా, ఎటువంటి

అంతా బాధపడుతున్నా ఏ సమయంలోనైనా, పురుషుడైనా, స్త్రీ అయినా అవసరమైన సేవలు అందించేవారు నర్సులు. దగ్గరి బంధువులు కూడా చేయలేని సేవలు నర్సులు చేస్తారు. అయితే, ఇంత సేవ చేస్తున్నప్పటికీ, సమాజంలో వారికి తగిన గౌరవ మర్యాదలు లభ్యంకావడంలేదు. అనేక సినిమాలలో, టీవీ కార్యక్రమంలో నర్సు పాత్రల చిత్రణ వారి గౌరవ మర్యాదలకు భంగం కలిగించే విధంగా జరుగుతున్నది. గత సంవత్సరం టీవీలో ప్రసారమైన 'దిల్ కా డాక్టర్' చిత్రం ఒక ఉదాహరణగా చెప్పకోవచ్చు. దానిపై చెలరేగిన ఆందోళన పూర్తిగా సమసిపోయిందో లేదో విశాఖ కె.జి.హెచ్.లో నర్సింగ్ ట్రైనింగ్ విద్యార్థినులపై జరిపిన కొన్ని పరీక్షలు వివాదాస్పదంగా తయారయ్యాయి.

పరీక్షలు నిర్వహించిన ఇద్దరు లేడీ

డాక్టర్లు ప్రభుత్వం సస్టెండ్ చేసింది. అందుకు వ్యతిరేకంగా డాక్టర్లు నిర్వహించిన సమ్మె ఫలితంగా సరైన వైద్యం అందక ఎనిమిదిమంది రోగులు మరణించారు. ఈ మొత్తం సంఘటనలో కొన్ని ముఖ్యమైన అంశాలు ముందుకు వచ్చాయి.

నిబంధనల ప్రకారమే తాము వ్యవహరించామని డాక్టర్లు చెబుతున్నారు. అవివాహితలు, సంవత్సరాలపైబడిన వయస్సున్న పిల్లలు కలిగిన వితంతువులు లేదా విడాకులు పొందిన స్త్రీలు మాత్రమే నర్సింగ్ శిక్షణకు అర్హులని నిబంధనలు ఉన్నట్లు ముఖ్యమంత్రి అంగీకరించారు. నర్సింగ్ విద్యార్థినులు తాము అవివాహితలమని ఎం.ఆర్.ఐ. నుండి సర్టిఫికేట్ తెచ్చుకోవాలి.

మనకు స్వాతంత్ర్యం వచ్చి 50 సంవత్సరాలు పూర్తి కావస్తున్నది. రాజ్యాంగం మాతృత్వాన్ని పవిత్రమైనదిగా భావిస్తున్నది. స్త్రీ, పురుషులకు సమాన హక్కులు కల్పిస్తున్నది. కానీ, ఇప్పటికీ సమాన హక్కులను అమలు జరపకపోవడమేగాక మాతృత్వం కారణంగా స్త్రీలకు అవకాశాలను నిరాకరించడం జరుగుతున్నది.

సీలింగ్ లేకుండా బోనస్ యాన్వయం

కేంద్రమంత్రి కోల్ వర్కర్స్
ఫెడరేషన్ మొమోరాండం

సెప్టెంబర్ 12వ తేదీన న్యూఢిల్లీలో కేంద్ర బొగ్గు గనుల శాఖ మంత్రి శ్రీమతి కాంతిసింగ్ కు ఆల్ ఇండియా కోల్ వర్కర్స్ ఫెడరేషన్ (సి.ఐ.టి.యు.) మొమోరాండం సమర్పించింది. సి.పి.ఐ.(ఎం) పార్లమెంట్ సభ్యులు శ్రీ బాసుదేవ ఆచార్య, శ్రీ హరదన్ రాయ్ లతో ఫెడరేషన్ అధ్యక్షులు శ్రీ ఎం.కె.పాంథే, వర్మింగ్ ప్రెసిడెంట్లు శ్రీ ఎస్.కె.బక్షి, ప్రధాన కార్యదర్శి శ్రీ సునీల్ బసురాయ్, సింగరేణి కాలరీస్ ఎంప్లాయిస్ యూనియన్ ప్రధాన కార్యదర్శి శ్రీ పి.రాజారావుల నాయకత్వంలో ప్రతినిధి వర్గం మంత్రిని కలిసింది. ఈ ప్రతినిధి వర్గంతో ఇ.సి.ఎల్., బి.సి.ఎల్., సి.సి.ఎల్. ఎన్.ఇ.సి.ఎల్., డబ్ల్యు.సి.ఎల్. సి.ఐ.ఎల్. నాయకులు కూడా ఉన్నారు.

బొగ్గుగని కార్మికుల సమస్యలను ఫెడరేషన్ తరపున శ్రీ ఎం.కె.పాంథే శ్రీమతి సింగ్ కు వివరించారు.

గతంలో బొగ్గు దిగుమతి సుంకం 80 శాతం ఉన్న దానిని 25 శాతానికి తగ్గించారు. నేడు దాన్ని 20 శాతానికి తగ్గించారు. ఇది దారుణమని ఫెడరేషన్ నాయకత్వం విమర్శించింది. (నాన్ మెటల్లికల్) తక్కువ కొలరివిక్ విలువల గల బొగ్గును దిగుమతి చేసుకోవలసిన అవసరం లేదని, బొగ్గు దేశంలో పుష్కలంగా లభిస్తోందని, దిగుమతి జరిగితే స్వదేశీ బొగ్గు పరిశ్రమకు నష్టం చేకూరుతుందని ప్రతినిధి వర్గం వివరించింది.

బొగ్గుగని కార్మికులకు లాభాల బోనస్ ను ఎటువంటి సీలింగులు లేకుండా చెల్లించాలని ఫెడరేషన్ డిమాండ్ చేసింది. పోర్టు అండ్ డాక్ లోనూ, రైల్వే లోనూ, ఇతర ప్రభుత్వరంగ సంస్థలలో సీలింగ్ లేకుండా బోనస్ చెల్లించుతున్న విషయాన్ని నాయకులు మంత్రి దృష్టికి తెచ్చారు. గతంలో కూడా సీలింగ్ ఉన్నప్పటికీ బొగ్గుగని కార్మికులు అదనంగానే బోనస్ ను పొందారు. సీలింగ్ లేకుండా బోనస్ చెల్లించితే కార్మికులు ఉత్సాహంతో పని చేసి బొగ్గు ఉత్పత్తి పెరుగుతుందని ఫెడరేషన్ వివరించింది.

కార్మికులతో సమానంగా యాజమాన్యం, ప్రభుత్వం పెన్షన్ ఫండ్ కు తమ వాటాను చెల్లించాలని ఫెడరేషన్ డిమాండ్ చేసింది. 1987లో చేసుకున్న ఒప్పందంలో కార్మికులతో సమానంగా తమ వాటాను చెల్లించడానికి యాజమాన్యం అంగీకరించింది. కాని పెన్షన్ స్కీంలో మాత్రం 1994 జూలై మొదటి తేదీ నుండి కేవలం ఒక్క ఇంక్రిమెంట్ ను చెల్లించి ఊరుకొంటున్నది.

కోల్ మైన్స్ ప్రావిడెంట్ ఫండ్ ట్రస్ట్ బోర్డులో ఉన్న కేంద్ర కార్మిక సంఘాలకు భాగస్వామ్య కల్పించాలని ప్రతినిధి వర్గం మంత్రిని కోరింది. గతంలో కేంద్రమంత్రులుగా వున్న శ్రీ అజిత్ కుమార్ పాంజా, శ్రీ పి.ఎ.సంగ్మా, శ్రీ జి.వెంకటస్వామి వంటి వారు ఎన్నో హామీలిచ్చినప్పటికీ అమలు చేయలేదని విమర్శించారు.

వెంటనే అన్ని కేంద్ర కార్మిక సంఘాలకు సమాన భాగస్వామ్యం ఉండే విధంగా 6వ వేతన కమిటీని పునర్వ్యవస్థీకరించాలని ఫెడరేషన్ డిమాండ్ చేసింది. గైర్వాజర్ పేరుతో సి.ఐ.ఎల్.లో అధిక సంఖ్యలో ఎస్.టి., ఎస్.సి. కార్మికులను తొలగించారని తెలుపుతూ వారందరినీ తిరిగి పనిలోనికి తీసుకోవాలని ప్రతినిధి వర్గం కోరింది. బొగ్గు పరిశ్రమలో ఎటువంటి వివక్షత లేకుండా మహిళలకు కూడా ఉద్యోగాలు కల్పించాలని ఫెడరేషన్ కోరింది.

ప్రభుత్వం నియమించిన కమిటీలో దోషులుగా గుర్తించబడిన సీనియర్ అధికారులను శిక్షించటానికి మారుగా ప్రమోషన్లు ఇస్తున్నారని ప్రతినిధి వర్గం విమర్శించింది. బొగ్గు పరిశ్రమలో అవినీతిని నిర్మూలించి, మాఫియా గ్యాంగుల పీడను వదిలిస్తే ఒక్క సి.ఐ.ఎల్.లోనే 1000 కోట్ల రూపాయలు అదనంగా లభించగలదని ఫెడరేషన్ తెలిపింది.

ప్రతినిధి వర్గం అందించిన వినతిపత్రాన్ని స్వీకరిస్తూ, సమస్యలను శ్రీమతి కాంతిసింగ్ సావధానంగా విని, సమస్యలను పరిశీలించి సత్వరమే తగు చర్యలను తీసుకుంటామని ప్రతినిధి వర్గానికి హామీ ఇచ్చారు.

డిసెంబర్ లో అంగన్ వాడి యూనియన్ నిర్మాణంపై వర్క్ షాప్

అంధ్రప్రదేశ్ అంగన్ వాడి వర్కర్స్ అండ్ హెల్పర్స్ యూనియన్ రాష్ట్ర కమిటీ సమావేశం సెప్టెంబర్ 14 వ తేదీన హైదరాబాద్ లోని రాష్ట్ర కార్యాలయంలో జరిగింది. ఎస్.ఎం.నాగవేణి అధ్యక్షత వహించారు. జూన్ లో జరిగిన గత సమావేశం అనంతరం జరిగిన కార్యక్రమాలను కమిటీ సమీక్షించింది. ప్రైవేటీకరణకు వ్యతిరేకంగా రాష్ట్ర మంత్రా ఉన్యెత్తున కదిలి యూనియన్ పిలుపులను అమలుపరచిన అంగన్ వాడి ఉద్యోగులందరికీ కమిటీ అభినందనలు తెలియజేసింది. ప్రైవేటీకరణ వ్యతిరేక పోరాటంలో 24,251 మంది అంగన్ వాడి ఉద్యోగులు కనీసం ఏదోఒక కార్యక్రమంలో పాల్గొన్నారు. కార్యక్రమాల్లో పాల్గొంటున్న అంగన్ వాడి ఉద్యోగులను మరింత చైతన్యపరచేందుకు కార్యక్రమాల్లో పాల్గొనని వారిని కూడా యూనియన్ వైపుకు ఆకర్షించి తద్వారా యూనియన్ ను మరింత పటిష్టం చేసుకుంటానికి కృషి చేయాలని కమిటీ నిర్ణయించింది. అందులో భాగంగా సభ్యత్వం చేర్పించడం పై ప్రత్యేక కృషి చేసి అక్టోబర్ నెలలో సభ్యత్వం పూర్తి చేయాలని నిర్ణయించడం జరిగింది. ఇప్పటివరకూ రాష్ట్ర సెంటర్ కు 14,208 సభ్యత్వం చేరింది. ఇంకా జిల్లాల వద్ద వున్న సుమారు 2 వేలు కాక అవకాశం వున్న అన్ని ప్రాజెక్టులలో వందశాతం సభ్యత్వం కై కృషి చేయాలని నిర్ణయించడం జరిగింది.

సభ్యుల చైతన్యాన్ని పెంపొందించే కృషిలో భాగంగా ఇప్పటికి 19 జిల్లాల్లోని 69 ప్రాజెక్టులలో ఒక రోజు క్లాసులు జరిగాయి. ఇందులో 5,306 మంది పాల్గొన్నారు. పశ్చిమ గోదావరి, మెదక్, అనంతపురం, మహబూబ్ నగర్, తూర్పుగోదావరి, హైదరాబాద్, రంగారెడ్డి తదితర అనేక జిల్లాల్లో ఎక్కువ భాగం ప్రాజెక్టులలో క్లాసులు జరిగాయి. మిగిలిన జిల్లాలు, ఇంకా ప్రారంభించని జిల్లాలు అక్టోబర్ నెలలో క్లాసులు పూర్తి చేయాలని కమిటీ నిర్ణయించింది.

జిల్లా, ప్రాజెక్టు కమిటీల పనితీరును మెరుగుపరచుకోవాలని, అన్ని జిల్లాల్లో టీమ్ లను అభివృద్ధి చేసుకోవాలని, రోజువారీ సమస్యలపై కృషి పెంచాలని కమిటీ నిర్ణయించింది. యూనియన్ నిర్మాణాన్ని పటిష్టం చేసుకుని 1997 సంవత్సరానికి కర్తవ్యాలను రూపొందించుకుంటానికి డిసెంబర్ లో జిల్లా ఆఫీస్ బేరర్లు, ముఖ్య కార్యకర్తలకు నిర్మాణం పై రెండు రోజుల వర్క్ షాపు నిర్వహించబడుతుంది. ఈ వర్క్ షాపులో ప్రతి జిల్లా నుండి ప్రతినిధులు పాల్గొనేలాగా యూనియన్, సి.ఐ.టి.యు. జిల్లా కమిటీలు శ్రద్ధ వహించాలి.

ప్రమాదంలో పడ్డ రసాయనిక వస్త్రాల పరిశ్రమ

మన దేశం 1991 నుండి (వాస్తవానికి 1985 నుండి) ప్రపంచీకరణ, స్వేచ్ఛా వాణిజ్యం, లిబరలైజేషన్, పోటీ వాణిజ్యం మొదలైన “నూతన పెట్టుబడిదారీ సూత్రాలను” అందిపుచ్చుకున్నాం. వీటి మౌలిక ప్రభావం, పరిశ్రమలు మూతవేయడం, స్థాపించడం అంటే పోటీకి తట్టుకున్న సంస్థ నిలబడుతుంది. లేకపోతే మూతపడుతుంది. ఈ మార్కెట్ లో నిలబడడం, పడిపోవడం అనేది అనేక అంశాల మీద ఆధారపడి వుంటుంది. అందులో ఒకటి ముడి పదార్థం (రా మెటీరియల్) ఒక వస్తువు తయారుచేయడానికి అవసరమయ్యే ముడి పదార్థం మార్కెట్ లో ఒడిదుడుకులకు గురైతే ఆ వస్తువు కూడా ఒడిదుడుకుల్లో పడుతుంది. ఆ వస్తువు తయారుచేసే పరిశ్రమలన్నీ సంక్షోభంలో పడతాయి.

ప్రస్తుతం రసాయనిక (నైలాన్, డెర్లిన్) వస్త్రాల పరిశ్రమ అదే పరిస్థితిలో పడింది. ఇంతవరకూ (1991 వరకూ) అధిక సంకాల ద్వారా రక్షింపబడుతూ వస్తున్నది ఈ పరిశ్రమ. 1991 నుంచి “పోటీ సూత్రం” ప్రారంభమైంది. ఈ సూత్రం ప్రకారం పాలిస్టర్ దారం మీద దిగుమతి సంకాలు తగ్గించబడ్డవి. 150 శాతంగా వున్న దిగుమతి సంకం ప్రస్తుతం వున్న 45 శాతానికి తగ్గించబడింది. ముడి పదార్థాల మీద వున్న సంకం కూడా 35 శాతానికి తగ్గింది. దానితోపాటు పరిశ్రమల ఖరీదు, ధరలు బ్యూరో ఈ సంకాలను 12 శాతానికి తగ్గించాలని సూచించింది. దీన్ని కూడా ప్రభుత్వం పరిగణనలోకి తీసుకోవచ్చు.

ఆర్టీసిలో ఎన్.ఎం.యు. గెలుపు

ఆర్టీసిలో గుర్తింపు ఎన్నికలు 21.9.96న జరిగాయి. ఈ ఎన్నికల్లో ఎన్.డబ్ల్యు.ఎస్., ఇ.యు.లో పోల్తు పెట్టుకుని పోటీ చేసింది. 27.9.96 వరకు లభించిన ఓట్ల వివరాలను బట్టి ఎన్.ఎం.యు. దాదాపు 15వేల మెజారిటీతో గెలిచే అవకాశం ఉంది. ఎన్.ఎం.యు. 10 రీజియన్లలోను, ఎంప్లాయిస్ యూనియన్ 3 రీజియన్లలో గెలిచింది. ఎన్.డబ్ల్యు.ఎస్. పోటీ చేసిన 3 రీజియన్లలో నెల్లూరులో గెలుపుకు (51 శాతం ఓట్లకు) 52 ఓట్లు తగ్గాయి. ఖమ్మంలో గెలుపుకు (51 శాతానికి) 4 ఓట్లు తగ్గాయి. 30వ తేదీన జరిగే పోస్టల్ బ్యాలట్ లో 4 ఓట్లు పొంది ఖమ్మంలో రికార్డు పొందే అవకాశం ఉంది. కరీంనగర్ లో 498 ఓట్లు వచ్చాయి. టి.ఎం.ఎస్. ఒక్క రీజియన్ లో కూడా గుర్తింపు పొందలేదు.

రాష్ట్రస్థాయి గుర్తింపు ఓట్ల వివరాలు

యూనియన్	1993	1996
1. ఎన్.ఎం.యు.	43,647	56,187
2. ఇ.యు.-ఎన్.డబ్ల్యు.ఎస్.	44,933	41,931
3. టి.ఎం.ఎస్.	16,616	9,900
4. కార్మిక సంఘ్ (బి.ఎం.ఎస్)	1,961	1,407

ముత్యమంతో పసుపు ... !

ముత్యమంత పసుపు ముఖానికే అందం కాకుండా గాయాలకు, కురుపులకు మొదలగు వాటికి బాగా పనిచేస్తుందని మన దేశంలో గ్రామ గ్రామాన తెలుసు. అందుకనే ఉప్పు, పసుపు లేని ఇల్లు అరుదేమో !

అటువంటి పసుపు గాయాలకు పూసినా, కొద్దిగా మింగినా బాగా పనిచేస్తుంది అని అమెరికాలోని ప్రవాస భారతీయుడు ఒకాయన “పేటెంట్” కోసం దరఖాస్తు 1993 లో పెట్టుకున్నాడు. గాట్ ఒప్పందం ప్రకారం 1995 లో అమెరికా ప్రభుత్వం ఆయనకు “పేటెంట్” హక్కు ఇచ్చింది. అంటే “పసుపుతో వైద్యం” ఆయన హక్కుయి కూర్చుంది.

ఇది తెలిసి భారత ప్రభుత్వం ప్రపంచ వాణిజ్య సంస్థ పద్ద అప్పీలు పెట్టుకుంది. భారతదేశంలోని డాక్టర్ 1953 లోనే “పసుపు వైద్యం” గురించి కాగితాలు సమర్పించాడని కాబట్టి “పేటెంట్ హక్కు” చెల్లదని. ఇప్పుడు పసుపుతో వైద్యం చేసే హక్కు ఎవరిదో చూడాలి !

నరసింహారావు ప్రభుత్వం భారత పేటెంట్ చట్టాన్ని మార్చాలని ప్రయత్నం చేసింది. వామపక్షాలు ఆమోదించాయి. అయినా ప్రమాదం దాటిపోలేదు. కార్మిక వర్గం ఆ ప్రయత్నంగా వుండాలి. సామ్రాజ్యవాదం ప్రమాదం ఎప్పుడూ పొంచి వుంటుంది.

పారిశ్రామిక వినిమయ ధరల సూచీ

(1982-100 పాయింట్ల వున్నాదిపై)

	జూన్	జులై	స్ట్రాట్
ఆలిండియా	333	339	4.93
హైదరాబాద్	307	301	5.23
గుంటూరు	330	330	5.60
గూడూరు	339	342	4.33
విశాఖపట్టణం	321	322	2.48
వరంగల్	319	328	2.36
కొత్తగూడెం	345	363	3.25
(రాష్ట్ర సీరీస్)			
విజయనగరం	289	295	-
రాజమండ్రి	316	323	2.55
విజయవాడ	318	325	-
ఆదోని	343	350	2.33
ఎన్.ఎస్.బి.	324	330	2.52
ఎం.జి.పి.	317	324	2.49

కనీస వేతనాలకై పప్పుబ్రెడ్ కార్మికుల ఆందోళన

హైదరాబాద్: ప్రభుత్వ జీవో ప్రకారం పప్పుబ్రెడ్ కార్మికులకు కనీస వేతనాలను ఇవ్వాలని యాజమాన్యాన్ని డిమాండ్ చేస్తూ పప్పు బ్రెడ్ కార్మికులు ఆగస్ట్ 24 న పప్పు బ్రెడ్ ఫ్యాక్టరీ నుంచి పాత బోయినపల్లి చౌరస్తా దాకా ప్రదర్శన నిర్వహించారు. ఈ సందర్భంగా జరిగిన బహిరంగ సభలో సి.ఐ.టి.యు. హైదరాబాద్ నగర పశ్చిమ విభాగం ప్రధాన కార్యదర్శి శ్రీ ఎం.కృపేందర్ ప్రసంగిస్తూ ప్రభుత్వ చట్టాల ప్రకారం బ్రెడ్ కార్మికులకు నెలకు రు. 1230 చొప్పున చెల్లించాల్సి వుండగా కేవలం రు. 720 మాత్రమే పప్పు బ్రెడ్ యాజమాన్యం కార్మికులకు వేతనంగా ఇస్తున్నదని, కార్మికుల శ్రమతో రోజుకు వేల రూపాయలు లాభాలు ఆర్జిస్తున్న మేనేజ్మెంట్ కనీసం రు. 600 నుండి రు. 800 వరకూ వేతనాల్లో పెంపుదల వుండాలని, సాంఘిక సంక్షేమ సౌకర్యాలు కల్పించాలని గతంలోనే మేనేజ్మెంట్ కు కోర్కెల పత్రాన్ని అందజేయడం జరిగిందని, ఇప్పటికైనా మేనేజ్మెంట్ కార్మికుల కోర్కెలు సమ్మతించకపోతే ఆందోళన ఉద్యతం చేస్తామని హెచ్చరించారు. ఇంకా ఈ సభలో పశ్చిమ విభాగం అధ్యక్షుడు శ్రీ బి.ఎన్.సుదర్శన్, పప్పుబ్రెడ్ ఎంప్లాయిస్ యూనియన్ (సి.ఐ.టి.యు) నాయకులు శ్రీ ఆర్.శేఖర్, ఉపాధ్యక్షులు శ్రీ ఎన్.నాగన్న గౌడ్లు ప్రసంగించారు.

గ్రామ పంచాయతీ కార్మికుల సదస్సు

గ్రామపంచాయతీ వర్కర్స్ యూనియన్ సదస్సు ఆగస్టు 24 వరంగల్ జిల్లా మహబూబాబాద్ అంబేద్కర్ కమ్యూనిటీ హాల్ లో జరిగింది. ఈ సదస్సుకు శ్రీ లింగాల రామస్వామి, ఆరెండల శ్రీనివాసు అధ్యక్షవర్గంగా వ్యవహరించారు. ఈ సదస్సులో ఆంధ్రప్రదేశ్ గ్రామ పంచాయతీ వర్కర్స్ యూనియన్ రాష్ట్ర ప్రధాన కార్యదర్శి శ్రీ ఎ.భుజంగరావు మాట్లాడుతూ, రాష్ట్రం మొత్తం మీద గ్రామ పంచాయతీ కార్మికులు 2 లక్షల మంది వరకు వున్నారని ఇందులో ప్రత్యేకించి సాఫ్, సపాయి కార్మికులు లక్షమంది దాకా వున్నారని తెలిపారు. వీరి సమస్యల పరిష్కారం కోసమే గ్రామపంచాయతీ వర్కర్స్ యూనియన్ (రి.నెం.2894) స్థాపించబడినదని తెలిపారు.

గ్రామ పంచాయతీలలో పారిశుధ్య సిబ్బందిని అత్యంత హానంగా చూస్తున్నారని, తోటి ఉద్యోగులు, అధికారులు వీరూ

ఉద్యోగులే అన్న విషయాన్ని విస్మరించి వీరితో ప్రవర్తిస్తున్నారని, జీతభత్యాలు, మెడికల్ లీవ్ లు, జి.పి.ఎఫ్.ల సౌకర్యం కల్పించడంలో జాప్యం చేస్తూ, వీరి నుంచి డబ్బులు తీసుకుంటున్నారని, ఈ విషయాన్ని ఉన్నతాధికారుల దృష్టిలోకి తీసుకుని వెళ్ళాలని సదస్సు తీర్మానించింది.

జిల్లా గ్రామ పంచాయతీ వర్కర్స్ కన్వీనర్ శ్రీ ఎం.చుక్కయ్య, ఇంకా 12 మందితో కన్వీనింగ్ కమిటీని ఎన్నుకోవటం జరిగింది.

ఈ సదస్సునుద్దేశించి సి.ఐ.టి.యు. జిల్లా కార్యదర్శి శ్రీ జి.శ్రీరాములు, పంచాయతీరాజ్ ఉద్యోగుల జిల్లా కార్యదర్శి శ్రీ ఉద్దండచార్యులు ఇంకా శ్రీయుతులు ఎన్.నూరయ్య, తాబుద్దీన్ బాబా, బి.సమ్మయ్య ప్రసంగించారు.

సి.ఐ.టి.యు.కి అనుబంధంగా ఉప్పు సైకిళ్ళ

వ్యాపారస్తుల సంఘం

కాకినాడ ఏరియా ఉప్పు సైకిళ్ళ వ్యాపారస్తుల సంఘం సర్వసభ్య సమావేశం కాకినాడలోని సి.ఐ.టి.యు. ఆఫీసులో ఆగస్టు 24న శ్రీ తోలేటి బాపిరాజు అధ్యక్షతన జరిగింది. ఈ సమావేశంలో సి.ఐ.టి.యు. పట్టణ ఉపాధ్యక్షులు శ్రీ దడాల వెంకట్రావు, ప్రధాన కార్యదర్శి శ్రీ వాసంశెట్టి సూర్యారావుగార్లు యూనియన్ ఏర్పాటు అవసరం గురించి సి.ఐ.టి.యు. విశిష్టత గురించి వివరించారు. అనంతరం శ్రీ తోలేటి బాపిరాజు అధ్యక్షులుగా, శ్రీ వి.నారాయణరావు ప్రధాన కార్యదర్శిగా నూతన కమిటీని ఎన్నుకొన్నారు. ఈ సంఘాన్ని ట్రేడ్ యూనియన్ యాక్ట్ క్రింద రిజిష్టరు చేయించి సి.ఐ.టి.యు.కు అనుబంధం చేయాలని సమావేశం తీర్మానించింది.

ఎ.పి.హైవేస్ (ఆర్ అండ్ బి) ఎంప్లాయిస్

యూనియన్ సమావేశం


ఎ.పి.హైవేస్ (ఆర్ అండ్ బి) ఎంప్లాయిస్ యూనియన్, కాకినాడ బ్రాంచి సర్వసభ్య సమావేశం కాకినాడలో ఆగస్టు 25న జరిగింది. ఈ సమావేశంలో యూనియన్ రాష్ట్ర కార్యదర్శి శ్రీ పి.గిరిప్రసాద్ వర్మ, సి.ఐ.టి.యు. జిల్లా కార్యదర్శి శ్రీ టి.ఎస్.ప్రకాష్ హాజరైనారు. శ్రీ దువ్వా శేషబాబ్జి అధ్యక్షులుగా, శ్రీ గోపు చెల్లారావు ఉపాధ్యక్షులుగా, శ్రీ గిరిప్రసాద్ వర్మ కార్యదర్శిగా, శ్రీ ఎన్.శ్రీకృష్ణ



ఉ
ద్య
మ
వార్త
లు

బజారు హామాలీ వర్కర్స్ యూనియన్ సి.ఐ.టి.యు. లో చేరిక

మహబూబ్ నగర్ జిల్లా ఆత్మకూరులో బజారు హామాలీ వర్కర్స్ యూనియన్ గత పది సంవత్సరాల నుండి ఏ కేంద్ర కార్మిక సంఘానికి అనుబంధం లేకుండా కొనసాగుతున్నది. రాష్ట్రంలో, జిల్లాలో కార్మిక సమస్యలపై పోరాడుతున్న సి.ఐ.టి.యు. విధానాలకు ఆకర్షితులై ఆత్మకూరు బజారు హామాలీ వర్కర్స్ యూనియన్ సి.ఐ.టి.యు.కు అనుబంధం చేస్తూ ఆగస్ట్ 31న ఆ యూనియన్ కార్యాలయంలో జరిగిన సర్వసభ్య సమావేశంలో ఈ నిర్ణయం తీసుకున్నారు. ఈ సమావేశానికి సి.ఐ.టి.యు. జిల్లా నాయకులు శ్రీ మహిమూద్, శ్రీ జి.శ్రీనివాసులు హాజరై సి.ఐ.టి.యు. విధానాలను, విశిష్టతను తెలియజేశారు. ఈ సమావేశంలో సి.ఐ.టి.యు. జిల్లా నాయకుడు శ్రీ మహిమూద్ యూనియన్ గౌరవ అధ్యక్షులుగా శ్రీ గంగా లక్ష్మణ అధ్యక్షులుగా శ్రీ బి.భీసన్న ఉపాధ్యక్షులుగా శ్రీ జి.శ్రీనివాసులు ప్రధాన కార్యదర్శిగా శ్రీ హెచ్.హుస్సేన్ సహాయ కార్యదర్శిగా శ్రీ మునెప్ప కోశాధికారిగా మరో ఆరుగురిని కార్యవర్గ సభ్యులుగా ఈ సమావేశం ఏకగ్రీవంగా ఎన్నుకున్నది.



ఉద్యమవార్తలు

సివిల్ సప్లయ్ స్టాక్ పాయింట్స్ హామాలీ వర్కర్స్ యూనియన్ మహాసభ

ప్రకాశం జిల్లా సివిల్ సప్లయ్ స్టాక్ పాయింట్స్ హామాలీ వర్కర్స్ యూనియన్ రెండవ మహాసభ ఆగస్ట్ 30 న ఒంగోలులో జరిగింది. ఈ సభకు శ్రీ జె.శ్రీరాములు, శ్రీ కె.వి.నరసింగం అధ్యక్షత వహించారు. రాష్ట్ర సి.ఐ.టి.యు. ఉపాధ్యక్షులు శ్రీ అల్లూరి సత్యనారాయణ గారు మహాసభను ప్రారంభిస్తూ ప్రస్తుత ప్రభుత్వ విధానాల వల్ల సివిల్ సప్లయ్స్ హామాలీ వర్కర్స్ పడుతున్న ఇబ్బందులను, విధానాలను ఎదుర్కోవడానికి కార్మికులు చేయాల్సిన కృషిని వివరించారు. ఈ మహాసభకు ప్రకాశం జిల్లాలో 12 స్టాక్ పాయింట్ల నుంచి 80 మంది ప్రతినిధులు హాజరయ్యారు. యూనియన్ కార్యదర్శి శ్రీ బి.లక్ష్మీనారాయణరావు కార్యదర్శి నివేదికను ప్రవేశపెట్టారు. 22 మందితో నూతన కమిటీని ఎన్నుకున్నారు. ఈ మహాసభలో ప్రకాశం జిల్లా సి.ఐ.టి.యు. అధ్యక్ష కార్యదర్శులు శ్రీ ఎన్.ప్రభుదాస్, శ్రీ వై.సిద్ధయ్య గారు ప్రసంగించారు.

సహాయ కార్యదర్శిగా, శ్రీ వై.ఎల్.నరసింహారావు కోశాధికారిగా మరో 12 మందిని కమిటీ సభ్యులుగా ఏకగ్రీవంగా ఎన్నుకొన్నారు.

ఎ.పి.పి.డబ్ల్యు.డి. ఇరిగేషన్ ఎంప్లాయిస్

యూనియన్ విస్తృత సమావేశం

ఎ.పి.పి.డబ్ల్యు.డి. ఇరిగేషన్ ఎంప్లాయిస్ యూనియన్ ఈస్టర్న్ డివిజన్, కాకినాడ విస్తృత సమావేశం జూలై 16న జరిగింది. ఈ సమావేశానికి సర్కిల్ అధ్యక్షులు శ్రీ కె.ఎల్లారావు, అధ్యక్షత వహించారు. రాష్ట్ర ప్రధాన కార్యదర్శి శ్రీ పి.వి.ఎస్.శాస్త్రి, రాష్ట్ర ఉపాధ్యక్షులు శ్రీ టి.ఎస్.ప్రకాశ్, ఎ.పి.పి.డబ్ల్యు.డి. ఇరిగేషన్ ఎంప్లాయిస్ యూనియన్ రాష్ట్ర కార్యదర్శి శ్రీ పి.గిరిప్రసాద్ వర్మ హాజరైనారు. శ్రీ డి.శేషుబాబ్జి, గౌరవాధ్యక్షులుగా శ్రీ గోపు చెల్లారావు, అధ్యక్షులుగా శ్రీ వి.హరిప్రసాద్ ఉపాధ్యక్షులుగా, శ్రీ కె.వెంకటరత్నం కార్యదర్శిగా, శ్రీ ఎన్.చంద్రారావు, శ్రీ ఎస్.కె.మౌలా సహాయ కార్యదర్శులుగా శ్రీ వి.నాగేశ్వరరావు కోశాధికారిగా, మరో 6 మంది కార్యవర్గ సభ్యులుగా నూతన కమిటీని ఈ సమావేశం ఏకగ్రీవంగా ఎన్నుకొన్నది.

కేంద్ర ప్రభుత్వ రంగ సంస్థల సమన్వయ

కమిటీ సమావేశం

కేంద్ర ప్రభుత్వ రంగసంస్థల సమన్వయ కమిటీ సమావేశం హైదరాబాద్ లోని ఇ.సి.ఐ.ఎల్. గెస్ట్ హౌస్ లో ఆగస్టు 29న జరిగింది. ఈ సమావేశానికి వివిధ ప్రభుత్వరంగ సంస్థల యూనియన్ల నుండి దాదాపు 30 మంది కార్మిక నాయకులు హాజరైనారు. ఈ సమావేశంలో సమన్వయ కమిటీకి నూతన కన్వీనర్ గా శ్రీ ఎస్.నరసింహారెడ్డి, (ప్రెసిడెంట్ బి.ఇ.ఎల్. ఎంప్లాయిస్ యూనియన్)ని ఎన్నుకొన్నారు. రాష్ట్ర ప్రభుత్వం విధించిన వృత్తి పన్నులోని పెంపుదలను నిరసిస్తూ కేంద్ర రాష్ట్ర డిఫెన్స్ కార్మికులతోపాటు కేంద్ర ప్రభుత్వ రంగసంస్థల కార్మికులను కూడా కలుపుకొని దీనిపై ఉద్యమించాలని నిర్ణయించడం జరిగింది. గతకాంగ్రెస్ ప్రభుత్వం తయారు చేసి ఆర్డినెన్స్ రూపంలో కార్మికులపై రుద్దిన పెన్షన్ పథకాన్ని ఇప్పటి కేంద్ర ప్రభుత్వం చట్టరూపం చేయడం సరియైనదికాదని, కార్మికుల కోరిక మేరకు పెన్షన్ పథకంలో మార్పులు తీసుకురావాలని, ఆ మేరకు ప్రధాన మంత్రికి, కేంద్ర కార్మిక మంత్రికి మెమోరాండం ఇవ్వాలని సమావేశం

తీర్మానించింది.

ప్రభుత్వరంగ పరిరక్షణకు, నూతన ఆర్థిక పారిశ్రామిక విధానాల వినాశకర ఫలితాలను కార్మికవర్గం దృష్టికి తెచ్చేటందుకుగాను అక్టోబరు నెలలో సెమినారు, వర్క్ షాప్ నిర్వహించాలని, దీనికి కేంద్ర కార్మిక సంఘాల నాయకులను, ఆర్థిక వేత్తలను పిలవాలని నిర్ణయం కమిటీ నిర్ణయించింది. ఐ.డి.పి.ఎల్. పరిరక్షణకు కొత్త 'రివైవల్ ప్యాకేజీ' ని కార్మిక సంఘాలతో చర్చించి నిర్ణయించాలని, బి.డి.ఎల్. యాజమాన్యం కార్మిక వ్యతిరేక చర్యలను ఖండిస్తూ, సస్పెండ్ చేసిన 9 మంది కార్మికులను తిరిగి తీసుకోవాలని కమిటీ డిమాండ్ చేసింది.

భవన నిర్మాణ కార్మికుల నేత

శ్రీ షేక్ అబ్దుల్లా వర్ధంతి సభ

భవన నిర్మాణ కార్మికుల శ్రేయస్సు కోసం పోరాడుతూ, గుంటూరు పట్టణ భవన నిర్మాణ కార్మిక సంఘం (సి.ఐ.టి.యు.) సాగించిన పోరాటాలలో ముందు భాగాన వుండి పోరాడిన క్రియాశీల కార్యకర్త షేక్ అబ్దుల్లా ప్రథమ వర్ధంతి సభ పాత గుంటూరులో పుచ్చలపల్లి సుందర్య గ్రంథాలయంలో ఆగస్టు 29న జరిగింది. సభకు భవన నిర్మాణ కార్మిక సంఘ అధ్యక్షులు శ్రీ ఎస్.కె.మునీరు అధ్యక్షత వహించారు. ఈ సంస్మరణ సభలో గుంటూరు జిల్లా ఉపాధ్యక్షులు శ్రీ కొండారామిరెడ్డి, సి.ఐ.టి.యు. జిల్లా ఉపాధ్యక్షులు శ్రీ కె.గంగాధర్, భవన నిర్మాణ సంఘం నాయకులు శ్రీ మస్తాన్ వలీ ప్రసంగించారు.

అమృతపుడ్ ఫ్యాక్టరీ కార్మికుల వేతన ఒప్పందం

మిర్యాలగూడ ఇండ్రస్ట్రియల్ ఎస్టేట్ లోని అమృతపుడ్ ఫ్యాక్టరీలోని 50 మంది కార్మికులు సి.ఐ.టి.యు. నాయకత్వాన వేతన పెంపుదలను సాధించుకున్నారు. యజమాన్యంతో జరిగిన ఒప్పందం వల్ల ప్రతి కార్మికునికి క్యాటగిరి వారీగా రు.225/-, రు.200/-లు చొప్పున వేతనాలలో పెరుగుదల వున్నది. రెండు జతల టెరికాటన్ యూనిఫార్ములు, ఒక జత చెప్పులు, ఒకటిన్నర బోనస్, నైట్ షిఫ్ట్ అలవెన్సు రోజుకు రు.5ల చొప్పున, వాషింగ్ అలవెన్సు నెలకు రు.20/-ల చొప్పున ఇచ్చుటకు అంగీకారం కుదిరింది. కార్మికుల తరపున సి.ఐ.టి. షివిజన్ కమిటీ కార్యదర్శి శ్రీ అంజయ్య, మహమ్మద్, యూనియన్ బాధ్యులు శ్రీ ఎం.రాములు, శ్రీ రాజు, శ్రీ లక్ష్మి, రామారావు, శ్రీ జాకీర్లు చర్చలలో పాల్గొన్నారు.

మిర్యాలగూడ డివిజన్‌లో బలపడుతున్న సి.ఐ.టి.యు.

ఐక్య ఉద్యమాల సంఘటిత పరిచి కార్మికుల హక్కులను సాధించడంతో సి.ఐ.టి.యు. చేస్తున్న కృషిని, సాధించిన విజయాలను గమనించిన నాగార్జున ఆగ్రోటెక్ లిమిటెడ్ హమాల్‌స్ మరియు వర్కర్స్ సి.ఐ.టి.యు. నాయకత్వాన యూనియన్ ఏర్పాటు చేసుకొన్నారు. ఈ యూనియన్ మొదటి మహాసభ మిర్యాలగూడ బి.టి.ఆర్. భవన్‌లో జరుపుకోవడం జరిగింది. 150 మంది కార్మికులు ఈ మహాసభకు హాజరయ్యారు. శ్రీ జాలకంటి రంగారెడ్డి (ఎం.ఎల్.ఎ), గౌరవాధ్యక్షులుగా శ్రీ ఎన్. అంజయ్య అధ్యక్షులుగా శ్రీ యం. మల్లయ్య ఉపాధ్యక్షులుగా, శ్రీ ఎస్. పెంటయ్య కార్యదర్శిగా, శ్రీ పి. రాములు సహాయ కార్యదర్శిగా, శ్రీ జె. కాంతయ్య కోశాధికారిగా ఏకగ్రీవంగా ఎన్నుకొన్నారు.

మున్సిపాలిటీ కార్మికులు సి.ఐ.టి.యు.

యూనియన్‌లో చేరిక

ఆదిలాబాద్ మున్సిపాలిటీలో పని చేస్తున్న వందమంది మున్సిపల్ కార్మికులు ఆగస్టు 27న శ్రీయుతుల అహ్మద్ హుస్సేన్, జయరాజ్, కాంతారావు నాయకత్వంలో సి.ఐ.టి.యు.లో చేరారు. ఈ సందర్భంగా జరిగిన జనరల్ బాడీ సమావేశంలో జిల్లాలోని మున్సిపల్ కార్మికులు ఎదుర్కొంటున్న సమస్యలపై ఐక్య ఆందోళన చేపట్టాలని తీర్మానించారు. ఈ సమావేశంలో ఆదిలాబాద్ జిల్లా సి.ఐ.టి.యు. నాయకులు శ్రీ జకీర్ హుస్సేన్ మున్సిపల్ కార్మికుల సమస్యల గురించి మాట్లాడారు.

వృత్తి పన్ను తగ్గించాలని ర్యాలీ

ఇటీవల రాష్ట్ర ప్రభుత్వం పెంచిన వృత్తి పన్నును తగ్గించాలని డిమాండ్ చేస్తూ ఆగస్టు 30న సి.ఐ.టి.యు. మహబూబ్‌నగర్ జిల్లా కమిటీ ఆధ్వర్యంలో తెలుగుతల్లి విగ్రహం నుండి జిల్లా కలెక్టర్ కార్యాలయం వరకు ప్రదర్శన నిర్వహించారు. బియ్యం సబ్సిడీ, కరెంటు, నీటి తీరువా పన్నులు పెంచి ప్రభుత్వం సామాన్యులపై భారం మోపిందని, పెంచిన భారాలను తగ్గించాలని కోరుతూ కలెక్టర్‌కు వినతి పత్రం అందజేశారు. ఈ కార్యక్రమానికి సి.ఐ.టి.యు. జిల్లా అధ్యక్ష కార్యదర్శులు శ్రీ కె. బాలకృష్ణయ్య గౌడ్, శ్రీ కె. గోపాల్ నాయకత్వం వహించారు.

మద్దూరులో బీడీ కార్మికుల సదస్సు

ప్రతి వెయ్యి బీడీలకు రు.32ల వేతనం ఇవ్వాలని, వృద్ధాప్య పెన్షన్ ఇవ్వాలని, ఇ.ఎస్.ఐ. సౌకర్యం కల్పించాలని, పి.ఎఫ్., నాన్ పి.ఎఫ్. కార్మికులకు సమాన వేతనం ఇవ్వాలని, బీడీ కార్మికులకు ఇళ్ళు నిర్మించి ఇవ్వాలని కోరుతూ మద్దూరు మండల కేంద్రంలో బీడీ సిగార్ వర్కర్స్ యూనియన్ నాయకత్వాన జరిగిన సదస్సు ప్రభుత్వాన్ని డిమాండ్ చేసింది. ఈ సదస్సు శ్రీ బి.సిద్దిరాములు అధ్యక్షత వహించారు. సదస్సులో చేరాల నియోజకవర్గ కన్వీనర్ దాసరి కళావతి, శ్రీ మేరోజు జనార్దన్, జిల్లా కన్వీనర్ శ్రీ అంబట్ సత్యనారాయణ, జనగామ డివిజన్ వ్యవసాయ కార్మిక సంఘం నాయకులు శ్రీ బి. సిద్దయ్య తదితరులు ప్రసంగించారు. అనంతరం ఎమ్మార్వో కార్యాలయం వరకు ప్రదర్శన జరిపి ఎమ్మార్వోకు డిమాండ్ల పత్రాన్ని అందచేశారు.

బీడీ కార్మికులు ప్రదర్శన

కనీస వేతనాలు డిమాండ్ చేస్తూ కర్నూలులో వందలాది మంది బీడీ కార్మికులు ఆంద్రప్రదేశ్ బీడీ అండ్ సిగార్ వర్కర్స్ యూనియన్ (సి.ఐ.టి.యు) నాయకత్వాన ఆగస్టు 21న కర్నూల్‌లోని గుమ్మజ్ నుండి లేబర్ అధికారి కార్యాలయం వరకు ప్రదర్శన నిర్వహించారు. ఈ సందర్భంగా జరిగిన సభలో సి.ఐ.టి.యు. నాయకులు శ్రీ ఇ. పుల్లారెడ్డి, శ్రీ జి.ఎస్. శేషయ్య మాట్లాడారు. చట్టం ప్రకారం ఇవ్వవలసిన కనీస వేతనాలు బీడీ కార్మికులకు ఇవ్వాలని పి.ఎఫ్., ఇ.ఎస్.ఐ. సదుపాయాలు బీడీ కార్మికులకు విస్తరింపచేయాలని, గుర్తింపు కార్డులు, ఇండ్ల స్థలాలు, బియ్యం కార్డులు బీడీ కార్మికులకు సత్కరమే అందజేయాలని ప్రసంగించారు. సి.ఐ.టి.యు. కృషివలన గతంలో జాయింట్ కలెక్టర్ శ్రీ సతీష్ చంద్ర ఆధ్వర్యంలో కార్మిక అధికారులు పి.ఎఫ్. అధికారులు, బీడీ యజమానులు, సి.ఐ.టి.యు. రాష్ట్ర కార్యదర్శి శ్రీ ఎం.ఎ. గఫూర్‌లతో జాయింట్ మీటింగు జరిపిందని, వెయ్యి బీడీలకు రు.28.50 పైసల చొప్పున బీడీ కార్మికులకు చెల్లించాలని జాయింట్ కలెక్టర్ ఇచ్చిన ఆదేశాలను యజమానులు ఇంతవరకు అమలు చేయలేదని విమర్శించారు. ఈ కార్యక్రమంలో బీడీ కార్మిక నాయకులు శ్రీయుతులు రవి, ఇగ్బాల్, మాసుమాబీ మాదన్న పాల్గొన్నారు. అనంతరం అసిస్టెంట్ లేబర్ కమిషనర్‌కు బీడీ కార్మికుల సమస్యలపై ఒక వినతి పత్రం ఇవ్వటం జరిగింది.

గౌరిపట్నం పేపరు మిల్లు కార్మికుల ధర్నా


పశ్చిమగోదావరి జిల్లా గౌరిపట్నం పేపరు మిల్లులో



ఉద్యమ వార్తలు

కెమినార్ డ్రగ్స్‌లో పెరిగిన జీతభత్యాలు

నల్గొండ జిల్లా మిర్యాలగూడెం డివిజన్‌లోని త్రిపురారం మండలంలో పెద్ద దేవులపల్లిలోని కెమినార్ డ్రగ్స్ ప్లాక్టరీలో సుదీర్ఘపొరాటం అనంతరం సి.ఐ.టి.యు. చొరవతో కేటగిరి వారిగా రు.475/-, రు.425/-, రు.375/-లు వేతనాలు పెరిగాయి. ఈ అగ్రిమెంటు జనవరి 1 నుండి ఒక సంవత్సరంపాటు అమలులో ఉంటుంది. కార్మికుల వైపు నుండి శ్రీ సింగం వెంకన్న (యూనియన్ అధ్యక్షులు) శ్రీ బి.హెచ్.పి. సూరపరాజు (కార్యదర్శి), శ్రీ ఎ. శ్రీనివాస్ (ఉపాధ్యక్షులు) పాల్గొన్నారు.



ఉ
ద్య
మ
వార్త
లు

సి.ఐ.టి.యు. మిత్రపక్షాల ఘన విజయం

విశాఖపట్నం బి.హెచ్.పి.వి. ఎంప్లాయిస్ కో-ఆపరేటివ్ స్టోర్స్కు జరిగిన ఎన్నికలలో సి.ఐ.టి.యు. దాని మిత్రపక్షాలు ఘనవిజయం సాధించాయి. మొత్తం తొమ్మిది డైరెక్టర్ స్థానాలలో, సి.ఐ.టి.యు. మిత్రపక్షాలు ఏడంటి గెలుచుకోగా ప్రత్యర్థిగా నిలబడ్డ బి.ఎం.ఎస్. రెండు స్థానాలను మాత్రమే దక్కించుకోగలిగింది. సాఫ్ట్ టెక్నిక్ గత 20 ఏళ్ళ నుంచి బి.ఎం.ఎస్., ఐ.ఎన్.టి.యు.సి.ల అజమాయిషీలోనే ఉంది. అయితే ఈ కాలంలో సాఫ్ట్ టెక్నిక్ ప్రగతికి ఎటు వంటి ప్రగతికి నోచుకోకపోగా ఆర్థిక దుస్థితి దిగజారిపోయింది. సాఫ్ట్ అభివృద్ధికి స్వార్థపాతంగా వ్యవహరించే యూనియన్ సి.ఐ.టి.యు.ననే విశ్వాసంతో కార్మికులు, ఉద్యోగులు సి.ఐ.టి.యు. మిత్రపక్షాల అభ్యర్థులను అఖండ విజయం చేశారు.

సి.ఐ.టి.యు. మిత్రపక్షాల తరుపున పోటీ చేసి గెలుపొందిన డైరెక్టర్ శ్రీ పి. సుధాకరరావును అధ్యక్షుడిగా శ్రీ టి. సూర్యనారాయణను కార్యదర్శిగా శ్రీ జి.డి. లింగమూర్తిని ఉపాధ్యక్షులుగా ఎన్నుకున్నారు. శ్రీ ఎస్. రామచంద్రరావు, శ్రీ ఎ. కోటేశ్వరరావు, శ్రీ డి. రామానాయుడు, శ్రీ కె. అప్పారావు, సి.ఐ.టి.యు., మిత్రపక్షాల నుంచి గెలుపొందిన ఇతర డైరెక్టర్లు, బి.ఎం.ఎస్. నుంచి గెలుపొందిన డైరెక్టర్ శ్రీ ఎం. విశ్వనాథరాజు, శ్రీ టి.వి. రావులు.

అక్రమంగా తొలగించిన కార్మికులను పనిలోకి తీసుకోవాలని, పి.ఎఫ్., బోనస్, సెలవలు వంటి చట్టబద్ధమైన సౌకర్యాలు అమలు చేయాలని, కార్మికులపై యాజమాన్యం వేధింపులు అరికట్టాలని డిమాండ్ చేస్తూ పేపరుమిల్లు కార్మికులు జిల్లా కలెక్టర్ కార్యాలయం వద్ద సహాయ కార్మిక శాఖాధికారి కార్యాలయం వద్ద పి.ఎఫ్. ఆఫీసు వద్ద, ఫ్యాక్టరీ ఇన్స్పెక్టర్ కార్యాలయం వద్ద ఆగస్టు 16న ధర్నాలు నిర్వహించారు. 15 రోజులుగా ఆందోళన చేస్తున్న ప్రభుత్వం నిమ్మకు నీరెత్తినట్లు వ్యవహరిస్తున్నదని, సహాయ కార్మిక శాఖాధికారి కార్యాలయంలో జరగనున్న చర్చలకు యాజమాన్యం గైర్హాజరు అవుతున్నదని పి.ఎఫ్. అమలుకు కార్మికులు ఎన్నిసార్లు విజ్ఞప్తి చేసినప్పటికీ అధికారులు పట్టించుకోవటంలేదని, పి.ఎఫ్. అధికారులు ఒక్క రోజు కూడా ఫ్యాక్టరీని సందర్శించలేదని సి.ఐ.టి.యు. నాయకులు విమర్శించారు.

వివిధ ప్రభుత్వ కార్యాలయాల వద్ద జరిగిన ఈ ధర్నా కార్యక్రమాలకు సి.ఐ.టి.యు. జిల్లా సహాయ కార్యదర్శి శ్రీ కె. రాజరామమోహన్ రాయ్, పేపరు మిల్లు వర్కర్స్ యూనియన్ అధ్యక్షులు శ్రీ పి. గంగాధరరావు, కార్యదర్శి శ్రీ కె. రంగనాయకులు, శ్రీ జి.వి. కృష్ణ శ్రీ బ్రహ్మరావు తదితరులు నాయకత్వం వహించారు.

సింగరేణి కార్మికుల ప్రదర్శన

సింగరేణి కార్మికులకు ఇవ్వాలైన రాయితీలను వెంటనే ఇవ్వాలని, ఆరవ వేతన కమిటీని నియమించాలని తదితర డిమాండ్లతో సింగరేణి ఎంప్లాయిస్ యూనియన్ (సి.ఐ.టి.యు) ఆధ్వర్యంలో ఆగస్టు 11న సి.ఐ.టి.యు. రామగుండం ఆఫీసు నుండి రామగుండం డివిజన్ కార్యాలయం వరకు ప్రదర్శన నిర్వహించారు. ఈ ప్రదర్శనకు యూనియన్ రాష్ట్ర ప్రధాన కార్యదర్శి శ్రీ పి. రాజారావు, రామగుండం డివిజన్ కార్యదర్శి శ్రీ సి.హెచ్. నారాయణ రెడ్డి, ఏరియా కార్యదర్శి శ్రీ టి. రాజయ్య నాయకత్వం వహించారు. అనంతరం జనరల్ మేనేజర్ కు ఒక వినతి పత్రం ఇచ్చారు.

ముఠా వర్కర్స్ యూనియన్ సిల్వర్ జూబ్లీ మహాసభ

కార్మిక, శ్రామిక వర్గాలను ఐక్యపరచి, ప్రభుత్వ యాజమాన్యాల కార్మిక వ్యతిరేక విధానాలను ఎదుర్కొంటూ సి.ఐ.టి.యు. రాజీలేని పోరాటం చేస్తోందని సి.ఐ.టి.యు. రాష్ట్ర గౌరవాధ్యక్షులు శ్రీ పర్నా సత్యనారాయణ అన్నారు. విజయవాడలోని

తుమ్మపల్లి కళాక్షేత్రంలో ఆగస్టు 23న జరిగిన ముఠా వర్కర్స్ యూనియన్ (సి.ఐ.టి.యు) నగర సిల్వర్ జూబ్లీ మహాసభలో ఆయన ప్రారంభోపన్యాసం చేశారు. కార్మికుల హక్కుల కోసం పోరాడుతున్న సి.ఐ.టి.యు.లో ముఠా వర్కర్స్ యూనియన్ తగిన గుర్తింపు పొందడం అభినందనీయం అన్నారు. 1970లో 1759 యూనియన్ల నుంచి పెచ్చు ప్రతినిధులుగా 4200 మందితో 8 లక్షల సభ్యత్వంతో సి.ఐ.టి.యు. ఆవిర్భవించి నేడు 28 లక్షల మందికి ప్రాతినిధ్యం వహించే కార్మిక సంఘంగా ఎదిగిందని చెప్పారు. ప్రైవేటీకరణకు వ్యతిరేకంగా ఉద్యమాలు చేస్తూ, క్రమేణా రాజకీయ మార్పులకు ప్రభావితం చేసే స్థాయికి సి.ఐ.టి.యు. చేరుకుందని శ్రీ పర్నా అన్నారు.

జగిత్యాలలో వేలాది హమాలీల ప్రదర్శన

హమాలీ వర్కర్స్ యూనియన్ నాలుగవ మహాసభ సందర్భంగా కరీంనగర్ జిల్లా జగిత్యాలలో ఆగస్టు 24 న బ్రహ్మాండమైన ప్రదర్శన, బహిరంగ సభ జరిగాయి. అసంఘటిత రంగంలో వున్న హమాలీలు మూడు వేలమంది అరుణ పతాకాలు, బ్యానర్లు చేబూని జగిత్యాల పురవీధుల్లో కదం తొక్కారు. హమాలీ కార్మికుల నినాదాలకు తోడు ప్రజానాట్యమండలి విప్లవ గీతాలతో పట్టణం మార్మోగింది. స్థానిక సంత బజారు నుండి బయలుదేరిన ప్రదర్శన పురవీధుల గుండా సబ్ కలెక్టర్ కార్యాలయం మీదుగా బహిరంగసభ స్థలానికి చేరుకున్నది.

అనంతరం జరిగిన బహిరంగ సభలో సి.ఐ.టి.యు. రాష్ట్ర గౌరవ అధ్యక్షులు శ్రీ పర్నా సత్యనారాయణ మాట్లాడుతూ యూనియన్ల అవసరాన్ని, యూనియన్లు ఏర్పాటు చేసుకోవడం ద్వారా సాధించిన హక్కులను వివరించారు. సి.పి.ఎం. శాసనసభ్యులు శ్రీ జూలకంటి రంగారెడ్డి మాట్లాడుతూ కరీంనగర్ జిల్లాలో హమాలీ కార్మికులు ప్రావిడెంట్ ఫండ్, బోనస్ సౌకర్యాలు సాధించారంటే అది కేవలం సి.ఐ.టి.యు. నాయకత్వాన కార్మికులు జరిపిన పోరాట ఫలితమేనని పేర్కొన్నారు. కేవలం జీతభత్యాలు పెంచుకునే పోరాటాల ద్వారా మాత్రమే ఈ వ్యవస్థ మారదని, ఈ నికృష్ట వ్యవస్థ మార్పు కోసం కష్ట జీవుల రాజ్యం కోసం కార్మికులు పోరాడాలని, అప్పుడే అన్ని సమస్యలు పరిష్కారమవుతాయని అన్నారు. సి.ఐ.టి.యు. రాష్ట్ర కార్యదర్శి శ్రీ ఆర్.సుధా భాస్కర్ మాట్లాడుతూ ప్రభుత్వాలు ఏవైనా కార్మికుల వ్యతిరేక విధానాలు అవలంబిస్తున్నప్పుడు వాటికి వ్యతిరేకంగా దేశ వ్యాప్తంగా ప్రతిఘటన పోరాటాలు సి.ఐ.టి.యు. నాయకత్వాన

జరుగుతున్నాయని అన్నారు. ఇంకా సి.ఐ.టి.యు. జిల్లా ప్రధాన కార్యదర్శి శ్రీ కె.రాఘవులు, అధ్యక్షులు శ్రీ ముకుందలాల్ మిశ్రా తదితరులు ప్రసంగించారు. ఆగస్ట్ 25 న ప్రతినిధుల సభ జరిగింది.

మోటారు కార్మికుల ప్రదర్శన

గుత్తి పట్టణానికి చెందిన మోటారు, మెకానిక్ కార్మికులు తమ సమస్యల పరిష్కారాన్ని కోరుతూ సెప్టెంబరు 3న సి.ఐ.టి.యు ఆధ్వర్యంలో ప్రదర్శన, ధర్నా నిర్వహించారు. ఎన్నో ఏళ్ళ నుంచి ఉన్న షెడ్లను ఇటీవల ఆర్ అండ్ బి అధికారులు తొలగించి తమను ఇబ్బందులు పాలేళారని, తమకు ప్రత్యమ్నాయ ఏర్పాట్లు ఏమీచూపలేదని విమర్శించారు. ఇప్పటికైనా తమకు ఆటోనగర్ ఏర్పాటుచేయాలని, అర్బులైన వారికి ఇళ్ళస్థలాలు కేటాయించాలని వారు డిమాండ్ చేశారు. ఈ ప్రదర్శనలో ఆర్ అండ్ బి కార్యాలయం నుండి ఎం.ఆర్.ఓ కార్యాలయం వరకు సాగింది. ఎం.ఆర్.ఓ కార్యాలయం వద్ద ధర్నా అనంతరం ప్రతినిధి బృందం స్థానిక ఎం.ఆర్.ఓ కు ఒక వినతి పత్రం అందచేసింది.

అనంతరం విద్యుత్ శాఖ డివిజనల్ కార్యాలయానికి వెళ్ళి విద్యుత్ శాఖ తమకు కల్పిస్తున్న సమస్యల పరిష్కరించాలని డివిజనల్ ఇంజనీరుకు విజ్ఞప్తి చేశారు. ఈ కార్యక్రమానికి సి.ఐ.టి.యు నాయకులు శ్రీ సి.వి వీరన్న, శ్రీ అమర్నాథ్ నాయుడు, శ్రీ సలీం, శ్రీ పబ్లిక్ తదితరులు నాయకత్వం వహించారు.

సి.ఐ.టి.యులో మోటారు కార్మికుల చేరిక

హుజూర్ నగర్ లోని లైట్ మోటారు కార్మికులు సి.ఐ.టి.యు విధానాలవల్ల, పోరాటాల వల్ల ఆకర్షితులై సి.ఐ.టి.యులో చేరారు. ఈ సందర్భంగా జరిగిన సభలో మిర్యాలగూడ మాజీ శాసనసభ్యులు శ్రీ ఆరిబండి లక్ష్మీనారాయణ, పట్టణ సి.ఐ.టి.యు కార్యదర్శి శ్రీ రోషవతి ప్రసంగించారు.

ఆందోళనా పథంలో ఆర్డినెన్స్ కార్మికులు

నస్సెండ్ చేసిన కార్మికులను వెంటనే వనిలోకి తీసుకోవాలని, అకారణంగా వారికి జారీ చేసిన చార్జీషీట్లను ఉపసంహరించుకోవాలని, ఫ్యాక్టరీ ఆవరణలో మోహరించిన పోలీస్ బలగాలను వెనక్కి పంపాలని కోరుతూ ఆర్డినెన్స్ ఫ్యాక్టరీ ఐక్య కార్యచరణ కమిటీ ఆధ్వర్యంలో సెప్టెంబర్ 6న ఎస్టేట్ లో సైకిల్ ర్యాలీని నిర్వహించారు. దాదాపు వెయ్యిమంది కార్మికులు ఈ ర్యాలీలో పాల్గొన్నారు. ఆందోళనలో భాగంగా రిలే నిరహరదీక్షలు

చేస్తామని, అప్పటికీ సమస్యలు పరిష్కారం కాకపోతే సమ్మెకు సిద్ధమని, యాజమాన్యానికి సమ్మెనోటీసు అందించడం జరిగిందని అన్నారు. కంపెనీలో మిషన్స్, కార్మికులను ఖాళీగా వుంచి కమీషన్ కోసం ప్రైవేటు వారికి వర్కు ఆర్డర్లు ఇస్తున్నారని, ఐక్యకార్యచరణ కమిటీ నాయకులు విమర్శించారు. ఈ నెల మూడవ తేదీన మరణించిన కార్మికుడు నర్సింహులు మరణానికి ఫ్యాక్టరీ యాజమాన్యం, డాక్టర్ల నిర్లక్ష్య దోరణే కారణమని, ఆసుపత్రిలో మెరుగైన సౌకర్యాలు కల్పించాలని వీరు డిమాండ్ చేశారు. ర్యాలీలో ఏ.ఐ.డి.ఇ.ఎఫ్ ప్రధాన కార్యదర్శి శ్రీ ఈశ్వర ప్రసాద్ బి.ఎం.ఎస్ నాయకులు జనార్దన్ రెడ్డి, ఐ.ఎన్.టి.యు.సి నాయకులు పాల్గొన్నారు.

బీడీ కార్మికుల పోరాటం

మూసివేసిన బీడీ కంపెనీలను వెంటనే తెరవాలని, కూలీని ప్రభుత్వ వేతనం ప్రకారం వెయ్యి బీడీలకు రూ. 36 చొప్పున ఇవ్వాలని, బీడీ కార్మికులకు గుర్తింపు ఇవ్వాలని, డిమాండ్ చేస్తూ భువనగిరి డివిజన్ ఆలెరులో బీడీ కార్మికులు సి.ఐ.టి.యు ఆధ్వర్యంలో ఎక్కా జాడీ బీడీ కంపెనీ ముందు సెప్టెంబరు 7న ధర్నా నిర్వహించారు. ధర్నాకు ముందు ఏ.సి.రెడ్డి భవన్ నుండి ఎక్కా బీడీ కంపెనీ వరకు ప్రదర్శన నిర్వహించారు. బీడీ కార్మికులు తమ ఆందోళనలో భాగంగా సెప్టెంబరు 6న భువనగిరిలో రాస్తారోకో నిర్వహించారు. మార్కెట్ లో బీడీరేట్లు పెంచుకున్న యజమానులు, బీడీ కార్మికుల కూలీ దగ్గరకాచ్చే సరికి కేవలం వెయ్యి బీడీలకు రూ. 19 లు మాత్రమే ఇస్తున్నారని విమర్శించారు. ఈ ధర్నా కార్యక్రమానికి ఆలెరు సర్పంచ్ శ్రీ ఎ. మోహనరావు, సింగిల్ విండో చైర్మన్ శ్రీ యం. చంద్రశేఖర్, డి.వై.ఎఫ్.ఐ నాయకులు శ్రీ జి.పౌలు, భువనగిరి డివిజన్ బీడీ కార్మికసంఘం కార్యదర్శి శ్రీ బబ్బురి పోశెట్టి, అధ్యక్షురాలు కుమారి విజయలక్ష్మి, సావిత్రి తదితరులు నాయకత్వం వహించారు.

కనీస వేతనాలకై ప్రదర్శన

కనీస వేతనాలు అమలుచేయాలని కోరుతూ సి.ఐ.టి.యు మహబూబాబాద్ డివిజన్ సి.ఐ.టి.యు ఆధ్వర్యంలో అసంఘటిత రంగ కార్మికులు మహబూబాబాద్ పట్టణంలోని ఆర్.డి.ఓ కార్యాలయం నుండి లేబర్ అధికారి ఆఫీసు వరకు ప్రదర్శన నిర్వహించారు. ప్రదర్శనలో డోర్నకల్, మహబూబాబాద్, కేసముద్రం నుండి వచ్చిన మిల్లు డ్రైవర్లు, హమాలీలు, కూలీలు, గుమస్తాలు, భవననిర్మాణ కార్మికులు 500 మంది వరకు పాల్గొన్నారు. లేబర్ ఆఫీసు వద్ద జరిగిన సభలో సి.ఐ.టి.యు వరంగల్ జిల్లా ఉపాధ్యక్షులు



ఉద్యమవార్తలు

అమ్మద్ పాషా ఫోటో బీడీ కార్మికులకు పెరిగిన వేతనాలు

అమ్మద్ పాషా ఫోటో బీడీ హన్మకొండ, మొగిలిచర్ల బ్రాంచీలలోని 150 మంది బీడీ కార్మికులు తమ కూలీ పెంచాలని డిమాండ్ చేస్తూ గత రెండు నెలలుగా వేతనాలు తీసుకోకుండా నిరసన తెలిపారు. వరంగల్ లోని సుందరయ్య భవనంలో యాజమాన్యంతో జరిగిన చర్చలలో కూలీ పెంచడానికి యాజమాన్యం అంగీకరించింది. వెయ్యి బీడీలకు కూలీ రూ. 25.50 పైసలు ఇవ్వడానికి, చట్టపరంగా కార్మికులకు రావలసిన ఎస్ ఫాం, లాస్ బుక్స్, బోనస్ లు ఇవ్వడానికి, పెంచిన కూలీరేట్లు జూలై 96 నుండి అమలు చేయడానికి యాజమాన్యం అంగీకరించింది. కూలీ పెంపుదల చర్చలలో కార్మికుల తరుపున శ్రీ ఎం.డి ఖాసిం (సి.ఐ.టి.యు), శ్రీ జి.రమేష్, శ్రీ ఎం.డి. మహబూబ్ అలీ పాల్గొన్నారు.



ఉద్యమవార్తలు

SAVE-P.F. కమిటీ ఏర్పాటు

ప్రభుత్వం 1952 ప్రావిడెంట్ ఫండ్ మరియు మినిస్ట్రీస్ చట్టానికి సవరణచేసి, తయారు చేసిన పెన్షన్ స్కీమ్ కార్మికులకు హానికరమని, దీనివల్లపై చట్టం ద్వారా కార్మికుల ఖాతాలో ఉన్న ప్రావిడెంట్ ఫండ్ లో సగభాగాన్ని కార్మికుల ఆస్తులకు లేకుండా తీసుకుపోవడానికి ప్రభుత్వం కుతంత్రాలు పన్నడం గర్హనీయమని స్ట్రీట్ ప్లాంట్ లోని దిగిగి, జాకీనిమ్, గమగిమ్, దిగిగి జాకీలీగీ, తిదిగిగి, జాకీలీనిజాతి యూనియన్లు పేర్కొన్నాయి. మన పి.ఎఫ్. పరిరక్షణ కార్మికుల ముందున్న ప్రధాన కార్యక్రమంగా ఈ యూనియన్లు పేర్కొంటూ, శీతజని-శి.ని. కమిటీని ఏర్పాటుచేశాయి. ఈ పోరాటంలో ఇతర యూనియన్లు, ముఖ్య కార్మికులందరూ భాగస్వాములుకమ్మని పిజ్జిపి చేశాయి. ఈ విషయంపై కార్మికులను ఎడ్యుకేట్ చేయడం కోసం, తగు ఆందోళన కార్యక్రమాలు నిర్వహించడం కోసం కార్యక్రమాలు రూపొందించుకోవాలని నిర్ణయించేశాయి. దీనిలో భాగంగా 29-10-56న గిళిగి అడిటోరియంలో పెద్ద ఎత్తున కార్మికుల సమావేశాన్ని ఏర్పాటు చేసింది. ఈ సమావేశంలో శీ.జా.నీ. ఉపాధ్యక్షులు శ్రీ సి.కె. దాగారు పాల్గొని, ప్రభుత్వం పెన్షన్ స్కీమ్ కార్మికులను ఏ విధంగా పీల్చి పిప్పిచేస్తోందో, కూలంకుషంగా పైన్స్ ద్వారా వివరించారు.

శ్రీ ఎం. చుక్కయ్య, డివిజన్ నాయకులు శ్రీయుతులు సోమయ్య, యాదగిరి, ఎం.డి జావేద్, ఎన్ గురవయ్య ప్రసంగించారు. అనంతరం కనీస వేతనాల జి.వోను తక్షణం అమలు చేయాలని కోరుతూ కార్మిక శాఖ అధికారి శ్రీ బి. దాస్ కు వినతిపత్రం అందజేశారు.

తొర్రూరులో ప్రదర్శన

మహబూబాబాద్ డివిజన్ లోని తొర్రూరులో కనీసవేతనాలు అమలు చేయాలని కోరుతూ 100 మంది కార్మికులు కార్మిక శాఖాధికారి కార్యాలయం ముందర ప్రదర్శన చేశారు. ఈ సందర్భంగా జరిగిన సభలో సి.ఐ.టి.యు డివిజన్ నాయకులు శ్రీ ఎం.డి జానీ మహమద్ ప్రసంగించారు. మిల్లు వర్కర్ల సంఘం నాయకులు శ్రీ రాములు, రాంచంద్రు, పి. సుందరయ్య, పి.సత్యం ప్రదర్శనకు నాయకత్వం వహించారు. కార్మిక శాఖాధికారికి కోర్కెల పత్రాన్ని అందజేశారు.

గ్రామీణ విద్యుత్ కార్మికుల రిలే దీక్షలు

అపరిష్కృత సమస్యలను తక్షణం పరిష్కరించాలని కోరుతూ గ్రామీణ విద్యుత్ కాంట్రాక్ట్ కార్మికులు సెప్టెంబర్ 6 నుండి అనంతపురం ఎస్.ఇ కార్యాలయం ఎదుట రిలే నిరహారదీక్షలు ప్రారంభించారు. ఈ దీక్షా శిబిరాన్ని సి.ఐ.టి.యు జిల్లా ప్రధాన కార్యదర్శి శ్రీ ఎం. ఇంతియాజ్ ప్రారంభించారు. గ్రామీణ విద్యుత్ కాంట్రాక్ట్ కార్మికులు ఎదుర్కొంటున్న వివిధ సమస్యలను ప్రస్తావిస్తూ, కార్మిక కోర్టు తీర్పుననుసరించి వేతనాలు చెల్లించకుండా కాలయాపన చేస్తున్నారని విమర్శించారు. ప్రతినెలా సక్రమంగా వేతనాలు చెల్లించాలని, బకాయిపడ్డ 3 నెలల వేతనాలు తక్షణం చెల్లించాలని, గుంతకల్లు పి.ఎ.బి.ఆర్ డ్యాం లో కార్మికులను ఉత్తర్వులకు విరుద్ధంగా జరుగుతున్న అక్రమ తొలగింపులు ఆపివేయాలని డిమాండ్ చేశారు. ఈ కార్యక్రమంలో శ్రీ సూర్యనారాయణ, రాంభూపాల్, సి.పి వీరన్న కూడా ప్రసంగించారు. రిలే దీక్షలో యునైటెడ్ ఎలక్ట్రిసిటీ ఎంప్లాయిస్ యూనియన్ జిల్లా అధ్యక్షుడు శ్రీ జె. మహబూబ్, ఉపాధ్యక్షులు శ్రీ జె.వి రమణ, సహాయ కార్యదర్శులు శ్రీ పి.రాములు, శ్రీ కృష్ణప్ప పాల్గొన్నారు.

ఫింఛన్ పథకాన్ని నిరసిస్తూ సదస్సు

కేంద్ర ప్రభుత్వం ప్రవేశపెట్టిన పెన్షన్ పథకాన్ని నిరసిస్తూ నల్గొండలో సి.ఐ.టి.యు ఆధ్వర్యంలో సదస్సు జరిగింది. పెన్షన్ స్కీమ్ ను నిరసిస్తూ మెడికల్ రిప్రజెంటేటివ్, కరెంట్ పాల్స్ తయారీ సంఘం తదితర సంఘాల కార్యకర్తలు సదస్సులో పాల్గొన్నారు. సదస్సులో సి.ఐ.టి.యు జిల్లా ప్రధాన కార్యదర్శి శ్రీ పి. అనంతరామశర్మ మాట్లాడుతూ పెన్షన్ స్కీమ్ దగాకోరుతనాన్ని వివరించారు. ఈ సదస్సులో సి.ఐ.టి.యు పట్టణబాధ్యులు శ్రీ ఎస్. సంజీవరెడ్డి, శ్రీ కొండూర్ సత్యనారాయణ తదితరులు పాల్గొన్నారు.

నంద్యాల స్పిన్నింగ్ మిల్లు తెరవాలని

కార్మికుల దీక్షలు

నంద్యాల స్పిన్నింగ్ మిల్లు తెరిపించాలని, మిల్లును తెరిపించుటలో రాష్ట్ర ప్రభుత్వ వైఖరిని నిరసిస్తూ, మిల్లు కార్మికులకు లే-ఆఫ్ జీతాలు చెల్లించాలని, తక్షణం మిల్లుకు వర్కింగ్ కాపిటల్ గా రూ. 3 కోట్లు మంజూరు చేయాలని డిమాండ్ చేస్తూ సి.ఐ.టి.యు ఆధ్వర్యంలో కార్మికులు పట్టణంలో ప్రదర్శన చేశారు. అనంతరం ఎం.ఆర్.ఓ కార్యాలయం వద్ద రిలే నిరహార దీక్షలు ప్రారంభించారు. డిప్యూటీ స్పీకర్ శ్రీ ఫరూఖ్ కి విజ్ఞాపన పత్రం అందజేశారు. ఈ సందర్భంగా జరిగిన సభలో సి.ఐ.టి.యు నాయకులు శ్రీ ఎస్. మస్తాన్ వలి మాట్లాడుతూ మణ్యం ఎం.ఎల్.ఎ గానీ, గుర్తింపు యూనియన్ గా వున్న ఐ.ఎన్.టి.యు.సి గానీ మిల్లు తిరిగి తెరిపించడానికి ఎటువంటి ప్రయత్నాలు చేయటంలేదని విమర్శించారు. సి.ఐ.టి.యు జిల్లా కార్యదర్శి శ్రీ టి. షడ్రక్ మాట్లాడుతూ మిల్లును తెరిపించుటకు నిధులు మంజూరు చేయడంలో రాష్ట్ర యుఖ్యమంత్రి నిర్లక్ష్యం చేస్తున్నారని, కార్మిక వర్గం పోరాటమే దీనికి మార్గమని, కార్మికుల పోరాటానికి మద్దతుగా సి.ఐ.టి.యు ఉంటుందని అన్నారు. ఇంకా శ్రీ టి. రమేష్ కుమార్ కూడా సభలో మాట్లాడారు.

నిజాం షుగర్స్ ప్రైవేటీకరణ వద్దు రైల్వోకో

మిర్యాలగూడలోని నిజాం షుగర్స్ ఫ్యాక్టరీని ప్రైవేటీకరించాలనే ప్రభుత్వ ఆలోచనను నిరసిస్తూ సి.ఐ.టి.యు. ఆధ్వర్యంలో సెప్టెంబర్ 2 న నిజాం షుగర్స్ ఫ్యాక్టరీ కార్మికులు రైల్వోకో చేశారు. ఈ సందర్భంగా స్థానిక సి.పి.ఎం. శాసనసభ్యులు శ్రీ జూలకంటి రంగారెడ్డి ప్రసంగిస్తూ మిర్యాలగూడలో యూనిట్ ప్రారంభించిన నాటి నుండి యాజమాన్యానికి, ప్రభుత్వ అధికారుల మధ్య సమన్వయ లోపం వల్లనే సంస్థకు నష్టం వస్తున్నదని అన్నారు. నష్టాలు అధిగమించడానికి తాము ప్రత్యామ్నాయ మార్గాలు చూపినప్పటికీ అధికారులు వాటిని తుంగలో తొక్కి ఏకపక్షంగా వ్యవహరిస్తున్నారని అన్నారు. ప్రభుత్వం ఇప్పటికైనా ప్రైవేటీకరణ ఆలోచన మానుకోవాలని లేకపోతే తమ ఆందోళన తీవ్రతరం చేస్తామని హెచ్చరించారు. ఈ కార్యక్రమానికి యూనియన్ నాయకులు శ్రీయుతులు, బుచ్చి రాములు, ముత్తయ్య, ధర్మారెడ్డి, ఫియాజ్ అలీ నాయకత్వం వహించారు.

కాపాడబడతాయి-నాయకులవి కాదు, అని ప్రతి కార్మికుడు అనుకోవాలి. అప్పుడే అది ప్రజాస్వామ్య పని విధానం అవుతుంది.

విప్లవకర కార్మికోద్యమ అనుభవం మనకు నేర్పిన ప్రాథమిక సూత్రమేమిటంటే.....

జనసామాన్యాన్ని కూడగట్టడం. కార్మికోద్యమ దశల్లో పై కారణంగానే సాధారణ కార్మికులు నాయకులయ్యారు. పెద్దపెద్ద కార్మికసంఘాలను స్థాపించారు. విస్తృతమైన సమ్మె పోరాటాలను నిర్వహించారు. ఈ సమ్మె పోరాటాల్లో, యూనియన్ నాయకత్వం, సమ్మె పోరాటాలను నిర్వహించడానికి కేవలం యూనియన్ సభ్యులతో కాక కార్మికులందరి భాగస్వామ్యంతో ఫ్రైక్ కమిటీలు ఏర్పడవు, ఇది చాలా పొరపాటు. ఈ పొరపాటుకి మనం చాలా మూల్యం చెల్లించాల్సి వుంటుంది. సమస్త కార్మికవర్గాన్ని కలుపుకు రావాలన్న అవగాహన నుండి వైదొలగినట్లయితే, దాన్ని వ్యతిరేకించిన మరు క్షణం, కాపిటలిస్టులు నీమాడు పగులగొడ్డారు. నిన్న చావుదెబ్బ తీస్తారు. యూనియన్ పని విధానంలో, సమ్మెల్లో ప్రతిచోటా ప్రజాస్వామ్య విధానం కావాలని డిమాండ్ చేస్తున్నామంటే... ఇందుకే! మనం కార్మికులందరినీ జనసామాన్య పోరాటంలో భాగస్వాములను చేయాలనుకుంటున్నాం ఎలా? ప్రేక్షకులుగాకాదు. నిజమైన భాగస్వాములుగా, క్రియాశీల కార్యకర్తలుగా, నాయకులుగా పాల్గొనాలి. అప్పుడే కార్మిక ఉద్యమంలో రివిజనిస్టు సంస్కరణవాద భావాలను నీవు వేరుచేయగలవు.

మన పనిని మనం సాధారణంగా ఫ్యాక్టరీ బయట చేస్తాం. కార్మిక సంఘం పనిలో భాగంగా రాజకీయ పని చేస్తాం. కాని ఫ్యాక్టరీలోపల ఈ పనిని చాలా తక్కువ చేస్తాం. ఈ ఉద్యమంలో మన అనుభవం నేర్పించేమిటంటే కార్మికసంఘం పని అంటేనే రాజకీయం, ఆర్థికపరమైన పనులు. అది ప్రాథమికంగా ఫ్యాక్టరీలో జరగాలి. అక్కడ నీవు కార్మికసంఘం అంటే అనాస్తకి చూపించే కార్మికుల్ని

పట్టుకోగలవు. నీ సభ్యత్వం చెల్లించని వాళ్లను పట్టుకోగలవు. నీగేటు మీటింగులకు, వీధి మీటింగులకు రాని కార్మికులను పట్టుకొని కార్మికసంఘం వైపు అతణ్ణి ఆకర్షించేలా చేయగలవు. ఇక్కడే నీవు ఐక్యసంఘటన పద్ధతులను అవలంబించాలి. ఒక ఫ్యాక్టరీలో రెండు, మూడు లేదా చాలా యూనియన్లు వుండవచ్చు. ఇలాంటి చోట సాధారణ కార్మికులను నీవు ఐక్యకార్యాచరణలో కలుపుకు పోవడం ద్వారా ఆయా యూనియన్ల నాయకులు అవలంబిస్తున్న ప్రతిఘటనలను తిప్పికోట్టవచ్చు. ఈ విధమైన ప్రజాస్వామ్య పద్ధతులను అవలంబించడం ద్వారా మనం కార్మిక వర్గ ఐక్యతకు దోహదపడగలము. కేవలం మంచి ఉద్దేశ్యాలు, సరైన పాలసీ ఒక్కటే సరిపోదు. దానికి తగినట్లుగా సరైన పద్ధతులలో నీ కార్యక్రమాన్ని నిర్వహించగలిగినప్పుడే, అది సరైన ఫలితాలను ఇస్తుంది.

ఈనాడు మన పనివిధానం, సంస్కరణవాదుల పనివిధానం రెండు కూడా సంస్కరణవాదం నుండి ఉద్భవించినవే! నీలైన ఎలావుంటే నీ పనివిధానం కూడా అలాగే వుంటుంది. నీకు కోర్టులపై నమ్మకముంటే, మధ్యవర్తిత్వం సమస్య పరిష్కారంపై నమ్మకముంటే - బూర్జువాలు, భూస్వాములు తయారుచేసిన కార్మిక శిక్షణా పద్ధతి (Workers Education) పై నమ్మకముంటే నీ సంస్థకూడా అలాగే తయారవుతుంది. అప్పుడు ఈ పద్ధతులపై ఏకాభిప్రాయం కలిగిన నాయకులు తయారయి, కార్మికులను, కార్మికసంఘాలనుండి దూరంగా వుంచుతుంది. ఈ కార్మికులు కార్మికసంఘం సభ్యులు కావచ్చు. కాని, వారిని సంప్రదించటం జరగదు. వర్గ సామరస్యధోరణి కలిగిన డాంగే గ్రూపు ఆ విధమైన సంస్థనే తయారుచేసింది. ఐ.ఎన్.టి.యు.సి. లైనా ఆ విధమైన సంస్థనే తయారు చేసింది. వారినుండి వేరుపడుతున్న మనం కార్మికసంఘం నిర్మాణం, నిర్వహణ పూర్తిగా ప్రజాస్వామ్య బద్ధంగా వుండేటట్లు చూడాలి.

20 వేల మంది పవర్ లూం చేనేత కార్మికుల సమ్మె

పంజాబ్ లో పవర్ లూం, చేనేత కార్మికుల మొత్తం 20 వేల మంది జూలై 12 మంది నిరవధిక సమ్మెలో ఉన్నారు. యజమానులు ప్రతినిధులకు సి.ఐ.టి.యు., ఎ.ఐ.టి.యు.సి. ప్రతినిధులకు మధ్య చర్చలు జరిగి పరిష్కారం కుదిరినది. ఈ సందర్భంగా పెద్దర్యాల్ చౌక్ ఫుల్లిమర్ లో జరిగినది. పరిష్కార వివరాలు ఉభయ సంఘాల నాయకులకు సభలో వివరించారు. 20 వేల మంది ర్యాల్ లో పాల్గొన్నారు.

కుదిరిన పరిష్కారం ప్రకారం:- అమృతసర్ లో గల పవర్ లూం, చేనేత పరిశ్రమ కార్మికులకు కూలీరేట్ లోను, వేతనాల్లోను 9 శాతం పెరుగుదల ఉంటుంది. నెలకు రు.4000ల వరకు జీతాలు పొందే ఉద్యోగులకు కూడా 9 శాతం పెరుగుదల ఉంటుంది. ఆ పైన జీతాల వారికి పెరుగుదల 6 శాతం ప్రతి కార్మికునికి రు.30లు చొప్పున యజమానులు సంతోషంగా గుడ్ విల్ గా ఇస్తారు. పరిశ్రమలోని స్థితిగతులను అవగాహన చేసుకొనటానికి కార్మిక వివాదాలను పరిష్కరించటానికి యజమాన్యాల ప్రతినిధులు, కార్మిక ప్రతినిధులతో కూడిన జాయింట్ కమిటీ ఏర్పాటు చేయబడుతుంది. పంజాబ్ రాష్ట్రమంతటా వివిధ యూనిట్లలో పని చేసే కార్మికులు ఈ ర్యాల్ లో పాల్గొన్నారు.

బీడి కార్మిక సమ్మె: అఖిలభారత సంఘపిలుపుపై తమిళనాడులోని బీడి కార్మికులు వేలాది స్త్రీ పురుషులు ఆగస్టు 30న సమ్మెలో పాల్గొన్నారు. కేంద్ర ప్రభుత్వ ఆఫీసుల వద్ద రైల్వే స్టేషన్ల వద్ద పికెటింగ్ జరిపి అరెస్టు అయ్యారు.

వర్క్ ఛార్జిడ్ విధానాన్ని రద్దు చేయాలి గృహం

వర్క్ ఛార్జిడ్ విధానాన్ని రద్దు చేస్తూ ప్రభుత్వం విధాన నిర్ణయం తీసుకోవాలని సి.పి.ఐ(ఎం) సభ్యుడు శ్రీ ఎం.ఎ.గూర్ సెప్టెంబర్ 12న శాసనసభలో కోరారు. ఈ డిమాండుతో ఈ రోజు వేల మంది వర్క్ ఛార్జిడ్ ఉద్యోగులు నగరానికి వచ్చారని ఆయన జీరో అవర్ లో చెప్పారు. బ్రిటిష్ కాలం నాటి ఈ విధానాన్ని రద్దు చేయాలని గతం నుండి చాలా సార్లు వినతి పత్రాలు ఇచ్చారని తెలిపారు. తమిళనాడు, కేరళ, కర్ణాటక, పశ్చిమబెంగాల్, తదితర రాష్ట్రాలు వర్క్ ఛార్జిడ్ విధానాన్ని రద్దు చేశాయని, రెగ్యులర్ ఉద్యోగులు, వర్క్ ఛార్జిడ్ ఉద్యోగులు చేసే పని, వారి జీతం కూడా ఒకటేనని చెప్పారు. అయితే, వర్క్ ఛార్జిడ్ ఉద్యోగులకు జీతాల చెల్లింపులో జాప్యం జరుగుతున్నదని అంటూ, ఈ విధానాన్ని రద్దు చేసినందున ప్రభుత్వానికి అదనపు ఆర్థిక భారం ఉండదని శ్రీ గూర్ చెప్పారు. దీనిని ముఖ్యమంత్రి దృష్టికి తెచ్చి తగు న్యాయం చేస్తామని రెవెన్యూ శాఖ మంత్రి శ్రీ టి.దేవేందర్ గౌడ్ చెప్పారు.

కనీస కార్యక్రమం రైల్వేలో అమలు చేయండి

రహస్య ఓటింగుతో గుర్తింపు ఎన్నికలు జరపండి

తమిళనాడు:

రైల్వేలో రహస్య బ్యాలెట్ ద్వారా యూనియన్ల గుర్తింపు జరపాలని కోరుతూ దక్షిణరైల్వేలోని 2000 మంది కార్మికులు మద్రాసు నగరంలో రైల్వే జనరల్ మేనేజర్ కార్యాలయం వరకు ప్రదర్శన జరిపి ఆ తర్వాత ధర్నా జరిపారు. ఐక్యసంఘటన కనీస ఉమ్మడి కార్యక్రమంలో రహస్య ఓటింగు ద్వారా యూనియన్ల గుర్తింపుకు అంగీకరించినందున దానిని అమలుచేయవలెనని ప్రదర్శకులు కోరారు. డి.ఆర్.ఇ.యు. నాయకుడు శ్రీ రామదాస్ ప్రదర్శనకు నాయకత్వం వహించారు. ఆర్టీసి కార్మిక నాయకుడు శ్రీ సౌందరరాజాన్ ధర్నా శిబిరాన్ని ప్రారంభించారు. శ్రీ బసుదేవ ఆచార్య (ఎం.పి.) నాయకత్వాన ప్రతినిధి వర్గం జనరల్ మేనేజర్ను కలసి వినతి పత్రం అందజేశారు. ప్రతినిధివర్గంలో సి.ఐ.టి.యు. రాష్ట్ర నాయకులు శ్రీ రంగరాజాన్, ఎ.కె. పద్మనాభన్, శ్రీ కె. పరశురామన్, ఎం.పి. (డి.ఎం.కె.) గార్లున్నారు.

సి.ఐ.టి.యు. గీతాల వర్క్ షాప్

శ్రామిక గీతాల (సి.ఐ.టి.యు. గీతాల) రాష్ట్ర వర్క్ షాప్ ను ఆంధ్రప్రదేశ్ నాట్యమండలి అక్టోబర్ 2,6 తేదీలలో విశాఖపట్నం పబ్లిక్ హాల్లో నిర్వహిస్తున్నది. ఈ వర్క్ షాప్ కు ప్రతి జిల్లా నుండి ఒక రచయిత, ఇద్దరు గాయకులను ప్రజానాట్యమండలి జిల్లా కమిటీ ఎంపిక చేసి పంపాలి.

రైల్వే, విద్యుత్, ఆర్.టి.సి. లారీ, మోటారుఫీల్డ్, రైస్ మిల్, ముఠా, బిల్డింగ్ కన్స్ట్రక్షన్, అంగన్ వాడీ, బీడీ మొదలగు రంగాలన్నింటికి సంబంధించిన పాటలు ఇప్పటికే పాడుతున్నవాటిని ప్రతినిధులు వెంటతీసుకుని రావాలని రాష్ట్ర కమిటీ ఒక ప్రకటనలో విజ్ఞప్తి చేసింది.

19 సెప్టెంబర్ 1968 సమ్మె వార్షిక దినము

కేంద్ర ప్రభుత్వ ఉద్యోగులు మరియు కార్మికుల సమాఖ్య, ఆంధ్రప్రదేశ్ రాష్ట్ర శాఖ పిలుపు అనుసారము, కేంద్ర ప్రభుత్వ ఉద్యోగులు రాష్ట్ర మంతటా 19 సెప్టెంబర్ 1968న 19 సెప్టెంబర్ 1968 సమ్మె వార్షిక దినమును దేపి దినంగా పాటించారు. 19 సెప్టెంబర్ 1968 సెప్టెంబర్ సమ్మెనాడు పోలీసుల అమానుషచర్యలకు అనువులుబాసిన మృతవీరుల జ్ఞాపకార్థము గేటు సమావేశాలకు ముందు ఒక నిమిషము మౌనం పాటించారు. గత 12 సంవత్సరాలుగా కేంద్ర ప్రభుత్వ శాఖలలో సిబ్బంది నియామకము పై విధించిన ఆంక్షలను ఎత్తివేసి 2లక్షల ఉద్యోగ ఖాళీలను వెంటనే భర్తీ చేయాలని కోరారు.

కేంద్ర ప్రభుత్వ ఉద్యోగులు బోనస్ కై అర్హతను సాధించుకున్నారు. కాని బోనస్ అర్హత కై ఎమోల్యుమెంట్స్ పై విధించిన గరిష్ట పరిమితి రూ. 3500 ఉన్నందున, ఎక్కువమంది గ్రూపు "సి" ఉద్యోగులకు బోనస్ చెల్లింపబడుట లేదు. ఈ గరిష్ట పరిమితిని ఎత్తివేసి "బోనస్ అందరికీ" చెల్లించాలని కోరారు. ఉత్పత్తి ముడిపడ్డ బోనస్ అర్హతకై వివిధ శాఖలలో భిన్నమైన గరిష్ట పరిమితులను వరిగణిస్తున్నది. ఇవి చక్షణా ధోరణిని ప్రభుత్వముమానుకొని ఉద్యోగులందరికీ ఒకే గరిష్ట పరిమితిని అమలు చేయాలని కోరారు.

1960, 1968, 1974 సమ్మెలు మరియు ఇకత ఆందోళనలు నడిపినందుకు ప్రభుత్వం విధించిన శిక్షలకు గురైన చాలామంది ట్రేడ్ యూనియన్ కార్యకర్తలపై కొనసాగుతున్న దుష్ఫలితాలను ఎత్తివేయాలని కోరారు.

మృతవీరుల సంస్మరణ:

1946లో రైల్వే కార్మిక సమ్మె సందర్భంగా తమిళనాడులోని గార్డెన్ రాక్ వద్ద జరిగిన పోలీసు కాల్పుల్లో ఐదుగురు కార్మికులు మరణించారు. ఇది జరిగి 50 సంవత్సరాలయిన సందర్భంగా సెప్టెంబర్ 5వ తేదీన రాష్ట్రమంతటా మృతవీరుల సంస్మరణ దినం పాటించవలసిందిగా రాష్ట్ర సి.ఐ.టి.యు. పిలుపు ఇచ్చింది. ఈ మేరకు గార్డెన్ రాక్ వద్ద సంస్మరణ సభ నిర్వహించబడినది. సి.పి.ఎం. రాష్ట్ర కార్యదర్శి శ్రీ శంకరయ్య, మహిళా సంఘ నాయకురాలు పాపా ఉమానాథ్, సి.ఐ.టి.యు. డి.ఆర్.బి.యు. నాయకులు ప్రసంగించారు.

అప్రెంటిస్ల ధర్నా:

విద్యుత్ భోర్డులో ట్రెయినింగ్ పొందిన అప్రెంటిస్లకు రెగ్యులర్ ఖాళీలు భర్తీ చేసేటప్పుడు ముందుగా అవకాశం యివ్వబడుతుందని బోర్డు ఆర్డరు వేసింది.

లోగడ ప్రభుత్వం దురుద్దేశ్యంతో ఆ ఆర్డరును ఉపసంహరింపచేసింది. దివీగినిని వీరి సమస్యపై కోర్టుకు వెళ్ళింది. మద్రాసు హైకోర్టు డివిజన్ బెంచి అప్రెంటిస్లకు అనుకూలంగా తీర్పు చెప్పింది. ఆనాటి ప్రభుత్వం సుప్రీంకోర్టుకు అప్పీలు చేసింది.

ఈలోగా ఎన్నికలు జరిగి కొత్త ప్రభుత్వం అధికారంలోకి వచ్చింది. అప్పీలును ఉపసంహరిస్తుందని కార్మికులు ఎదురుచూశారు. అనేక విజ్ఞప్తులు చేశారు. ఫలితమందున ఆగస్టు 29న ధర్నా నిర్వహించబడినది. 600 మంది డిప్లామా హోల్డర్లు రాష్ట్రమంతట నుండి వచ్చి మద్రాసులో ధర్నాలో పాల్గొన్నారు.

డి.వై.ఎఫ్.ఐ. అధ్యక్షులు శ్రీ ఎ. బకియం ధర్నా ప్రారంభించారు. శ్రీ డి. బానకిరామన్, ఎ.కె. పద్మనాభన్, డి. మణి (ఎం.ఎల్.ఎ.)లు ధర్నానుద్దేశించి ప్రసంగించారు.

ఆగస్టులో 9 జిల్లాల సి.ఐ.టి.యు. కాన్ఫరెన్సులు జరిగినవి. 5 జిల్లాలలో శ్రామిక మహిళల మహాసభలు జరిగినవి. డిసెంబర్ లోగా ఈ మహాసభ పూర్తి చేసి 1997 మార్చి నెలలో రాష్ట్ర మహాసభను జరపాలని రాష్ట్ర కమిటీ నిర్ణయించింది.

సంతాపం

సంగరేణి కాలరీస్ వర్కర్స్ యూనియన్ ప్రధానకార్యదర్శి సి.ఐ.టి.యు.సి. రాష్ట్ర శాఖ ఉపాధ్యక్షులు శ్రీ ఎం. కోమరయ్య మృతికి కార్మికలోకం సంతాపం ప్రకటిస్తోంది.

సి.పి.ఎం. భద్రాచలం డివిజన్ కమిటీ సభ్యుడు గిరిజనోద్యమ నాయకులలో ఒకరూ శ్రీ శ్యామల వెంకటరెడ్డిని నగ్నలైట్లు గొడ్డళ్ళతో నరికి చంపారు. ఈ ప్రజాసేవకుని మరణం పట్ల కార్మికలోకం సంతాపం ప్రకటిస్తోంది.

ఎవరు గుర్తింపు యూనియన్ గా వున్నా యూనియన్ వార్తలను కార్మికులకు ఎప్పటికప్పుడు తెలియజేస్తూ, సమస్యలపై వారితో చర్చిస్తూ, కార్మికులను దైనందిన యూనియన్ కార్యక్రమల్లో పాల్గొనేటట్లు చేయడానికి సి.ఐ.టి.యు. మొదటి నుండి కృషి చేస్తున్నది. INTUC, AITUC, BMS, IFTU వంటి సంఘాలు యూనియన్ కార్యక్రమల్లో కార్మికుల భాగస్వామ్యం అక్కర్లేదని, ప్రతి చిన్న సమస్య పరిష్కారానికి కూడా కార్మికుడికి తెలియజేస్తే, కార్మిక సంఘాల నాయకులు ఎందుకని? నాయకులు మాత్రమే సమస్యల పరిష్కారానికి కృషి చేయాలని కొన్ని సంస్కరణ వాద యూనియన్లు ప్రత్యక్షంగానో, పరోక్షంగానో ప్రచారం చేస్తున్నాయి. చేతకాని నాయకులే, ప్రతి చిన్న విషయానికి కార్మికుల వద్దకు వెళతారు అని వీరు అంటున్నారు. వీరి చర్చ యొక్క మొత్తం సారాంశం ఏమిటంటే-బ్రేడ్ యూనియన్ కార్యకలాపాలు కొద్దిమంది వ్యక్తుల గుత్త సాత్తుగా వుండాలన్నదే ఇదే వీరి కోరిక.

బ్రేడ్ యూనియన్ లో కార్మికుల్ని భాగస్వామ్యం చేయాలనే

వెంటనే దీనిని ఆమోదించాలని AITUC, INTUC, HMS, BMS సంఘాల కేంద్ర నాయకులు జాయింట్ గా ప్రభుత్వానికి విన్నవించారు. వాస్తవంగా ఆ యూనియన్ల నాయకులు పి.ఎఫ్. అప్పగించేసి పెన్షన్ తెస్తామని, ఆ స్కీమ్ యొక్క లాభ నష్టాల గురించి, ఏనాడూ వారి సభ్యులతో చర్చించలేదు. కనీసం చెప్పడం కూడా చేయలేదు.

ఆ నాయకులు ఢిల్లీలో కూర్చోని ఏకపక్షంగా నిర్ణయం చేసేశారు. ఫలితంగా దేశవ్యాప్తంగా కార్మికులు సంవత్సరంనకు ఒక నెల జీతాన్ని కోల్పో తున్నారు. బ్రేడ్ యూనియన్ లో కార్మికుల భాగస్వామ్యం, ప్రజాస్వామిక పని విధానం లోపించినపుడు నష్టపోయేది కార్మికులే. కాబట్టే కార్మికులు ఎల్లవేళలా యూనియన్ కార్యకలాపాలలో పాల్గొనడం ద్వారానే, తమ హక్కులు కాపాడుకోగలరు. అప్పుడే యూనియన్ ను నిజమైన కార్మికుల ఆయుధంగా వినియోగించగలం.

ఈ సందర్భంగా సి.ఐ.టి.యు. వ్యవస్థాపక అధ్యక్షులు కా|| బి.టి. రణదివే గారు సి.ఐ.టి.యు. ప్రథమ మహాసభలో "ప్రజాస్వామిక

ప్రజాస్వామిక పని విధానమే కార్మికోద్యమానికి దిక్సూచి

విషయాన్ని ఈ సంస్కరణ వాద నాయకులు ఎందుకు ఇంతగా వ్యతిరేకిస్తున్నారు? ఎందువలన అంటే, తమతమ యూనియన్ లో ప్రజాస్వామిక పనివిధానం లేకపోవడం, కార్మికుల భాగస్వామ్యం లేకపోవడం వలన తమ యూనియన్ లపై పెత్తనం చెలాయించగలుగుతున్నారు. తమకు తోచిన విధంగా యాజమాన్యంతో ఒక అవగాహనకు రావటానికి వారి నాయకులకు పూర్తి స్వేచ్ఛ వుంది. కార్మికులను భాగస్వాములను చేసినట్లయితే వారికి ఆ స్వేచ్ఛ పోతుంది. "పలానా విషయంలో నీవు ఎవరి అనుమతి తీసుకుని యాజమాన్యంతో ఒక అంగీకారానికి వచ్చావు?" అని కార్మికులు ప్రశ్నించుతారు. అందువలనే యూనియన్లో తమ మాటకు తిరుగులేదనుకునే నాయకులకు కార్మికులను బ్రేడ్ యూనియన్ కార్యకలాపాల్లో భాగస్వాములను చేయడం అంటే "ఒంటిపై జైరులు ప్రాకినట్లు వుంటుంది", యూనియన్ పై తమ పెత్తనం ఎక్కడ ఊడిపోతుందోనని బాధగా వుంటుంది. అందుకే అటువంటి నాయకులకు బ్రేడ్ యూనియన్ లో కార్మికుల భాగస్వామ్యం అన్నా, ప్రజాస్వామిక విధానం అన్నా గిట్టదు.

అసలు బ్రేడ్ యూనియన్ల అవసరం ఏమిటి? కార్మికుల హక్కులు, ప్రయోజనాల రక్షణ కోసం అంటే కార్మికుల కోసం బ్రేడ్ యూనియన్లు ఉండాలి గాని నాయకుల కోసం కాదుగాబట్టి "కార్మికుల కోసం కార్మికులు నిర్మించుకున్న బ్రేడ్ యూనియన్ లో కార్మికుల భాగస్వామ్యం లేకపోతే, ఆ బ్రేడ్ యూనియన్ ను నాయకులు తమ స్వార్థం కోసం వినియోగించుకొని, కార్మికుల హక్కుల్ని, ప్రయోజనాలను తాకట్టు పెడతారు". పి.ఎఫ్.ను మళ్ళించే పెన్షన్ స్కీమ్ బిల్లు విషయంలో- దేశవ్యాప్తంగా మా వెనుక 75 శాతం కార్మికులున్నారని, మేము ఈ స్కీమ్ ను బలపర్చుతున్నాము గనుక,

పని విధానం"పై చేసిన ప్రసంగాన్ని దిగువున ఇస్తున్నాం.

కార్మిక సంఘాలలో ప్రజాస్వామ్య పని విధానం లేక పోవడమనేది దేశంలోని కార్మికవర్గానికి వున్న రుగ్మత. ఇంతకీ ప్రజాస్వామ్య పనివిధానం అంటే ఏమిటి? అత్యధిక కార్మికులు తమతమ సంఘాల్లో కేవలం అతిథులు వున్నట్లుగా ఉంటారు. మొక్కుబడికి వున్నట్లుగా వుంటే, అతి తక్కువ మంది యూనియన్లు అదేదో తమ సొంత సొమ్ము అన్నట్లుగా వాడుకుంటారు. కార్మికులకు సేవ చేయాలనేది ధ్యేయమైనప్పటికీ, రానురాను కొందరు కార్మిక సంఘంలో అధికారం చెలాయించే వారుగా మారుతారు. వాళ్ళు యూనియన్ పై అధిపత్యం చెలాయిస్తారు. సామాన్య కార్మికులకు అందుబాటులో వుండి బాగా విస్తరించి వుండాలైన సంఘం కొందరికే కేంద్ర బిందువుగా పరిమితమౌతుంది. కార్మికులు నిజాయితీపరులు, వాళ్ళు సమ్మెల్లో పాల్గొంటారు. సభ్యత్వ రుసుము చెల్లిస్తారు., కాని తీసుకోవాల్సిన నిర్ణయాలను మాత్రం నాయకులకు వదిలేస్తారు. "నీవు అప్రజాస్వామికంగా పని చేస్తున్నావు", అని ఏ కార్మికుడు కూడా నిన్ను ప్రశ్నించలేని చైతన్యాన్ని మనం వాళ్ళకు కలిగిస్తున్నాం. యూనియన్ పనివిధానం ఈ విధంగా వుండాలేమో అని వారనుకుంటారు. యూనియన్ వనంతా నాయకులు చూసుకుంటారు. అప్పుడప్పుడు ముఖ్యంగా జనరల్ బాడీ సమావేశానికో, సమ్మెకాలంలోనో మన ముఖం చూపించవచ్చు అనే తలంపులో వారుంటారు. మనం కూడా ఇలాగే పని చేసేటట్లయితే మనకూ, సంస్కరణ వాదులకూ తేడా ఏమిటి? మనం ఎప్పుడైతే కార్మికవర్గ ఐక్యత కావాలంటామో, ఎప్పుడైతే కార్మికుల ప్రతిఘటనాశక్తిని సంఘటితం చేయాలనుకుంటామో, అప్పుడు మన యూనియన్లు కార్మికులందరికీ అందుబాటులో వుండాలి. ఈ సంఘంనాది, నాకంచుకోట, ఇక్కడ నాప్రయోజనాలు

అంకెలలో భారతవని

1. స్వదేశీ అప్పు : రు.4.83.546 కోట్లు (31.3.1995)
విదేశీ అప్పులు : రు.3.40.500 కోట్లు (31.3.1995)

మొత్తం : రు.8.24.046 కోట్లు

అంటే దేశంలోని ప్రతి పౌరుడి మీద తలకి 1కి రు.9.160లు అప్పు ఉన్నది.

2. గ్రామీణ పేదల శాతం మొత్తం జనాభాలో 1987-88లో 35 శాతం. 1993-94లో 44 శాతం (5 సంవత్సరాలలో 9 శాతం పెరుగుదల)

3. కేంద్ర ప్రభుత్వం వద్ద ఆహార ధాన్యాల నిల్వలు
1991లో 17.9 మిలియన్ టన్నులు
1992లో 13.9 మిలియన్ టన్నులు
1993లో 11.8 మిలియన్ టన్నులు
1994లో 22.0 మిలియన్ టన్నులు
1995లో 30.1 మిలియన్ టన్నులు

1995లో పప్పుధాన్యాల ఎగుమతి సుమారు రు.1750 కోట్లు.

4. 1989-90లో 4.5 లక్షల ఉద్యోగాలు కల్పించబడినవి. (ప్రైవేటు, పబ్లిక్ రంగాల్లో - సంఘటితరంగం) 1993-95 మధ్యకాలంలో 1.50 లక్షల ఉద్యోగాలు మాత్రమే కల్పించబడినవి. 1992-93లో ఉద్యోగాలు కల్పించబడలేదు కదా తగ్గించబడినవి. తరువాత కేవలం 0.19 శాతం పెరుగుదల ఉన్నది. ఇది నూతన ఆర్థిక పారిశ్రామిక విధానాల ప్రారంభం అనంతరం.

5. ఎంప్లాయిమెంట్ ఎక్స్‌జిజిలలో నమోదయిన నిరుద్యోగుల సంఖ్య 1995 ఆగస్టు చివరికి 3 కోట్ల 71 లక్షల 64 వేల మంది. వీరిలో కొత్తవారి సంఖ్య 5 లక్షల 32 వేలు. కొత్తగా రిజిస్టరు చేయించుకున్న వారిలో 14 వేల మంది ఉద్యోగాలు పొందారు. అంటే ఇది కేవలం 2.66 శాతం మాత్రమే.

6. 1990-91లో సాగుభూమి 1.7 మిలియన్ హెక్టార్లయితే 1994-95లో 1.1 మిలియన్ హెక్టార్లకు తగ్గింది. ప్రణాళికా కేటాయింపులలో వ్యవసాయం, నీటి పారుదల కేటాయింపులు-ప్రణాళికా ఖర్చులో 1990-91లో 12.6 శాతం, 1993-94లో 10.9 శాతం, 1994-95లో 10.4 శాతం. అంటే కేటాయింపు తగ్గుతూ వచ్చింది.

1991-1994 మధ్యకాలంలో గ్రామీణ పేదల సంఖ్య 3


కోట్లు పెరిగింది.

7. 1950-1991 సంవత్సరాల మధ్య కాలంలో (నూతన ఆర్థిక, పారిశ్రామిక విధానాలకు ముందు) కొందరు పారిశ్రామిక వేత్తల ఆస్తుల పెరుగుదల శాతం

మహేంద్ర	- 72 వేల 976 శాతం
కిర్లోస్కర్	- 32401 %
థాపర్స్	- 25228 %
సింఘానియా	- 21095 %
బిర్లా	- 12986 %
మఫత్‌లాల్	- 8012 %
శ్రీరామ్	- 6549 %
తాతా	- 5627 %

8. - రోజుకి 9000 మంది పిల్లలు చనిపోతున్నారు. ప్రపంచ శిశు మరణాలలో ఇది 1/3 వంతు.
- 13 కోట్ల 30 లక్షల మంది పిల్లలకు ఎటువంటి ఆరోగ్య సౌకర్యం అందుబాటులో లేదు.
- 18 కోట్ల 50 లక్షల మందికి మంచినీరు అందుబాటులో లేదు.
- 64 కోట్ల 50 లక్షల మందికి కనీస ఆరోగ్య పరిసరాలు లేవు (మరుగుదొడ్ల మొనవి)
- 7 కోట్ల మంది 5 సం॥లలోపు పిల్లలకు పోషక ఆహారం లేదు. ప్రపంచంలోని వారిలో 40% మవదేశంలోనే ఉన్నారు.
- 2 కోట్ల 60 లక్షల మంది ప్రతి సంవత్సరం పుట్టుతున్నారు. వారిలో 23 లక్షల మంది సంవత్సరంలోపునే చనిపోతున్నారు. బ్రతికిన వారిలో 12 లక్షల మంది 5 సం॥ వచ్చే లోపే చనిపోతున్నారు. మంచినీరు, తగినంత ఆహారం, కనీస ఆరోగ్య సౌకర్యాలు ఉంటే 90% మరణాలు నివారించవచ్చు.
- 10 లక్షల మంది పిల్లలు మురికినీరు త్రాగటంవలన విరేచనాలతో చనిపోతున్నారు.
- ప్రతి 5 మంది గర్భిణీ స్త్రీలలో 4 రక్తం లేకపోవటంవలన బాధపడుతున్నారు. ప్రపంచంలో మనదే ప్రథమ స్థానం. 12 లక్షల మంది ప్రతి సంవత్సరం పురిటి సమయంలో చనిపోతున్నారు తర్ఫీదు పొందిన నర్సులు లేకపోవటంవలన.

9. కేవలం 40 లక్షల మంది మహిళలు మాత్రమే సంఘటితరంగంలో ఉన్నారు. అందులో 60% ప్రభుత్వరంగ సంస్థలలో పని చేస్తున్నారు.



KLVOYA 282



© : 7612474

FROM

EDITOR

KARMIKA LOKAM

C.I.T.U. Office,
N.V.B. Smaraka Kendram,
1-1-60/4, Musheerabad,
Hyderabad-20

Address

To, _____



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVO/A287
పుస్తకం పేరు	కొరింథీయులకు
తారీఖు	24/8/23
ముందు అట్ట	Yes
వెనుక అట్ట	Yes
మొత్తం పేజీలు	28
పెద్ద సైజు పేజీలు	12, 13
భాష పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
పరీక్ష చేసినది	pragathi
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good